



IL-KUMMISSJONI
EWROPEA

Strasburgu, 22.11.2016
COM(2016) 723 final

2016/0359 (COD)

Proposta għal

DIRETTIVA TAL-PARLAMENT EWROPEW U TAL-KUNSILL

**dwar oqfsa ta' risturturar preventiv u tat-tieni opportunità, kif ukoll miżuri sabiex
tizied l-effiċjenza tal-proċeduri tar-risturturar, tal-insolvenza u tal-helsien mid-dejn u
li temenda d-Direttiva 2012/30/UE**

(Test b'rilevanza għaż-ŻEE)

{SWD(2016) 357 final}

{SWD(2016) 358 final}

MEMORANDUM TA' SPJEGAZZJONI

1. KUNTEST TAL-PROPOSTA

- **Raġunijiet u għanijiet tal-proposta**

Ir-regoli tal-insolvenza jkopru firxa wiesgħa ta' miżuri minn intervent bikri qabel ma kumpanija tidhol f'diffikultajiet serji, ristrutturar fil-hin sabiex jiġi żgurat li l-partijiet vijabbli tan-negozju jiġu ppreservati, likwidazzjoni ta' assi li ġejjin minn kumpaniji li ma jistgħux jiġu salvati b'mod iehor u finalment billi jagħtu t-tieni opportunità lil imprendituri onesti permezz ta' ħelsien mid-dejn.

Qafas ta' insolvenza li jiffunzjona tajjeb li jkopri dawn il-miżuri kollha huwa parti essenzjali ta' ambjent tan-negozju tajjeb peress li jappoġġa l-kummerċ u l-investment¹, jgħin biex johloq u jippreserva l-impjiegi, u jgħin lill-ekonomiji jassorbu iktar faċilment l-iskossi ekonomiċi li jikkawżaw livelli għoljin ta' self improduttiv u qgħad. Dawn huma kollha prijoritajiet ewlenin tal-Kummissjoni Ewropea.

Il-kwistjonijiet tal-insolvenza għandhom dimensjoni tal-Unjoni b'saħħitha. Suq uniku dejjem iktar interkonness b'dimensjoni diġitali dejjem iktar b'saħħitha jfisser li f'tit kumpaniji huma purament nazzjonali jekk l-aspetti rilevanti kollha huma kkunsidrati, bħall-klijentela, il-katina ta' provvista, il-bażi tal-investituri u kapitali tagħhom (biex insemmu f'tit biss). B'mod importanti, il-kwistjonijiet tal-insolvenza jaġixxu wkoll bħala deterrent għall-espansjoni u l-investimenti transfruntiera. Hafna investituri jsemmu l-inċertezza dwar regoli ta' insolvenza jew ir-riskju ta' proċeduri twal jew kumplessi ta' insolvenza f'pajjiż iehor bħala raġuni ewlenija għaliex ma jinvestux jew ma jibdewx relazzjoni ta' negozju barra minn pajjiżhom stess. Għaldaqstant, huwa essenzjali li suq uniku li jiffunzjona sew u Unjoni tas-Swieq Kapitali jkollhom livell oġhla ta' armonizzazzjoni fil-qasam tal-liġi dwar l-insolvenza. Minhabba f'hekk, il-kwistjoni ilha tiġbed attenzjoni konsiderevoli fil-livell tal-UE.

Iktar konverġenza tal-proċeduri ta' insolvenza u ta' ristrutturar jiffaċilitaw aktar ċertezza tad-dritt għall-investituri transfruntiera u jhegħġu r-ristrutturar f'waqtu ta' kumpaniji vijabbli f'diffikultajiet finanzjarji. Liġijiet ineffiċjenti u diverġenti ta' insolvenza jagħmluha aktar diffiċli għall-investituri biex jivvalutaw ir-riskju tal-kreditu, b'mod partikolari meta dawn jikkunsidraw li jagħmlu investimenti transfruntiera. Il-kondiviżjoni tar-riskji iktar transfruntiera, swieq kapitali iktar b'saħħithom u iktar likwidi u sorsi diversifikati ta' finanzjament għan-negozji tal-UE se japprofondixxu l-integrazzjoni finanzjarja, inaqqsu l-ispejjeż tal-kisba ta' kreditu u jzidu l-kompetittività tal-UE.

Ristrutturar u insolvenza

Fl-Ewropa, illum il-ġurnata, nofs in-negozji kollha jkampa inqas minn ħames (5) snin². L-għadd ta' insolvenzi korporattivi żdied minn meta l-kriżi ekonomika laqet il-quċċata tagħha fl-2009 u għadu għoli għalkemm jidher li issa t-tendenza qed tiġi invertita. F'bosta Stati Membri hemm it-tendenza li l-impriżi vijabbli li jkollhom inkwiet finanzjarju jiġu ggwidati lejn il-likwidazzjoni milli lejn ristrutturar bikri. Huwa stmat li fl-UE, 200 000 ditta jfallu kull sena (jew 600 kuljum), li jirriżulta f'telf ta' impjiegi diretti ta' 1,7 miljun kull sena. Waħda

¹ L-Istharrig Annwali dwar it-Tkabbir tal-2016 tal-Kummissjoni (COM(2015) 690 final, 26.11.2015) rrikonoxxa esplicitament l-importanza ta' "oqfsa tal-insolvenza li jaħdmu sew" bħala kruċjali għal deċiżjonijiet ta' investment

² Skont l-Ewrobarometru Flash 354 (2012), li wera wkoll li 43 % tal-Ewropej ma jibdewx negozju minhabba li jibzghu li jfallu (p. 72).

minn kull erbgha tkun insolvenza transfruntiera, jigifieri jinvolvu kredituri u debituri fiktar minn Stat Membru tal-UE³. Percentwali sinifikanti tad-ditti u impjegi relatati jistghu jigu salvati li kieku jkun hemm proceduri preventivi fl-Istati Membri kollha fejn ikollhom stabbilimenti, assi jew kredituri. Barra minn hekk, id-disponibbiltà tal-proceduri ta' ristrutturar preventiv tiżgura li tkun ittiehdet azzjoni qabel ma l-kumpaniji jwettqu inadempjenza fuq is-self tagħhom. Dan jikkontribwixxi għat-tnaqqis fir-riskju li s-self isir self improduttiv fi tnaqqis fir-ritmu cikliku, u b'hekk jonqos l-impatt negattiv relatat fuq is-settur finanzjarju. Izda d-dimensjoni transfruntiera u l-ispejjeż tal-oqfsa ta' insolvenza divergenti huma hafna usa'. L-ewwel nett, għalkemm il-kredituri jista' jkollhom fornituri fil-katina tal-provvista tagħhom li jkunu negozji purament domestiċi, fornitur li jsib ruħu f'diffikultajiet finanzjarji u ma jkunx jista' jigi salvat xorta waħda jkollu impatt negattiv li jista' jikkawza l-insolvenza tal-kumpanija transfruntiera. L-impatt ta' dawn l-insolvenzi transfruntiera jista' jkun għoli hafna billi hemm iktar çans li dawn jikkoncernaw negozji kbar. It-tieni nett, ċerti kredituri transfruntiera tal-kumpaniji (speċjalment SMEs) jistghu jippreferu li jwaqqgħu talbiet transfruntiera sempliċiment għax ikun għali wisq li jigu segwiti, pereżempju jekk tkun meħtieġa konsulenza ġuridika. Fl-aħħar nett, l-iżviluppi futuri fis-suq uniku huma mistennija li jikkawżaw li iktar u iktar kumpaniji jinneozjaw b'mod transfruntier, u għaldaqstant ikun hemm iktar insolvenzi b'impatti transfruntiera. Il-kumpaniji innovattivi b'mod partikolari jeħtieġu suq ikbar biex ikunu jistghu jirnexxu u jevitaw l-insolvenza fl-ewwel hames (5) snin.

Il-kwalità tal-oqfsa ta' ristrutturar u insolvenza tal-Istati Membri taffettwa direttament ir-rati ta' rkupru tal-kredituri. L-indikaturi tal-Bank Dinji jissuggerixxu li fl-UE r-rati ta' rkupru jvarjaw bejn 30 % fil-Kroazja u r-Rumanija, u 90 %⁴ fil-Belġju u l-Finlandja. Ir-rati ta' rkupru huma oghla fl-ekonomiji fejn ir-ristrutturar huwa l-iktar procedura komuni tal-insolvenza. Bħala medja, f'dawn l-ekonomiji l-kredituri jistghu jistennew li jirkupraw 83 % tat-talbiet tagħhom, għall-kuntrarju tal-medja ta' 57 % fil-proceduri ta' likwidazzjoni⁵. Filwaqt li dawn l-eżiti jirriflettu wkoll fatturi ekonomiċi bħas-saħħa ġenerali tal-ekonomija, dawn jenfasizzaw l-importanza ta' qafas ta' insolvenza komprensiv, ankrat fi sfond istituzzjonali u kulturali b'saħħtu, biex jintlaħqu eżiti aħjar għas-soċjetà.

L-elementi tal-proceduri ta' ristrutturar preventiv li jaffettwaw l-effettività tagħhom u konsegwentement l-għadd ta' negozji salvati u l-vijabbiltà fit-tul tagħhom ivarjaw b'mod sinifikanti minn Stat Membru għall-ieħor. Pereżempju, qafas effettiv għandu jeħtieġ li negozju f'diffikultà jkollu aċċess bikri kemm jista' jkun għal ristrutturar preventiv. Madankollu, f'diversi Stati Membri d-debituri ma jistghux jirristrutturaw id-djun mal-kredituri tagħhom qabel ma jkunu attwalment insolventi, jew meta jagħmlu dan, huma jhabbtu wiċċhom ma' kundizzjonijiet stretti hafna jew għaljin.

Il-kundizzjonijiet għal waqfa ta' infurzar individwali li jappoġġa n-negozjati ta' ristrutturar huma wkoll differenti hafna: f'ċerti pajjiżi din il-waqfa mhijiex possibbli, filwaqt li oħrajn għandhom varjetà wiesgħa ta' durati u eżenzjonijiet. Meta l-pjanijiet jigu adottati mill-kredituri, hemm tendenza li r-regoli fl-Istati Membri jvarjaw hafna rigward il-formazzjoni tal-klassijiet, il-possibbiltà li jkun hemm ristrutturar biss ma' ċerti kredituri filwaqt li d-drittijiet ta' kredituri mhux involuti jibqgħu mhux affettwati, il-maġġoranzi meħtieġa, u l-kundizzjonijiet għal konferma ta' awtorità ġudizzjarja jew amministrattiva tal-pjan ta' ristrutturar. Il-protezzjoni ta' finanzjament gdid u finanzjament *interim* (li hija essenzjali

³ Id-Dokument ta' Hidma tal-Persunal tal-Kummissjoni, Valutazzjoni tal-Impatt li takkumpanja r-Rakkomandazzjoni tal-Kummissjoni dwar Strategija Gdida dwar il-Falliment u l-Insolvenza tan-Negozji, SWD(2014) 61 final, 12.3.2014, p. 2.

⁴ L-Indiċi Doing Business 2016 tal-Bank Dinji

⁵ L-Indiċi Doing Business 2016 tal-Bank Dinji

sabiex jiġi żgurat is-suċċess tal-pjanijiet ta' ristrutturar) tvarja wkoll fost l-Istati Membri, minn protezzjoni minima għal azzjonijiet ta' evitar sa forma ta' prijorità fuq dejn eżistenti fi proċeduri ta' insolvenza sussegwenti. Finalment, l-involvement tal-awtoritajiet ġudizzjarji jew amministrattivi u tal-prattikanti mahtura mill-awtoritajiet ġudizzjarji jew amministrattivi jvarja minn involvement minimu sa involvement sħiħ.

Divergenzi bħal dawn jagħmluha virtwalment impossibbli li jkun hemm pjan ta' ristrutturar għal grupp ta' kumpaniji transfruntiera b'sussidjarji f'iktar minn żewġ Stati Membri⁶.

It-tieni opportunità

F'hafna Stati Membri l-impreditori falluti, għalkemm onesti, idumu iktar minn tliet snin biex jeħilsu mid-djun tagħhom u jagħmlu bidu ġdid. Oqfsa inefficjenti tat-tieni opportunità jirriżultaw mill-fatt li impreditori jissakkru f'nases ta' dejn jew jiġu mgieghla joperaw fl-ekonomija s-sewda, jew ikollhom jirrilokaw f'ġurisdizzjonijiet oħra sabiex jaċċessaw reġimi iktar vantaġġużi. Ir-rilokazzjoni hija għalja għall-kredituri li jridu jikkunsidraw ir-riskju addizzjonali li impreditur jista' jikseb perjodu iqsar għall-ħelsien mid-dejn f'ġurisdizzjoni differenti. Ir-rilokazzjoni għandha wkoll spejjeż ekonomiċi u umani kbar għall-impreditori peress li skont ir-Regolament (UE) Nru 2015/848 dwar proċedimenti ta' insolvenza⁷ jista' jkollhom ikunu ilhom stabbiliti fi Stat Membru għal ċertu perjodu ta' żmien qabel ma jithallew japplikaw għal ħelsien mid-dejn f'dik il-ġurisdizzjoni. Barra minn hekk, l-evidenza turi li perjodi iqsar għall-ħelsien mid-dejn għandhom impatt pożittiv kemm fuq il-konsumaturi kif ukoll fuq l-investituri, minħabba li jergħu jidhlu iktar malajr fiċ-ċikli tal-konsum u l-investment. Dan imbagħad isahhah l-impreditorija.

F'xi Stati Membri, ħelsien mid-dejn biss mhuwiex biżżejjed biex impreditur ikun jista' jibda attività kummerċjali, pereżempju meta falliment ikun akkumpanjat minn ordni ta' skwalifika li ddum għal perjodu ta' żmien itwal u li tista' tinhareg mingħajr ma jitqies jekk l-impreditur ikunx qed jaġixxi *in bona fide*. Sabiex l-impreditori onesti jingħataw it-tieni opportunità li tkun effettiva, jenhtieg li l-iskwalifiki marbutin mad-dejn eċċessiv ukoll ikunu limitati maż-żmien sabiex jiskadu mhux aktar tard minn meta jintemm il-perjodu ta' ħelsien mid-dejn. Jinhtieg li d-dejta personali użata flimkien mad-dejn eċċessiv tad-debitur tkun xierqa, rilevanti u limitata għal dak li huwa xieraq fir-rigward tar-raġunijiet li għalihom tkun qed tiġi proċessata u tinzamm f'forma li tippermetti l-identifikazzjoni tas-sugġetti tad-dejta għal mhux iktar milli huwa mehtieg għar-raġunijiet li għalihom tkun ipproċessata d-dejta. Ir-Regolament Ġenerali dwar il-Protezzjoni tad-Dejta⁸ li se jissostitwixxi d-Direttiva 95/46/KR u li se jibda japplika mill-25 ta' Mejju 2018 jkompli jiċċara l-qafas legali u r-rekwiżiti meta tiġi proċessata d-dejta personali.

Id-dejn eċċessiv tal-persuni naturali huwa problema ekonomika u soċjali importanti. Hemm 11,4 % miċ-ċittadini Ewropej li għandhom arretrati fil-pagamenti b'mod permanenti, ta' spiss għall-kontijiet tas-servizzi⁹. Dan huwa l-aktar minħabba kundizzjonijiet makroekonomiċi mhux favorevoli fil-kuntest tal-kriżi finanzjarja u ekonomika (pereżempju l-qgħad) flimkien ma' ċirkostanzi personali (pereżempju divorzju, mard).

⁶ Robert van Galen, Stephan Madaus, *Corporate Rescue*, 2013, p. 52.

⁷ Ir-Regolament (UE) 2015/848 tal-Parlament Ewropew u tal-Kunsill tal-20 ta' Mejju 2015 dwar proċedimenti ta' insolvenza, ĠU L 141/19, 5.6.2015.

⁸ Ir-Regolament (UE) 2016/679 tal-Parlament Ewropew u tal-Kunsill dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE, ĠU L 119/1, 4.5.2016.

⁹ http://ec.europa.eu/consumers/financial_services/reference_studies_documents/docs/part_1_synthesis_of_findings_en.pdf.

L-impredituri mhumiex l-uniċi affettwati. Ghalkemm il-konsumaturi fil-parti l-kbira tagħhom għandhom l-istess trattament skont il-ligijiet ta' insolvenza nazzjonali, dan mhuwiex il-każ fl-Istati Membri kollha. Dan jirriżulta fi spejjeż akbar għall-iskemi tas-sigurtà soċjali tal-Istati Membri u konsegwenzi ekonomiċi bħal tnaqqis fil-konsum, attività tax-xogħol u opportunitajiet ta' tkabbir mitlufa.

Effettività generali tar-ristrutturar, tal-insolvenza u tat-tieni opportunità

Id-durata eċċessiva tal-proċeduri tar-ristrutturar, tal-insolvenza u tal-ħelsien mid-dejn f'diversi Stati Membri hija fattur importanti li jikkawża rati baxxi ta' rkupru u jiskoraġġixxi lill-investituri milli jagħmlu negozju fil-gurisdizzjonijiet fejn il-proċedimenti jirriskjaw li jdumu ħafna. F'nofs l-Istati Membri l-insolvenza ddum biex tiġi riżolta minn sentejn (2) sa erba' (4) snin¹⁰. Bl-eċċezzjoni ta' tliet Stati Membri, id-durata tal-proċedimenti ma marritx għall-aħjar fl-aħħar erba' (4) snin, u f'żewġ Stati Membri d-durata tal-proċedimenti żdiedet fl-istess medda ta' żmien. Aspetti speċifiċi li għandhom rwol importanti fid-durata tal-proċedimenti huma l-livell ta' speċjalizzazzjoni tal-imħallfin u għalhekk il-kapaċità tagħhom li jieħdu deċiżjonijiet rapidi, il-professjonalizmu tal-prattikanti fil-qasam tar-ristrutturar, tal-insolvenza u tat-tieni opportunità, u l-adozzjoni ta' mezzi diġitali ta' komunikazzjoni f'proċedimenti bħal dawn. Prattikanti u mħallfin speċjalizzati fl-insolvenza, u d-disponibbiltà tal-ghodod diġitali jistgħu jgħinu ħafna sabiex inaqqsu d-durata tal-proċeduri, ibaxxu l-ispejjeż u jtejbu l-kwalità tal-assistenza jew is-supervizjoni.

Minkejja titjib fil-kundizzjonijiet ċikliċi, il-livell ta' self improduttiv, li żdied b'mod rapidu f'ħafna mill-Istati Membri wara l-kriżi ekonomika, baqa' għoli. Livelli għolja ta' self improduttiv għandhom konsegwenza diretta fuq il-kapaċità tal-banek biex jappoggaw it-tkabbir¹¹. F'xi Stati Membri, riformi mmirati kellhom impatt pożittiv. Madankollu, ir-reżiljenza tas-self improduttiv fl-Unjoni Ewropea turi li jeħtieġ li jsir aktar biex jiġi żgurat li ċ-ċirku vizzjuż bejn il-kwalità fqira tal-assi, l-iżviluppi kajmana tal-kreditu u t-tkabbir baxx ma jsirx prevalenti. Miżuri sabiex tiżdied l-effettività tal-oqfsa tar-ristrutturar, tal-insolvenza u tat-tieni opportunità jikkontribwixxu għall-ġestjoni effiċjenti tas-self inadempjenti u jnaqqsu l-akkumulazzjoni ta' self improduttiv fuq il-karti tal-bilanċ tal-banek¹². Jikkontribwixxu wkoll għat-titjib tal-valur residwu li jista' jkun mistenni mill-kredituri billi jippermettu ristrutturar jew riżoluzzjoni aktar bikrija u rapidi għad-debituri li jhabbtu wiċċhom ma' diffikultajiet finanzjarji. Fl-aħħar nett, huma jistgħu jservu wkoll sabiex tiġi evitata l-akkumulazzjoni futura ta' self improduttiv peress li s-self li fuqu tieqaf il-prestazzjoni jista' jiġi infurzat b'mod iktar effiċjenti. It-titjib tal-parametri legali tas-sistemi ta' infurzar mhux se jsolvi kompletament il-kwistjoni ta' self improduttiv eżistenti meta l-proċeduri ta' infurzar ikunu diġà nbdeu. Madankollu, ir-rinfurzar tal-parametru ġudizzjarju jista' jgħin sabiex ihaffef il-passi li jifdal tal-proċeduri. B'dan il-mod, ir-riformi tal-ligijiet tal-insolvenza jistgħu jikkumplimentaw riformi oħra li jkunu għaddejjin fil-livell tal-UE fis-settur bankarju u fir-rigward tas-swieq kapitali.

¹⁰ It-Tabella ta' Valutazzjoni tal-Ġustizzja tal-UE għall-2016.

¹¹ Skont ir-revizjoni tal-FMI taht l-Artikolu IV taż-Żona tal-Euro, "livelli għoljin ta' self improduttiv u dejn zammew lura s-self u l-investiment mill-banek, u l-limitaw il-pass-through ta' kundizzjonijiet finanzjarji iktar faċli; IMF: Euro Area Policies – Selected Issues, IMF Country Report No. 15/205, July 2015, Euro Area Policies, IMF Country Report No. 15/2014, July 2015, p. 61.

¹² "Lejn it-tlestija tal-Unjoni Bankarja", Il-Kummissjoni Ewropea, COM(2015) 587 final, 24 ta' Novembru 2015.

Objettiv tal-proposta

L-objettiv prinċipali tal-proposta huwa li jitnaqqsu l-ostakli l-aktar sinifikanti għall-fluss hieles tal-kapital li jirriżultaw mid-differenzi fl-oqfsa tar-ristrutturar u tal-insolvenza fl-Istati Membri. L-għan huwa li l-Istati Membri kollha jkunu poġġew fis-seħh prinċipji ewlenin dwar l-oqfsa preventivi effettivi ta' ristrutturar u tat-tieni opportunità, u miżuri li jagħmlu t-tipi kollha ta' proċeduri ta' insolvenza aktar effiċjenti billi jnaqqsu d-durata u l-ispejjeż assoċjati u jtejbju l-kwalità tagħhom. B'mod iktar speċifiku, oqfsa bħal dawn għandhom l-għan li jgħinu biex iżidu l-investment u l-opportunitajiet ta' impjieg fis-suq uniku, inaqqsu l-likwidazzjonijiet mhux meħtieġa ta' kumpaniji vijabbli, jevitaw telf mhux meħtieġ ta' impjieg, jipprevjenu ż-zieda fis-self improdtiv, jiffaċilitaw ir-ristrutturar transfruntier, u jnaqqsu l-ispejjeż u jzidu l-opportunitajiet sabiex l-imprendituri onesti jingħataw bidu għdid.

Flimkien mal-prinċipji ewlenin, jenħtieġu aktar regoli mmirati sabiex jagħmlu l-oqfsa ta' ristrutturar aktar effiċjenti. Ir-regoli dwar id-dmir ta' diligenza tal-manigers tal-kumpaniji meta joqorbu lejn insolvenza għandhom rwol importanti wkoll fl-iżvilupp ta' kultura ta' salvataġġ tan-negozju minflok likwidazzjoni, billi jheggu ristrutturar bikri, jipprevjenu mgħiba ħażina u telf evitabbli għall-kredituri. Daqstant ieħor importanti huma r-regoli dwar għodod ta' twissija bikrija.

Il-proposta ma tarmonizzax l-aspetti ewlenin ta' insolvenza bħar-regoli dwar il-kundizzjonijiet għall-ftuħ ta' proċedimenti ta' insolvenza, definizzjoni komuni ta' insolvenza, klassifikazzjoni tal-pretensjonijiet u azzjonijiet ta' evitar b'mod ġenerali. Għalkemm dawn ir-regoli jkunu utli biex ikun hemm ċertezza tad-dritt transfruntiera shiħa, kif ikkonfermat minn bosta partijiet interessati fil-konsultazzjoni pubblika¹³, id-diversità attwali fis-sistemi legali tal-Istati Membri fir-rigward tal-proċedimenti ta' insolvenza tidher kbira wisq biex titnaqqas meta wiehed iqis ir-rabtiet numerużi tal-liġi tal-insolvenza ma' oqsma konnessi tal-liġi nazzjonali, bħal-liġijiet tat-taxxa, tal-impjieg u tas-sigurtà soċjali. Armonizzazzjoni preskrittiva tista' tkun teħtieġ bidliet profondi għal-liġi kummerċjali, il-liġi ċivili u d-dritt tal-kumpaniji, filwaqt li d-dispożizzjonijiet flessibbli jirriskjaw li ma jwasslux għall-bidliet mixtieqa. Barra minn hekk, ir-regoli dwar il-preżentazzjoni u l-verifika tal-pretensjonijiet imsemmija fil-Komunikazzjoni tal-Kummissjoni ta' Diċembru 2012¹⁴ huma ta' rilevanza pjuttost baxxa meta wiehed iqis it-titjib stabbilit mir-Regolament dwar l-Insolvenza¹⁵.

Minflok, din il-proposta tiffoka fuq l-indirizzar tal-aktar problemi importanti li jistgħu jiġu indirizzati b'mod fattibbli b'armonizzazzjoni. Il-proċeduri ta' insolvenza jridu jiġu adattati biex id-debituri f'diffikultajiet finanzjarji jkunu jistgħu jirristrutturaw fi stadju bikri. Ir-regoli li jikkontribwixxu għal din il-ħtieġa jinkludu t-tneħħija tal-obbligu li jsir rikors għal falliment meta d-debitur ikun għadu fi proċess formali ta' ristrutturar billi r-rikors jaf jipprevjeni lir-ristrutturar milli jilhaq l-għanijiet tiegħu; u skema ta' azzjonijiet revokatorji fi proċeduri ta' insolvenza biex jiġu protetti t-tranzazzjonijiet konkluzi *in bona fide* bil-ħsieb ta' ristrutturar preventiv tad-debitur. Il-proposta tkopri wkoll il-miżuri relatati mal-insolvenza li għandhom impatt dirett fuq id-durata tal-proċedimenti, bħall-ispeċjalizzazzjoni tal-imħallfin u l-professjonalizmu tal-prattikanti, u dawk li għandhom rabta mill-qrib mal-qafas tar-ristrutturar preventiv, bħall-protezzjoni tal-finanzjament għdid minn azzjonijiet revokatorji.

Sabiex tithegġeg l-attività imprenditorjali, jinħtieġ li l-imprendituri u l-manigers tal-kumpaniji ma jiġux stigmatizzati meta l-imprizi kummerċjali onesti tagħhom ifallu. Jinħtieġ li l-

¹³ http://ec.europa.eu/justice/newsroom/civil/opinion/160321_en.htm

¹⁴ Il-Kummissjoni Ewropea: il-Komunikazzjoni "Approċċ Ewropew għid għall-falliment u l-insolvenza" (COM(2012) 742).

¹⁵ ĠU L 141/19.

individwi ma jiġux skoraġġiti minn attività imprenditorjali jew miċhuda l-opportunità tat-tieni opportunità. Huwa stmat li offerta reali tat-tieni opportunità lill-imprendituri onesti sabiex jerġgħu jibdew l-attivitàjiet tan-negozju tohloq tliet (3) miljun impjieg madwar l-Ewropa¹⁶.

Fit-tfassil tal-proposta, il-Kummissjoni ppruvat bilanċ xieraq bejn l-interessi tad-debituri u l-kredituri, u tipprevedi salvagwardji kull fejn il-miżuri proposti jkollhom impatt potenzjalment negattiv fuq id-drittijiet tal-partijiet.

Fuq kollox, il-proposta għandha l-għan li ttejjeb il-kultura ta' salvataġġ fl-UE. Ir-regoli dwar ir-ristrutturar tan-negozju u d-drittijiet tal-azzjonisti se jikkontribwixxu b'mod predominanti għal "prevenzjoni", ir-regoli dwar l-evitar, prattikanti tal-insolvenza u awtoritajiet ġudizzjarji jew amministrattivi għal "irkupru tal-valur" u r-regoli dwar it-tieni opportunità għal "helsien mid-dejn". Minbarra l-kisbiet ekonomiċi, se jkun hemm ukoll impatti soċjali pożittivi.

Il-proposta tistabbilixxi objettivi komuni, fil-forma ta' prinċipji jew, fejn meħtieġ, fil-forma ta' regoli dettaljati mmirati. Filwaqt li timmira li tikseb il-koerenza meħtieġa tal-oqfsa madwar l-UE, il-proposta tagħti ċertu livell ta' flessibilità lill-Istati Membri biex jiksbu l-objettivi billi japplikaw il-prinċipji u r-regoli mmirati b'mod adatt fil-kuntesti nazzjonali tagħhom. Dan huwa partikolarment importanti peress li xi Stati Membri diġà għandhom fis-seħh elementi ta' oqfsa li jiffunzjonaw tajjeb. L-objettiv mhuwiex li jkun hemm interferenza f'dak li jaħdem sew, iżda li jiġi stabbilit qafas komuni għall-UE kollha biex jiżgura proċeduri effettivi ta' ristrutturar, tat-tieni opportunità u proċeduri effiċjenti kemm fil-livell nazzjonali kif ukoll f'dak transfruntier.

Iż-żieda fl-impjegi u t-tkabbir fl-Ewropa teħtieġ kultura ta' salvataġġ iktar b'saħħitha li tgħin lin-negozji vijabbli jirristrutturaw u jkomplu jaħdmu filwaqt li tidderiegi lill-imprizi li ma għandhomx ċans ikampaw lejn likwidazzjoni rapida, u li tagħti t-tieni opportunità lill-imprendituri onesti f'diffikultà. Din il-proposta hija pass importanti lejn tali bidla fil-kultura.

Sfond istituzzjonali

Fl-2011, il-Parlament Ewropew adotta Riżoluzzjoni dwar il-proċedimenti ta' insolvenza¹⁷ li kien fiha rakkomandazzjonijiet għall-armonizzazzjoni tal-aspetti speċifiċi tal-liġi sostantiva tal-insolvenza, inkluż ristrutturar, u l-liġi tal-kumpaniji. F'dik is-sena stess, il-Kunsill talab lill-Istati Membri jnaqqsu l-perjodu ta' helsien u saldu tad-dejn għal imprendituri onesti wara falliment għal massimu ta' tliet (3) snin mill-2013¹⁸.

F'dan l-isfond u b'rikonoxximent tad-differenzi sinifikanti bejn l-oqfsa nazzjonali ta' insolvenza, f'Diċembru tal-2012, il-Kummissjoni Ewropea ħarġet Komunikazzjoni¹⁹ li enfasizzat il-ħtieġa ta' approċċ gradwali f'ċerti oqsma fejn id-differenzi bejn il-liġijiet nazzjonali ta' insolvenza jistgħu jfiċklu l-funzjonament ta' suq uniku effiċjenti²⁰. L-ewwel

¹⁶ Annual Report of European SMEs 2015/2016, p. 54.

¹⁷ Ir-Rapport b'rakkomandazzjonijiet lill-Kummissjoni dwar il-proċedimenti ta' insolvenza fil-kuntest tad-dritt tal-kumpaniji tal-UE, 2011/2006(INI), is-17 ta' Ottubru 2011.

¹⁸ Il-Konklużjonijiet tal-Kunsill dwar ir-reviżjoni tas-"Small Business Act" għall-Ewropa, adottati fit-30 ta' Mejju 2011, 10975/2011, jinsab fuq is-sit <http://register.consilium.europa.eu/doc/srv?l=MT&f=ST%2010975%202011%20INIT>.

¹⁹ Il-Kummissjoni Ewropea: "Approċċ Ewropew ġdid għall-falliment u l-insolvenza" COM(2012) 742, it-12 ta' Diċembru 2012.

²⁰ It-tieni opportunità għall-imprendituri, perjodi ta' helsien mid-dejn, ftuħ ta' proċedimenti ta' insolvenza u ristrutturar, applikazzjoni għal pretensjonijiet u l-verifika tagħhom, promozzjoni ta' pjanijiet ta' ristrutturar.

azzjoni b'dan l-approċċ kienet li jiġi emendat ir-Regolament (KE) Nru 1346/2000²¹. Dan sar bl-adozzjoni tar-Regolament (UE) 2015/848 dwar proċedimenti ta' insolvenza²². Dan ir-Regolament jiffoka fuq ir-riżoluzzjoni tal-kunflitti ta' ġurisdizzjoni u l-liġijiet fi proċedimenti ta' insolvenza transfruntiera, u jiżgura r-rikonoxximent ta' sentenzi relatati mal-insolvenza madwar l-UE. Ma jarmonizzax il-liġijiet sostantivi dwar l-insolvenza tal-Istati Membri.

Bħala pass li jmiss, fl-2014 il-Kummissjoni adottat ir-Rakkomandazzjoni dwar ir-ristrutturar u t-tieni opportunità²³. Ir-Rakkomandazzjoni ffukat fuq ir-ristrutturar u t-tieni opportunità, peress li kien ikkunsidrat li l-azzjoni fil-livell tal-UE ġġib l-ikbar valur miżjud f'dawn iż-żewġ oqsma²⁴. Ir-Rakkomandazzjoni stiednet lill-Istati Membri biex idahhlu fis-seħħ (i) proċeduri effettivi ta' qabel l-insolvenza biex jgħinu lid-debituri vijabbli jirristrutturaw u għalhekk jevitaw l-insolvenza, u (ii) dispożizzjonijiet tat-tieni opportunità għall-impreduturi li jippermettulhom ikollhom helsien mhux iktar tard minn tliet (3) snin wara l-insolvenza.

Wara l-adozzjoni, saru żewġ evalwazzjonijiet tal-implimentazzjoni tagħha fl-2015 u fl-2016²⁵. Dawn ir-rieżamijiet żvelaw li, filwaqt li r-Rakkomandazzjoni pprovdiet punt fokali utli għal dawk l-Istati Membri li jwettqu riformi fil-qasam tal-insolvenza, din ma wasslitx għall-impatt mixtieq f'termini ta' bidliet konsistenti fl-Istati Membri kollha li kienu jiffacilitaw is-salvataġġ tan-negozji f'diffikultà finanzjarja u jagħtu t-tieni opportunità lill-impreduturi. Dan kien dovut għal implimentazzjoni parzjali biss tagħha f'għadd sinifikanti ta' Stati Membri, inklużi dawk li nedew ċerti riformi.

Għad hemm diversi Stati Membri fejn negozju ma jistax jiġi ristrutturat qabel ma jfalli. Filwaqt li Stati Membri oħra introduċew proċeduri ġodda ta' ristrutturar preventivi, dawn ir-regoli jvarjaw f'diversi aspetti mir-Rakkomandazzjoni. Rigward it-tieni opportunità, mill-adozzjoni tar-Rakkomandazzjoni, diversi Stati Membri introduċew għall-ewwel darba skema ta' helsien mid-dejn għall-persuni fiżiċi. Madankollu, għad hemm diskrepanzi importanti rigward id-durata tal-perjodu ta' helsien mid-dejn. Dawn id-differenzi fl-oqfsa legali tal-Istati Membri jfissru inċertezza legali kontinwa, spejjeż addizzjonali għall-investituri fil-valutazzjoni tar-riskji tagħhom, swieq kapitali inqas żviluppati u ostakli persistenti għar-ristrutturar effiċjenti tal-kumpaniji vijabbli fl-UE, inklużi gruppi ta' impriżi transfruntiera.

Ir-“Rapport tal-Hames Presidenti” tat-22 ta' Ġunju 2015 dwar “Nikkompletaw l-Unjoni Ekonomika u Monetarja tal-Ewropa” elenka l-qasam tal-liġi tal-insolvenza fost l-iktar ostakli importanti li jipprevjenu l-integrazzjoni tas-swieq kapitali fiż-Żona tal-Euro u lil hinn²⁶.

F'dan il-kuntest, il-Pjan ta' Azzjoni tal-Unjoni tas-Swieq Kapitali tal-2015²⁷ habbar inizjattiva leġislattiva dwar l-insolvenza tan-negozji, inkluż ir-ristrutturar bikri u t-tieni opportunità. Din l-inizjattiva hija maħsuba sabiex tindirizza l-ostakli ewlenin għall-fluss hieles tal-kapital u

²¹ ĠU L 160, 30.6.2000, p. 1.

²² ĠU L 141, 5.6.2015, p. 19.

²³ C(2014) 1500 final, it-12 ta' Marzu 2014.

²⁴ Impact Assessment accompanying the Commission Recommendation on a New Approach to Business Failure and Insolvency, SWD(2014) 61 final, it-12 ta' Marzu 2014.

²⁵ Evaluation of the implementation of the Commission Recommendation of 12.3.2014 on a new approach to business failure and insolvency, 30.9.2015, (tinsab hawn: http://ec.europa.eu/justice/civil/commercial/insolvency/index_en.htm)

²⁶ “Nikkompletaw l-Unjoni Ekonomika u Monetarja tal-Ewropa”, Rapport minn Jean-Claude Juncker f'kooperazzjoni mill-qrib ma' Donald Tusk, Jeroen Dijsselbloem, Mario Draghi u Martin Schulz (l-hekk imsejha “Hames Presidenti”), it-22 ta' Ġunju 2015, p. 10.

²⁷ Action Plan on Building a Capital Markets Union, COM(2015) 468 final, p. 25.

tibni fuq ir-regimi nazzjonali li jaħdmu tajjeb. Barra minn hekk, l-Istrateġija għal Suq Uniku ddikjarat ukoll li l-Kummissjoni tappoġġa lill-imprendituri onesti u tipproponi leġislazzjoni sabiex tiżgura li l-Istati Membri jipprovdu ambjent regolatorju li jkun kapaċi jakkomoda falliment mingħajr ma jiddiswadi lill-imprendituri milli jergħu jippruvaw ideat godda²⁸.

Il-Konkluzjonijiet tal-Kunsill ta' Lulju 2016 dwar pjan direzzjonali biex titlesta l-Unjoni Bankarja enfasizzaw l-importanza tal-ħidma tal-Kummissjoni fuq proposta leġislattiva għal armonizzazzjoni minima dwar il-liġi tal-insolvenza fil-kuntest tal-Unjoni tas-Swieq Kapitali (CMU - Capital Markets Union), filwaqt li nnotaw li dan jista' jappoġġa wkoll l-isforzi sabiex jitnaqqsu l-livelli futuri ta' self improduttiv²⁹.

Aktar riċenti, fil-Komunikazzjoni tagħha dwar l-“Unjoni tas-Swieq Kapitali - Naċċelleraw ir-Riforma”, il-Kummissjoni tenniet li l-inefficijenzi u d-differenzi fl-oqfsa ta' insolvenza nazzjonali jiġġeneraw incertezza legali, ostakli għall-irkupru ta' valur mill-kredituri, u ostakli għar-ristrutturar effiċjenti ta' kumpaniji vijabbli fl-UE, inkluż għal gruppi transfruntiera³⁰.

- **Konsistenza mad-dispożizzjonijiet ta' politika eżistenti fil-qasam ta' politika**

Regolament dwar proċedimenti ta' insolvenza transfruntiera

Mis-26 ta' Ġunju 2017, ir-Regolament (UE) 2015/848³¹ se jissostitwixxi r-Regolament tal-Kunsill (KE) 1346/2000. Ir-Regolament 2015/848 jitratta l-kwistjonijiet tal-ġurisdizzjoni, il-liġi applikabbli, ir-rikonossiment u l-infurzar tad-deċiżjonijiet ta' insolvenza, kif ukoll il-koordinazzjoni ta' proċedimenti ta' insolvenza transfruntiera. Jindika l-liġi applikabbli, jiġifieri l-proċeduri ta' ristrutturar u ta' insolvenza li jeżistu diġà fl-Istati Membri, u jiżgura li dawn jiġu rikonossuti fl-UE. Ikopri wkoll hafna tipi ta' proċeduri ta' insolvenza, inklużi proċeduri preventivi / ta' qabel l-insolvenza u ċerti proċeduri ta' insolvenza personali sakemm dawn jissodisfaw ċerti kundizzjonijiet (pereżempju l-proċeduri ta' qabel l-insolvenza jridu jkunu disponibbli mill-aktar fis possibbli meta jkun hemm probabbiltà ta' insolvenza, il-proċedimenti jridu jinkludu l-kredituri kollha tad-debituri jew parti sostanzjali minnhom u jridu jkunu pubbliċi).

Madankollu, ir-Regolament 2015/848 ma jobbligax lill-Istati Membri li jintroduċu tipi speċifiċi ta' proċedimenti jew jiżguraw li l-proċedimenti tagħhom ikunu effettivi fil-promozzjoni ta' ristrutturar preventiv u tat-tieni opportunità.

Il-proposta għalhekk tikkomplementa r-Regolament 2015/848 billi tirrikjedi li l-Istati Membri jiżguraw li l-proċeduri ta' ristrutturar preventiv nazzjonali tagħhom ikunu konformi ma' ċerti prinċipji minimi ta' effettività.

Rakkomandazzjoni dwar strateġija ġdida għall-falliment tan-negozju u l-insolvenza

Ir-Rakkomandazzjoni, indirizzata lill-Istati Membri, kellha l-għan li tistabilixxi standards minimi għal: (i) proċeduri ta' ristrutturar preventiv li jippermettu lil debituri f' iffikultà finanzjarja jirristrutturaw fi stadju bikri biex jevitaw l-insolvenza, u (ii) helsien mid-dejn,

²⁸ Naġġornaw is-Suq Uniku: opportunitajiet aktar għaċ-ċittadini u għan-negozji, il-Kummissjoni Ewropea, COM (2015)550 final, p. 6.

²⁹ Konkluzjonijiet tal-Kunsill tas-17 ta' Ġunju 2016 http://www.consilium.europa.eu/press-releases-pdf/2016/6/47244642837_mt.pdf

³⁰ COM(2016) 601 final http://ec.europa.eu/finance/capital-markets-union/docs/20160913-cmu-accelerating-reform_en.pdf

³¹ Ir-Regolament (UE) 2015/848 tal-Parlament Ewropew u tal-Kunsill tal-20 ta' Mejju 2015 dwar proċedimenti ta' insolvenza, ĠU L 141, 5.6.2015, p. 19-72.

f'perjodi preskritti, għall-impreduturi falluti onesti bħala wiehed mill-passi meħtieġa sabiex dawn jingħataw it-tieni opportunità. Il-proposta ssahha ir-Rakkomandazzjoni tal-2014 u tmur lil hinn mill-kamp ta' applikazzjoni tagħha billi tistabbilixxi wkoll regoli mmirati dwar iż-żieda fl-effiċjenza ta' kull tip ta' proċedura, inklużi proċeduri ta' stralc.

Qafas legali dwar is-servizzi finanzjarji

Arrangamenti speċjali japplikaw għal imprizi tal-assigurazzjoni u tar-riassigurazzjoni kif definit fil-punti 1 u 4 tal-Artikolu 13 tad-Direttiva 2009/138/KE³², istituzzjonijiet ta' kreditu kif definit fil-punt 1 tal-Artikolu 4(1) tar-Regolament (KE) Nru 575/2013³³, ditti ta' investment u imprizi ta' investment kollettiv kif definit fil-punti 2 u 7 tal-Artikolu 4(1) tar-Regolament (KE) Nru 575/2013, kontropartijiet ċentrali kif definit fil-punt 1 tal-Artikolu 2 tar-Regolament (UE) Nru 648/2012³⁴, depożitorju ċentrali tat-titoli kif definit fil-punt 1 tal-Artikolu 2 tar-Regolament (UE) 909/2014³⁵ u istituzzjonijiet u entitajiet finanzjarji oħrajn elenkati fl-ewwel subparagrafu tal-Artikolu 1(1) tad-Direttiva 2014/59/UE³⁶. Għal dawn, l-awtoritajiet superviżorji nazzjonali għandhom setgħat ta' intervent mifruxin allura huwa xieraq li dawn id-debituri jiġu esklużi mill-proċedimenti ta' ristrutturar preventivi maħsuba f'din il-proposta.

Din il-proposta hija wkoll mingħajr preġudizzju għad-Direttiva 98/26/KE dwar finalità ta' settlement fis-sistemi ta' settlement ta' pagamenti u titoli³⁷, id-Direttiva 2002/47/KE dwar arrangamenti finanzjarji kollaterali³⁸ u r-Regolament (UE) Nru 648/2012 dwar derivati OTC, kontropartijiet ċentrali u repożitorji tad-dejta dwar it-tranzazzjonijiet³⁹. Dan huwa importanti sabiex jiġi evitat trikkib bejn dawn l-istrumenti u l-proposta attwali li jkollu impatt fuq il-kapaċità tal-kredituri b'garanzija li jinforzaw il-garanzija kollaterali finanzjarja tagħhom ipprovduta minn entità korporattiva, inklużi margni pprovduti lil kontropartijiet ċentrali jew lil banek ċentrali / lill-BĊE minn entità korporattiva jew ta' arrangamenti kollaterali finanzjarji konklużi minn kumpanija mhux finanzjarja ma' istituzzjoni finanzjarja. Mingħajr konċessjoni ta' dawn it-tranzazzjonijiet mid-dispożizzjonijiet ta' waqfa, l-istabbiltà tas-swieq finanzjarji tista' tiġi affettwata b'mod negattiv.

³² Id-Direttiva 2009/138/KE tal-Parlament Ewropew u tal-Kunsill tal-25 ta' Novembru 2009 dwar il-bidu u l-eżerċizzju tan-negozju tal-assigurazzjoni u tar-riassigurazzjoni (Solvibbiltà II) (ĠU L 335, 17.12.2009, p. 1).

³³ Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżit prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) Nru 648/2012 (ĠU L 176, 27.6.2013, p. 1).

³⁴ Ir-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet ċentrali u repożitorji tad-data dwar it-tranzazzjonijiet (ĠU L 201, 27.7.2012, p.1).

³⁵ Ir-Regolament (UE) Nru 909/2014 tal-Parlament Ewropew u tal-Kunsill tat-23 ta' Lulju 2014 dwar it-titjib fis-saldu tat-titoli fl-Unjoni Ewropea u dwar depożitorji ċentrali tat-titoli u li jemenda d-Direttivi 98/26/KE u 2014/65/UE u r-Regolament (UE) Nru 236/2012 (ĠU L 257 28.8.2014, p. 1).

³⁶ Id-Direttiva 2014/59/UE tal-Parlament Ewropew u tal-Kunsill tal-15 ta' Mejju 2014 li tistabbilixxi qafas għall-irkupru u r-rizoluzzjoni ta' istituzzjonijiet ta' kreditu u ditti ta' investment u li temenda d-Direttiva tal-Kunsill 82/891/KE u d-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE, 2011/35/UE, 2012/30/UE u 2013/36/UE, u r-Regolament (UE) Nru 1093/2010 u (UE) Nru 648/2012, tal-Parlament Ewropew u tal-Kunsill (ĠU L 173, 12.6.2014, p. 190).

³⁷ Id-Direttiva 98/26/KE tal-Parlament Ewropew u tal-Kunsill tad-19 ta' Mejju 1998 dwar finalità ta' settlement fis-sistemi ta' settlement ta' pagamenti u titoli, ĠU L 166, 11.6.1998, p. 45.

³⁸ Id-Direttiva 2002/47/KE tal-Parlament Ewropew u tal-Kunsill tas-6 ta' Ġunju 2012 dwar arrangamenti finanzjarji kollaterali, ĠU L 168, 27.6.2002, p. 43.

³⁹ Ir-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet ċentrali u repożitorji tad-dejta dwar it-tranzazzjonijiet, ĠU L 201, 27.7.2012, p. 1.

Direttivi dwar il-protezzjoni tal-ħaddiema

Informazzjoni xierqa u f'waqtha u konsultazzjoni tal-ħaddiema jtejbju l-effettività tal-proċessi tar-ristrutturar. Għadd ta' Direttivi jiggarrantixxu d-dritt għall-informazzjoni u l-konsultazzjoni qabel ristrutturar u / jew sensji kollettivi. Din il-proposta ma tmissx id-drittijiet iggarantiti mid-Direttivi 98/59/KE⁴⁰, 2001/23/KE⁴¹, 2002/14/KE⁴², 2008/94/KE⁴³ u 2009/38/KE⁴⁴ u, barra minn hekk, tiggarrantixxi lill-ħaddiema affettwati d-dritt li jivvutaw dwar il-pjanijiet ta' ristrutturar.

Id-Direttiva 2008/94 titlob li l-Istati Membri jistabbilixxu istituzzjonijiet ta' garanzija biex jiggarrantixxu l-ħlas tal-pretensjonijiet pendenti tal-ħaddiema li jirrizultaw minn kuntratti ta' impjeg jew minn relazzjonijiet ta' impjeg fil-każ ta' proċedimenti ta' insolvenza formali ta' min ihaddimhom. L-Istati Membri jistgħu jestendu l-kopertura ta' dawn l-istituzzjonijiet ta' garanzija anki għal tipi oħra ta' proċedimenti u l-proposta attwali tista' tinċentivizza, iżda ma tobbligax, li l-Istati Membri jestendu l-kopertura għall-proċedimenti ta' ristrutturar meta dan ikun għadu mhuwix prevedut. Il-proposta timmira li twaqqaf f'kull Stat Membru proċeduri preventivi biex tgħin lid-debituri jevitaw l-insolvenza. Madankollu, jekk l-isforzi ta' ristrutturar ma jirnexxux u d-debitur isir insolventi skont il-liġi nazzjonali, id-Direttiva 2008/94 tapplika kif meħtieġ.

Skont il-proposta, jenħtieġ li l-pretensjonijiet pendenti tal-ħaddiema kif definit fid-Direttiva 2008/94/KE jkunu fil-prinċipju eżenti minn waqfa tal-azzjonijiet ta' infurzar li twassal għal sospensjoni temporanja tal-kapaċità tal-ħaddiema li jinfurzew dawn il-pretensjonijiet, irrISPETTIVAMENT minn jekk dawn ikunux seħħew qabel jew wara tkun li ngħatat il-waqfa. Jinħtieġ li waqfa fir-rigward ta' dawn il-pretensjoniet tkun permissibbli biss għall-ammonti u għall-perjodu li l-Istati Membri jiggarrantixxu l-pagament ta' dawn il-pretensjonijiet b'mezzi oħrajn.

Id-Direttiva 2001/23/KE għandha l-għan li tissalvagwardja d-drittijiet tal-ħaddiema f'każ ta' trasferimenti ta' impriżi. Skont il-proposta, ir-ristrutturar jista' jinvolvi t-trasferiment ta' parti minn impriża jew negozju. F'dawn il-każijiet, id-Direttiva 2001/23/KE u l-livell ta' protezzjoni għall-ħaddiema li tiggarrantixxi japplikaw bis-sħiħ u mhux se jkunu affettwati minn din il-proposta. Meta ristrutturar ikun jeħtieġ trasferiment ta' parti minn impriża jew negozju, id-drittijiet tal-ħaddiema għandhom ikunu salvagwardjati b'mod konformi mad-Direttiva 2001/23/KE mingħajr preġudizzju għall-possibiltajiet permessi mill-Artikolu 5(2) ta' dik id-Direttiva. L-Artikolu 5(2) tad-Direttiva 2001/23/KE jipprovdi li, meta l-

⁴⁰ Id-Direttiva tal-Kunsill 98/59/KE tal-20 ta' Lulju 1998 dwar l-approssimazzjoni tal-liġijiet tal-Istati Membri dwar redundancies kollettivi, ĠU L 225, 12.8.1998, p. 16.

⁴¹ Id-Direttiva tal-Kunsill 2001/23/KE tat-12 ta' Marzu 2001 dwar l-approssimazzjoni tal-liġijiet tal-Istati Membri relatati mas-salvagwardja tad-drittijiet tal-impjegati fil-każ ta' trasferiment ta' impriżi, negozji jew partijiet ta' impriżi jew negozji, ĠU L 82, 22.03.2001, p. 16.

⁴² Id-Direttiva 2002/14/KE tal-Parlament Ewropew u tal-Kunsill tal-11 ta' Marzu 2002 li tistabbilixxi qafas ġenerali dwar l-informazzjoni u l-konsultazzjoni tal-impjegati fil-Komunità Ewropea, ĠU L 80, 23.3.2002, p. 29.

⁴³ Id-Direttiva 2008/94/KE tal-Parlament Ewropew u tal-Kunsill tat-22 ta' Ottubru 2008 dwar il-protezzjoni tal-impjegati fil-każ tal-insolvenza ta' min ihaddimhom, ĠU L 283, 28.10.2008, p. 36).

⁴⁴ Id-Direttiva 2009/38/KE tal-Parlament Ewropew u tal-Kunsill tas-6 ta' Mejju 2009 dwar l-istabbiliment ta' Kunsill tax-Xoghlijiet Ewropew jew proċedura fl-impriżi fuq skala Komunitarja u fil-gruppi tal-impriżi fuq skala Komunitarja għall-għanijiet ta' informazzjoni u ta' konsultazzjoni tal-impjegati, ĠU L 122, 16.5.2009, p. 28.

proċedimenti jkunu taħt is-supervizjoni ta' awtorità pubblika kompetenti, min ikun qed jagħmel it-trasferiment jista' jiġi eżonerat minn responsabbiltajiet preċedenti jekk il-ħaddiema jirċievu kumpens mill-inqas ekwivalenti għal dak li jirċievu mill-fond ta' garanzija għall-ħaddiema. Barra minn hekk, il-kundizzjonijiet tax-xogħol jistgħu jinbidlu bi ftehim mal-ħaddiema.

Id-Direttiva 2002/14/KE tistabbilixi dritt għal informazzjoni kostanti u konsultazzjoni mar-rappreżentanti tal-ħaddiema fil-kumpanija, inkluż dwar “deċiżjonijiet li jwasslu għat-tibdil sostanzjali fl-organizzazzjoni tax-xogħol jew fir-relazzjonijiet kontrattwali”. Din il-konsultazzjoni għandha sseħħ bil-ħsieb li jintlaħaq qbil dwar dawn id-deċiżjonijiet. Il-proposta mhux se taffettwa d-drittijiet garantiti mid-Direttiva 2002/14/KE. Barra minn hekk, flimkien u mingħajr preġudizzju għad-drittijiet tal-ħaddiema għal konsultazzjoni u informazzjoni skont id-Direttiva 2002/14, il-proposta se tagħti d-dritt tal-vot dwar pjan ta' ristrutturar lill-ħaddiema affettwati. Għall-finijiet tal-votazzjoni dwar pjan ta' ristrutturar, l-Istati Membri jistgħu jiddeċiedu li jpoġġu lill-ħaddiema fi klassi separata minn klassijiet oħrajn ta' kredituri.

Id-Direttiva 2012/30/UE dwar id-dritt tal-kumpaniji

L-Artikoli 19(1), 29, 34, 35, 40(1)(b), 41(1) u 42 tad-Direttiva 2012/30/UE⁴⁵ jipprevedu l-ħtieġa li tissejjaħ laqgħa ġenerali tal-azzjonisti. Jekk il-kapital jiżded permezz ta' konsiderazzjoni bi flus kontanti, l-Artikolu 33 tad-Direttiva jstabbilixxi dritt ta' prelazzjoni tal-azzjonisti għall-ishma l-godda. Kemm ir-rekwiziti għal-laqgħa ġenerali tal-azzjonisti kif ukoll id-drittijiet ta' prelazzjoni jistgħu jipperikolaw l-effettività tal-adozzjoni u tal-implimentazzjoni tal-pjan ta' ristrutturar. Il-proposta teħtieġ li l-Istati Membri jidderogaw minn dawk id-dispożizzjonijiet tal-liġi tal-kumpaniji sal-limitu u għall-perjodu meħtieġ biex jiġi żgurat li l-azzjonisti ma jfixklux l-isforzi ta' ristrutturar billi jabbużaw mid-drittijiet tagħhom skont id-Direttiva 2012/30/UE. Madankollu, l-Istati Membri ma għandhomx għalfejn jidderogaw minn regoli tad-dritt tal-kumpaniji jekk jistgħu jiżguraw li r-rekwiziti tad-dritt tal-kumpaniji msemmi hawn fuq ma jistgħux jipperikolaw l-effettività tal-proċess ta' ristrutturar jew jekk l-Istati Membri jkollhom għodod oħra daqstant ieħor effettivi li jiżguraw li l-azzjonisti ma jipprevjenux mingħajr raġuni l-adozzjoni jew l-implimentazzjoni ta' pjan ta' ristrutturar li jerga' jikseb il-vijabbiltà tan-negożju.

Regoli dwar l-għajjnuna mill-Istat

Il-proposta mhux se taffettwa r-regoli tal-għajjnuna mill-Istat. Il-kredituri tal-Istat ma jagħtux il-pretensjonijiet tagħhom u għalhekk ma jistgħux jitqiesu bħala li jagħtu għajjnuna mill-Istat inkompatibbli lid-debituri billi sempliċiment jipparteċipaw fi pjan ta' ristrutturar sakemm il-miżuri ta' ristrutturar ma jaffettwawx lill-kredituri tal-Istat bl-istess mod bħall-kredituri privati, u sakemm dawn ma jaġixxux bħala operaturi privati f'ekonomija tas-suq imqiegħda fis-sitwazzjoni l-iktar komparabbli. Din il-proposta hija wkoll mingħajr preġudizzju għar-regoli dwar l-irkupru sħiħ tal-għajjnuna mill-Istat illegali, kif affermat fil-Kawża C-454/09 *New Interline* (il-paragrafu 36) u l-Kawża C-610/10 *Magefesa* (il-paragrafu 104).

⁴⁵ Id-Direttiva 2012/30/UE tal-Parlament Ewropew u tal-Kunsill tal-25 ta' Ottubru 2012 dwar il-koordinazzjoni ta' salvagwardji li, għall-protezzjoni tal-interessi ta' membri u oħrajn, huma meħtieġa mill-Istati Membri ta' kumpaniji fis-sens tat-tieni paragrafu tal-Artikolu 54 tat-Trattat dwar il-Funzjonament tal-Unjoni Ewropea, dwar il-formazzjoni ta' kumpaniji pubbliċi ta' responsabbiltà limitata u ż-żamma u t-tibdil tal-kapital tagħhom, bil-ghan li jagħmlu dawn is-salvagwardji ekwivalenti, ĠU L 315/74, 14.11.2012.

- **Konsistenza ma' politiki ohra tal-Unjoni**

Wahda mill-miżuri mhabbra fil-Pjan ta' Azzjoni tal-Unjoni tas-Swieq Kapitali⁴⁶ tat-30 ta' Settembru 2015 kienet li l-Kummissjoni se tipproduci inizjattiva legizlattiva dwar insolvenza kummerċjali, inkluż ristrutturar bikri u t-tieni opportunità, wara l-esperjenza mehuda mir-Rakkomandazzjoni tal-2014. L-inizjattiva tibni fuq sistemi nazzjonali li jahdmu tajjeb.

Barra minn hekk, l-Istrateġija għal Suq Uniku⁴⁷ habbret li l-Kummissjoni tappoġġa lil imprendituri *bona fide* u tipproponi legizlazzjoni sabiex tiżgura li l-Istati Membri jipprovdu ambjent regolatorju li jista' jakkomoda falliment mingħajr ma jiddiswadi lill-imprendituri milli jippruvaw ideat godda.

Is-sinifikat ekonomiku ta' oqfsa ta' insolvenza li jiffunzjonaw tajjeb huwa partikolarment rilevanti fis-settur finanzjarju meta jindirizza' livelli għoljin ta' dejn privat u self improduttiv, li huwa l-każ f'xi Stati Membri. Il-valutazzjoni komprensiva tal-2015 tal-Bank Ċentrali Ewropew identifikat EUR 980 biljun fi skoperturi improduttivi fis-sistema bankarja⁴⁸. Self bħal dan huwa ta' piż kbir fuq il-kapaċità tal-banek sabiex jiffinanzjaw l-ekonomija reali f'diversi Stati Membri. Il-banek huma s-sors prinċipali ta' kreditu għan-negozji u d-djar u għalhekk huma partikolarment sensitivi għal ineffiċjenzi f'oqfsa ta' insolvenza. Oqfsa ta' insolvenza tajbin jistgħu jgħinu sabiex jiġu indirizzati l-problemi, iżda ma jistgħux, fihom infushom, jindirizzaw l-isfidi kollha li jhabbtu wiċċhom magħhom il-banek fl-immaniġġar ta' karti tal-bilanċ indeboliti. It-trattament ta' problemi ta' sporġenza debitorja u self improduttiv jirrikjedi politiki addizzjonali u kundizzjonijiet generali. Oqfsa ta' insolvenza tajbin teoretikament ma jagħtux riżultati sodisfaċenti mingħajr ma jkollhom ukoll infrastruttura ġudizzjarja adegwata jew politiki fiskali biex jiżguraw l-istabbiltà finanzjarja. Barra minn hekk, politiki speċifiċi jistgħu jkunu meħtieġa sabiex jitnaqqsu l-isporġenzi debitorji. Għall-kredituri, miżuri bħal dawn jirrelataw b'mod partikolari mal-valutazzjoni tal-assi, il-miri ta' riżoluzzjoni stabbiliti mis-supervizur u t-trattament fiskali tat-thassir. Għad-debituri, id-disponibbiltà ta' xbieki ta' sikurezza soċjali tnaqqas l-impatt tal-istrateġiji ta' riżoluzzjoni u rkupru iktar deċiżivi meqjusa neċessarji mill-kredituri.

Il-proposta se tgħin biex tipprevjeni l-akkumulazzjoni ta' self improduttiv. F'dan il-kuntest, l-ewwel nett l-elementi kumplimentari kruċjali jhallu lill-kumpaniji jirristrutturaw iktar faċilment u b'hekk jerggħu lura għall-vijabbiltà finanzjarja iktar malajr u jhallsu d-djun tagħhom u, it-tieni nett, jiżguraw li l-banek ikunu jistgħu jirkupraw assi fejn id-debituri ma jkollhom ebda prospett ta' ritorn għall-vijabbiltà.

Pjan ta' ristrutturar ta' suċċess se jbidel self improduttiv f' self li kumpanija tista' attwalment thallsu lura. F'likwidazzjoni, il-kredituri assigurati għandhom jikkunsidraw il-possibbiltà ta' tnaqqis sostanzjali fil-valur tal-pretensjonijiet tagħhom. F'ristrutturar, min-naħa l-oħra, l-insolvenza hija evitata, id-djun tal-kuntratt huma mhallsa b'mod ġenerali, u n-negozjati f'hafna każijiet jikkonċernaw biss id-dejn finanzjarju. Id-dejta turi li l-oġhla rati ta' rkupru għall-kredituri jinsabu f'ekonomiji fejn ir-ristrutturar huwa l-iktar proċediment komuni ta' insolvenza⁴⁹ u li 45 % tal-ekonomiji tal-OECD jużaw ir-ristrutturar bħala l-iktar mod komuni biex isalvaw ditti vijabbli. Għandhom ukoll rata ta' rkupru medja ta' 83 ċenteżmu fuq id-dollari, għall-kuntrarju ta' 57 ċenteżmu fuq id-dollari fil-pajjiżi fejn il-likwidazzjoni hija r-

⁴⁶ Il-Pjan ta' Azzjoni għall-Bini ta' Unjoni tas-Swieq Kapitali, COM(2015) 468 final, 30.9.2015.

⁴⁷ COM(2015) 550 final, 28.10.2015

⁴⁸ Il-Bank Ċentrali Ewropew, Statistika, it-23 ta' Ġunju 2016, <https://www.bankingsupervision.europa.eu/banking/statistics/html/index.en.html>

⁴⁹ Resolving Insolvency, il-Bank Dinji, <http://www.doingbusiness.org/reports/globalreports/~media/GIAWB/Doing%20Business/Documents/Annual-Reports/English/DB14-Chapters/DB14-Resolving-insolvency.pdf>

riżultat prevalenti⁵⁰. Fattur ieħor importanti biex jitjiebu r-rati ta' rkupru ġenerali, u għaldaqstant il-valur residwu ta' self improduttiv potenzjali, huwa t-trattar rapidu ta' każijiet ta' ristrutturar u ta' insolvenza⁵¹.

Il-helsien ta' dejn imprenditorjali, u possibbilment privat, se jgħin ukoll sabiex jitneħħa s-self li xorta ma jistax jithallas mill-karti tal-bilanċ tal-istituzzjonijiet ta' kreditu. L-għadd ta' każijiet riferiti jista' jitnaqqas ukoll billi jiġu żviluppati arrangamenti ta' suċċess biex jiġi ristrutturat id-dejn bejn id-debituri u l-kredituri b'interċessjoni limitata, jew l-ebda interċessjoni, ta' awtoritajiet amministrattivi jew proċeduri ġudizzjarji.

Madankollu, din il-proposta mhix imfassla biex issolvi u mhux se ssolvi kompletament il-problemi ta' infurzar tas-self, speċjalment l-effettività tal-infurzar, li tillimita l-finanzjament mill-banek tal-ekonomija reali. Kif iddikjarat fil-Komunikazzjoni tal-Kummissjoni "Lejn it-Tlestija tal-Unjoni Bankarja" tal-24 ta' Novembru 2015⁵², kemm l-effiċjenza tal-proċedimenti tar-ristrutturar kif ukoll dik tal-proċedimenti ta' insolvenza għandha titjeb. Il-Kummissjoni eżaminat ukoll l-oqfsa nazzjonali ta' insolvenza fil-kuntest tas-Semestru Ewropew - il-qafas ta' governanza ekonomika tal-UE. Il-proċedimenti ta' insolvenza twal, ineffiċjenti u li jiswew ħafna f'xi Stati Membri nstabu li huma fattur li jikkontribwixxi għal diżingranagġ insuffiċjenti ta' dejn wara l-kriżi fis-settur privat u zieda fl-isporġenza debitorja. Jinħtieġu amministrazzjoni pubblika effiċjenti u trasparenti u sistemi ġudizzjarji effettivi li jappoġġaw it-tkabbir ekonomiku u jwasslu servizzi ta' kwalità għolja lid-ditti u liċ-ċittadini, inkluż fir-rigward tal-oqfsa ta' insolvenza. B'dan il-ħsieb, il-Kummissjoni se tkompli taħdem mal-Istati Membri fil-kuntest tas-Semestru Ewropew biex ittejjeb is-sistemi ġudizzjarji tagħhom.

Minħabba n-nuqqas ta' prattiki miftiehma b'mod komuni ta' ġbir tad-dejta u komparabbiltà baxxa bejn il-pajjiżi tad-dejta nnifisha mhuwiex possibbli li jkun hemm stampa shiħa tas-sitwazzjoni fl-Istati Membri speċjalment fir-rigward tal-impatt fuq l-istituzzjonijiet finanzjarji. Għalhekk, kif imħabbar fil-Komunikazzjoni tagħha dwar l-"Unjoni tas-Swieq Kapitali - Naċċelleraw ir-Riforma", il-Kummissjoni qed tagħmel analiżi ta' valutazzjoni komparattiva ta' sistemi ta' infurzar tas-self (inkluża l-insolvenza) sabiex tistabbilixxi stampa dettaljata u affidabbli tar-riżultati tal-banek jesperjenzaw meta jkunu affaċċjati b'self inadempjenti f'termini ta' dewmien, spejjeż u rkupru tal-valur. L-analiżi se tgħin lill-Istati Membri li jkunu jridu jagħmlu l-iskemi tagħhom aktar effiċjenti u trasparenti. Il-Kummissjoni għalhekk se tkompli tħares lejn kwistjonijiet li mhumiex indirizzati direttament f'din il-proposta.

It-tiħiħ u l-konverġenza fil-funzjonament tal-oqfsa nazzjonali għal ristrutturar tad-dejn, l-infurzar tas-self, l-insolvenza u l-helsien mid-dejn se jikkontribwixxu wkoll għall-funzjonament tas-suq uniku, u b'mod partikolari l-Unjoni tas-Swieq Kapitali. Il-konverġenza fil-prinċipji u l-kunfidenza fl-implimentazzjoni effettiva ta' dawk il-prinċipji fl-Istati Membri se jkunu kruċjali fil-ħolqien ta' kundizzjonijiet għall-kredituri sabiex jagħmlu self għad-debituri fi Stati Membri oħra. Il-kredituri se jzommu lura minn self transfruntier jekk ikun hemm nuqqas ta' fiduċja fil-kapaċità tagħhom li jipproteġu lilhom infushom fil-każ ta' nuqqas ta' ħlas u li jirkupraw valur jew kollateral kif meħtieġ. Billi tistabbilixxi prinċipji komuni biex tappoġġa l-allinjament tal-oqfsa nazzjonali ta' ristrutturar u ta' insolvenza, din il-proposta tkompli tikkontribwixxi għar-ristrutturar tad-dejn.

⁵⁰ Doing Business Project Encourages Economies to Reform Insolvency Frameworks, il-Bank Dinji, Jannar 2013.

⁵¹ Resolving Insolvency, il-Bank Dinji.

⁵² COM(2015) 587 final, 24.11.2015.

Id-djun personali u tan-negozju tal-impreduturi individwali huma spiss marbutin ma' xulxin: l-impreduturi jieħdu self personali biex jibdeu u jħaddmu n-negozju tagħhom, pereżempju minħabba li jiggarrantixxu s-self tan-negozju tagħhom bl-assi personali tagħhom bħal karozza, filwaqt li l-persuni fiżiċi jużaw krediti tal-konsumatur biex jixtru assi għall-attività professjonali tagħhom. Skont il-proposta, iż-żewġ tipi ta' dejn jistgħu jiġu kkonsolidati, fejn applikabbli, meta jkunu mgarrba minn individwi fl-attività imprenditorjali tagħhom.

Fl-istess hin, il-proposta tistieden lill-Istati Membri jestendu l-applikazzjoni tal-principji ta' ħelsien mid-dejn ukoll lill-persuni fiżiċi li mhumiex impreduturi, jiġifieri konsumaturi. Hafna Stati Membri f'dawn l-aħħar snin adottaw jew irrifirmaw il-liġijiet nazzjonali dwar l-insolvenza tal-konsumaturi filwaqt li rrikonoxxew l-importanza li l-konsumaturi jiġu permessi jehilsu mid-djun tagħhom u jingħataw it-tieni opportunità. Madankollu, mhux l-Istati Membri kollha għandhom dawn il-liġijiet u l-perjodi ta' ħelsien mid-dejn għall-konsumaturi b'dejn eċċessiv għandhom twal hafna. L-ghajjuna biex il-konsumaturi jidhlu lura fiċ-ċiklu ta' nfiq ekonomiku hija parti importanti għas-swieq li jiffunzjonaw tajjeb u s-servizzi finanzjarji bl-imnut. Il-Kummissjoni se tkompli thares lejn kif l-Istati Membri rrifirmaw l-oqfsa nazzjonali tagħhom u tissorvelja kif dawn implimentaw din id-dispożizzjoni speċifika tat-tieni opportunità fil-proposta, sabiex tirrevedi s-sitwazzjoni tad-dejn eċċessiv tal-konsumatur.

2. BAŻI ĠURIDIKA, SUSSIDJARJETÀ U PROPORZJONALITÀ

• Bażi ġuridika

Il-proposta hija bbażata fuq l-Artikoli 53 u 114 tat-Trattat dwar il-Funzjonament tal-Unjoni Ewropea (TFUE).

Il-proposta tistabilixxi sett komprensiv ta' principji u, fejn meħtieġ, regoli mmirati għal qafas ta' ristrutturar preventiv effettiv u tat-tieni opportunità. Tipprovdi wkoll miżuri biex tagħmel il-proċeduri aktar effiċjenti, inkluża l-insolvenza formali (proċeduri ta' likwidazzjoni), bil-ghan li jitnaqqas it-tul tagħhom. It-tieni opportunità effettiva timplika wkoll il-limitazzjoni tat-tul tal-ordnijiet ta' skwalifika maħruġa għal impreduturi onesti b'dejn eċċessiv biex ikunu jistgħu jibdeu u jeżerċitaw attività imprenditorjali wara perjodu raġonevoli ta' żmien.

L-oġġettiv ta' din il-proposta huwa li jitneħħew l-ostakli għall-eżerċizzju tal-libertajiet fundamentali, bħall-moviment hieles tal-kapital u l-libertà ta' stabbiliment, li jirriżultaw minn differenzi bejn il-liġijiet u l-proċeduri nazzjonali dwar ir-ristrutturar ta' prevenzjoni, l-insolvenza u t-tieni opportunità. B'mod partikolari, il-proposta se tneħħi spejjeż addizzjonali *ex ante* għall-investituri fl-evalwazzjoni tar-riskji ta' debituri li jidhlu f'diffikultajiet finanzjarji fi Stat Membru wieħed jew aktar u l-ispejjeż *ex post* ta' kumpaniji ta' ristrutturar li għandhom stabbilimenti, kredituri jew assi fi Stati Membri oħra, tipikament meta jiġu ristrutturati gruppi internazzjonali ta' kumpaniji. Il-proposta se tneħħi wkoll l-ispejjeż addizzjonali tal-valutazzjoni tar-riskju u tal-infurzar transfruntier għall-kredituri ta' impreduturi b'dejn eċċessiv li jirrilokaw lejn Stat Membru ieħor sabiex jingħataw it-tieni opportunità f'perjodu ta' żmien hafna iqsar. Din tneħħi wkoll spejjeż addizzjonali għall-impreduturi nnifishom li jirrilokaw fi Stat Membru ieħor sabiex jiksbu t-tieni opportunità.

Il-problemi tas-suq uniku mhumiex limitati għal sitwazzjonijiet purament transfruntiera. Anki insolvenzi purament nazzjonali jista' jkollhom effett ta' domino fuq il-funzjonament tas-suq uniku. Il-kumpaniji li joperaw bejn il-fruntieri jkollhom xi fornituri fil-katina tal-provvista tagħhom li jistgħu jkunu negozji purament domestiċi. Meta fornitur ikollu diffikultajiet

finanzjarji u ma jistax jiġi salvat, dan jista' jkollu impatti negattivi li jistgħu jikkawżaw l-insolvenza tal-kumpanija transfruntiera.

Strument limitat għal insolvenzi transfruntiera biss mhux se jsołvi l-problemi tas-suq uniku, u lanqas ma jkun fattibbli għall-investituri li jiddeterminaw minn qabel in-natura transfruntiera jew domestika tad-diffikultajiet finanzjarji potenzjali tal-futur tad-debitur. Il-proposta tmur lil hinn minn kwistjonijiet ta' kooperazzjoni ġudizzjarja u tistabbilixxi standards minimi sostantivi. Għal dawn ir-raġunijiet, ma jkunx xieraq li l-Artikolu 81 jintuża bħala bazi ġuridika.

Bosta Stati Membri hađu azzjoni indipendentement u riċentement ippromulgaw jew bdew ħidma preparatorja biex jadottaw regoli ġodda mmirati lejn it-titjib tal-qafas tar-ristrutturar preventiv u tat-tieni opportunità. Madankollu, dawn ir-regoli nazzjonali jvarjaw ħafna fil-kontenut u, bħala riżultat, jipprovdu livell inkonsistenti ta' trasparenza u protezzjoni għall-investitur. L-investituri jistgħu jiġu ostakolati milli jinvestu bejn il-fruntieri minħabba li l-ispejjeż biex jagħmlu dan huma ħafna oġhla milli jkun meħtieġ. Jekk l-UE ma tihux azzjoni, huwa mistenni li Stati Membri oħra jirrifirmaw ir-ristrutturazzjoni eżistenti u l-oqfsa tat-tieni opportunità jew l-introduzzjoni ta' dawn l-oqfsa għall-ewwel darba ssegwi din ix-xejra diverġenti. Din il-proposta hija maħsuba wkoll sabiex tipprevjeni żviluppi legiżlattivi diverġenti bħal dawn u ostakli konsegwenti fil-futur.

• **Sussidjarjetà**

Minħabba d-diverġenzi sostanzjali bejn l-oqfsa nazzjonali ta' ristrutturar u tat-tieni opportunità fl-UE u fin-nuqqas ta' tendenzi konverġenti fil-bidliet legiżlattivi l-iktar reċenti fil-livell nazzjonali, huwa improbabbli ħafna li l-Istati Membri individwalment se jkunu jistgħu jizguraw il-koerenza ġenerali tal-legiżlazzjoni tagħhom ma' legiżlazzjonijiet dwar l-insolvenza tal-Istati Membri.

Riġward it-tieni opportunità, biex tivvaluta l-kwistjoni tas-sussidjarjetà jeħtieġ li ssir distinzjoni bejn persuni fiżiċi li huma l-impreduturi u dawk li huma konsumaturi. Għall-kuntrarju tal-impreduturi, li jfittxu b'mod kostanti kwalunkwe sors ta' investiment (spiss transfruntier), il-konsumaturi normalment f'dan l-istadju jirċievu finanzjament lokali (self minn banek lokali)⁵³. Għalhekk, il-problema tad-dejn eċċessiv tal-konsumaturi, jinħtieġ li tiġi indirizzata l-ewwel fil-livell nazzjonali. Madankollu, riċentement fir-risposti għall-Green Paper dwar is-servizzi finanzjarji bl-imnut⁵⁴, ir-rispondenti industrijali spiss indikaw il-liġijiet nazzjonali diverġenti ta' insolvenza tal-konsumaturi bħala ostaklu għall-bejgħ transfruntier ta' prodotti finanzjarji bl-imnut. Għalhekk l-Istati Membri jistgħu iqisu li japplikaw l-istess prinċipji dwar il-ħelsien mid-dejn lill-persuni fiżiċi kollha inklużi l-konsumaturi.

Suq intern tal-UE li jaħdem tajjeb jirrikjedi qafas koerenti ta' ristrutturar u tat-tieni opportunità, li kapaċi jindirizza d-dimensjoni transfruntiera tad-ditti, peress li l-interazzjoni bejn kumpaniji li jinsabu fi Stati Membri differenti saret dejjem aktar komuni. L-azzjoni tal-UE għalhekk se żżid il-valur billi tiffacilita investiment transfruntier fl-UE, filwaqt li tiżgura li n-negozzi vijabbli f'diffikultà finanzjarja, kull fejn ikunu jinsabu fis-suq intern, jibbenefikaw minn għażla ikbar ta' għodod aċċessibbli biex jevitaw l-insolvenza tagħhom; Fl-istess ħin, l-impreduturi se japprofittaw mill-possibbiltà li jintużaw perjodi raġonevoli ta' ħelsien mid-

⁵³ Is-self transfruntier lill-unitajiet domestiċi, li issa huwa fil-livell ta' madwar 5 % tat-total ta' self lill-unitajiet domestiċi.

⁵⁴ http://ec.europa.eu/finance/consultations/2015/retail-financial-services/docs/green-paper_en.pdf

dejn fl-Istati Membri tagħhom. Dan realistikament ma setax jintlaħaq mill-Istati Membri waħedhom. Barra minn hekk, l-iżgurar li l-kredituri u l-investituri transfruntier involuti fi proċess ta' ristrutturar bħal dan ikollhom għad-dispożizzjoni tagħhom salvagwardji xierqa se jkollu effetti ekonomiċi pożittivi. Ir-regoli proposti se johlqu certezza legali għall-kredituri u l-investituri li jixtiequ jsejlfu fi Stati Membri oħra; l-informazzjoni meħtieġa tkun disponibbli sabiex ikunu jistgħu jiehdu deċiżjonijiet infurmati.

Bħala għeluq, il-proposta tirrispetta l-prinċipju tas-sussidjarjetà billi tipproponi azzjoni biss jekk u sa fejn l-Istati Membri ma jistgħux jiksbu l-għanijiet weħedhom.

- **Proporzjonalità**

Il-proposta hija mfassla sabiex tirrispetta l-prinċipju tal-proporzjonalità. Il-mezzi li tuża se jkun mfassla sabiex jinkiseb l-għan tal-iżgurar tal-funzjonament tajjeb tas-suq uniku. Jinħtieġ li l-istrument futur tal-UE jstabbilixxi għanijiet komuni u regoli ġenerali, filwaqt li jħalli l-libertà lill-Istati Membri sabiex jiddefinixxu kif għandhom jinkisbu dawk l-għanijiet.

Għażla tal-istrument u l-grad ta' armonizzazzjoni

Jidher li huwa neċessarju strument vinkolanti fil-forma ta' Direttiva li tistabbilixxi qafas armonizzat minimu sabiex jinkisbu l-għanijiet tal-politika fl-oqsma tar-ristrutturar, tal-insolvenza u tat-tieni opportunità. Ir-Rakkomandazzjoni tal-Kummissjoni tal-2014 ma rnexxilhiex tiżgura li l-Istati Membri jkollhom rispons koerenti u robust għall-problemi li hija identifikat. Barra minn hekk, ġew enfasizzati wkoll mill-Kummissjoni nuqqasijiet fil-funzjonament tas-suq uniku tal-UE minhabba nuqqas ta' konverġenza tal-oqfsa ta' insolvenza fil-Pjan ta' Azzjoni tal-Unjoni tas-Swieq Kapitali u tal-Istrateġija Għal Suq Uniku. Direttiva tippermetti lill-Istati Membri jzommu l-flessibbiltà bħala l-aktar mezz xieraq biex jiġu implimentati fil-kuntest nazzjonali tagħhom prinċipji bħalma huma d-disponibbiltà tal-għodda ta' twissija bikrija jew id-dmirijiet ta-diretturi fil-vicinanza ta' insolvenza. Jistgħu jstabbilixxu wkoll regoli mmirati aktar dettaljati meħtieġa sabiex jintlaħqu l-għanijiet tal-proposta, bħall-perjodi massimi ta' sospensjoni ta' azzjonijiet jew maġġoranzi għall-adozzjoni ta' pjanijiet ta' ristrutturar.

Ir-ristrutturar, l-insolvenza u t-tieni opportunità huma rregolati ħafna fil-livell nazzjonali u huma marbutin ma' oqsma oħra tal-liġi bħal liġi tal-kumpaniji, il-liġi tax-xogħol, il-liġi tat-taxxa u l-liġi tal-għajnuna mill-Istat. Barra minn hekk, ir-ristrutturar, l-insolvenza u t-tieni opportunità huma ttrattati b'mod differenti fl-Istati Membri mhux biss minhabba żviluppi storiċi u ekonomiċi differenti, iżda wkoll minhabba approċċi differenti għall-protezzjoni tal-valuri soċjali, bħad-drittijiet tal-impjegati jew id-dritt għall-proprjetà. L-istandards minimi huma għalhekk l-aktar mezz xieraq biex jiġi żgurat qafas koerenti fl-Istati Membri kollha filwaqt li jippermetti lill-Istati Membri jmorru lil hinn mid-dispożizzjonijiet tad-Direttiva. Pereżempju, l-Istati Membri jistgħu jinkoraġġixxu finanzjament aktar ġdid u *interim* fil-proċeduri tar-ristrutturar billi jagħtuh *status* ta' superjorità fi proċeduri ta' likwidazzjoni sussegwenti qabel pretensjonijiet ta' qabel ir-ristrutturar. L-Istati Membri jistgħu wkoll itejbu l-oqfsa tat-tieni opportunità billi jestendu l-ambitu personali tagħhom biex ikopru l-persuni fiżiċi kollha, inklużi l-konsumaturi. L-Istati Membri jistgħu wkoll itejbu t-trattament tal-ħaddiema meta fl-istadju tal-adozzjoni tal-pjanijiet ta' ristrutturar, jitolbu li l-ħaddiema jitpoġġew fi klassi tagħhom stess, b'mod separat minn kredituri oħra.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET TAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet ex post / kontrolli tal-idoneità tal-leġislazzjoni eżistenti**

Din il-proposta tibni fuq ir-Rakkomandazzjoni dwar approċċ ġdid għall-falliment tan-negozju u l-insolvenza tal-2014⁵⁵. Evalwazzjoni mwettqa mill-Kummissjoni kkonkludiet li r-Rakkomandazzjoni giet adottata parzjalment biss minn xi Stati Membri, inklużi dawk li kienu indirizzati lilhom rakkomandazzjonijiet relatati mal-insolvenza skont is-Semestru Ewropew. Anki dawk l-Istati Membri li implimentaw ir-Rakkomandazzjoni għamli dan b'mod selettiv, li jfisser li għad hemm differenzi sinifikanti⁵⁶. Konsegwentement, ir-Rakkomandazzjoni waħedha ma kinitx biżżejjed sabiex jintlaħqu l-għanijiet tal-konverġenza u tat-tnaqqis tal-inefficijenzi għal regoli li jippermettu ristrutturar bikri tad-dejn u t-tieni opportunità.

- **Konsultazzjonijiet mal-partijiet ikkonċernati**

Il-Kummissjoni wettqet konsultazzjoni estensiva tal-partijiet ikkonċernati. Konsultazzjoni pubblika online mit-23 ta' Marzu 2016 sal-14 ta' Ġunju 2016 rċeviet aktar minn 260 kontribut minn 27 Stat Membru (b'mod partikolari l-Ġermanja, segwita mir-Renju Unit, il-Belġju u l-Litwanja). Saru laqgħat apposta mal-esperti governattivi tal-Istati Membri. Inholoq grupp informali magħmul minn partijiet ikkonċernati magħżulin b'interess partikolari fi kwistjonijiet ta' ristrutturar tad-dejn, tal-insolvenza u tat-tieni opportunità u ltaqa' tliet darbiet fl-2016⁵⁷. Fl-aħħar nett, giet organizzata Konferenza dwar il-konverġenza tal-oqfsa ta' insolvenza fi ħdan l-Unjoni Ewropea taht il-Presidenza Slovaka fil-11 ta' Lulju 2016.

Il-parti l-kbira tal-Istati Membri appoġġaw l-oġettivi tal-Kummissjoni biex ittejjeb l-oqfsa ta' ristrutturar bikri u tat-tieni opportunità, iżda insistiet li jinħtieġ li tinzamm l-armonizzazzjoni l-aktar minhabba prinċipji minhabba rabtiet kumplessi ma' oqsma legali oħrajn bħall-liġi tal-kumpaniji. Fir-rigward tal-partijiet ikkonċernati, l-organizzazzjonijiet tan-negozju, assoċjazzjonijiet ta' professjonisti, istituzzjonijiet finanzjarji, organizzazzjonijiet tal-konsumaturi, Trejtdjunjins u l-akkademiċi kienu b'mod ġenerali ta' appoġġ għar-regoli armonizzati minimi dwar ir-ristrutturar bikri u t-tieni opportunità u laqgħu l-idea ta' qafas ta' insolvenza tal-UE effiċjenti u kosteffettiv biex jiġu salvati negozji vijabbli. Huma enfasizzaw ukoll li jinħtieġ li jkun previst approċċ bilanċjat li jissalvagwardja l-interessi tal-partijiet ikkonċernati kollha u li jipprekludu l-periklu morali. Is-settur bankarju u xi partijiet ikkonċernati kienu tal-fehma li r-regoli tal-UE dwar il-ħelsien mid-dejn tal-konsumatur, jekk jitqiesu, jinħtieġ li jkunu koperti fi strument separat. Il-Parlament Ewropew appoġġa l-armonizzazzjoni ta' ċerti aspetti ta' ristrutturar u jpoġġi l-enfasi fuq l-iżgurar tat-tieni opportunità lill-persuni fiżiċi kollha.

- **Ġabra u użu tal-kompetenzi**

Il-grupp ta' esperti dwar il-liġi tar-ristrutturar u l-insolvenza għamel sitt laqgħat tal-gruppi tal-esperti bejn Jannar u Lulju 2016 Sar studju legali kumparattiv komprensiv dwar il-liġijiet ta' insolvenza sostantivi fl-Istati Membri kollha bil-għan li jiġu identifikati l-oqsma kollha fejn

⁵⁵ C(2014) 1500 final, 12.3.2014.

⁵⁶ Għal iktar dettalji ara l-evalwazzjoni tal-implimentazzjoni tar-Rakkomandazzjoni tal-Kummissjoni dwar strateġija ġdida għall-falliment tan-negozju u l-insolvenza, it-30 ta' Settembru 2015: http://ec.europa.eu/justice/civil/files/evaluation_recommendation_final.pdf.

⁵⁷ Il-partecipanti ewlenin kienu BusinessEurope, AFME, FFE, ACCA, UEAPME, ESBA, Independent Retail Europe, EuroChambers, KETU, EFIN, FEE, INSOL Europe, FDC, Il-Kunsill tal-Għaqdiet Ewropej tal-Avukati, l-Istitut Ewropew tal-Liġi.

id-differenzi fil-liġijiet nazzjonali jistgħu joħolqu ostakli għas-suq uniku⁵⁸. Barra minn hekk, sar ukoll studju ekonomiku dwar l-impatt tal-istandards minimi fir-ristrutturar, fl-insolvenza u fit-tieni opportunità⁵⁹.

- **Valutazzjoni tal-impatt**

L-għazliet ta' livell għoli li ġejjin kienu kkunsidrati:

Għażla 1: Iż-żamma tal-*istatus quo* (xenarju ta' referenza)

Għażla 2: L-istabbiliment ta' proċedura ta' ristrutturar preventiva armonizzata b'mod shiħ u qafas tat-tieni opportunità

Għażla 3: L-introduzzjoni ta' alternattiva, reġim fakultattiv ta' ristrutturar u tat-tieni opportunità tal-UE

Għażla 4: L-istabbiliment ta' qafas legali minimu armonizzat fil-qasam tar-ristrutturar u tat-tieni opportunità għall-impreduturi

L-għażla **magħzula** skont il-valutazzjoni tal-impatt kienet biex tistabbilixxi qafas legali minimu armonizzat għar-ristrutturar u għat-tieni opportunità għall-impreduturi, b'dispożizzjoni mhux vinkolanti dwar it-tieni opportunità għall-konsumaturi u biex tagħmel il-proċeduri aktar effiċjenti. L-għażla l-preferuta toffri l-benefiċċji li jmiss:

- (i) il-possibiltajiet effiċjenti għal ristrutturar bikri;
- (ii) it-titjib tal-opportunitajiet ta' negozjati billi tagħti lid-debitur "nifs" permezz ta' azzjonijiet ta' sospensjoni tal-infurzar (moratorju);
- (iii) l-iffacilitar tat-tkomplija tan-negozju tad-debitur waqt ir-ristrutturar;
- (iv) il-prevenzjoni li l-kredituri u l-azzjonisti f'minoranza jithallew ifixklu l-isforz ta' ristrutturar, filwaqt li jissalvawardjaw l-interessi tagħhom;
- (v) iż-żieda tal-probabbiltà ta' suċċess tal-pjanijiet ta' ristrutturar;
- (vi) it-tnaqqis fl-ispejjeż u t-tul ta' proċeduri ta' ristrutturar;
- (vii) il-helsien mid-dejn għal impreduturi b'dejn eċċessiv jithalla jsir fi żmien raġonevoli (tliet snin);
- (viii) iż-żieda tal-effettività tar-ristrutturar, tal-insolvenza u tat-tieni opportunità.

L-għażla ppreferuta se tgħin biex jitnaqqsu l-ostakli għall-investiment transfruntier. Din tirriżulta f'negozju aktar vijabbli li jiġu salvati milli fil-preżent minhabba li l-kredituri fil-minoranza ma jkunux jistgħu jiddestabilizzaw il-proċess tan-negozjati bit-tama li jaqilgħu xi vantaġġ kummerċjali pereżempju billi jġieghlu rkupru bikri tad-dejn tagħhom. Proċeduri preventivi effiċjenti jistgħu jikkontribwixxu biex jillimitaw l-okkorrenza ta' self improduttiv f'riċessjonijiet ċikliċi filwaqt li jiżguraw rata għolja ta' rkupru fuq self li l-valur tiegħu huwa indebolit. L-għażla ppreferuta jinhtieg li twassal għal zidiet fir-rati ta' rkupru li, min-naħa tagħhom, iwasslu għal inqas spejjeż tas-self. L-għażla ppreferuta se tnaqqas l-ispejjeż u żżid l-opportunitajiet għal persuni fiżiċi (impreduturi) biex ikollhom bidu gdid. L-ispiza għall-valutazzjoni tar-riskji tal-investiment *ex ante* se tonqos u r-rati ta' rkupru fi proċedimenti ta' insolvenza se jitjiebu. Aktar ma jkun għoli l-allinjament tar-reġimi ta' ristrutturar, aktar tkun baxxa l-ispiza ta' pariri legali attwalment użata sabiex tiġi evitata l-applikazzjoni ta' oqfsa

⁵⁸ Offerta Nru JUST/2014/JCOO/PR/CIVI/0075, tinsab fuq http://ec.europa.eu/justice/civil/files/insolvency/insolvency_study_2016_final_en.pdf.

⁵⁹ Offerta Nru JUST /2015/JCOO/FWCIVI0103, għadha ma ħarġitx.

multipli ta' ristrutturar nazzjonali u ta' insolvenza. L-għażla ppreferuta se żżid ir-rata ta' impjieg indipendenti, peress li t-tnaqqis tal-perjodu ta' ħelsien iżid ir-rata ta' impjieg indipendenti. L-għażla ppreferuta se tiffavorixxi wkoll il-konsum u t-tkabbir.

L-għażla ppreferuta se tkun tfiisser xi spejjeż għal ċerti Stati Membri sabiex jimmodifikaw l-oqfsa tar-ristrutturar u tat-tieni opportunità tagħhom. Xi Stati Membri se jkollhom bżonn idañhlu fis-seħħ proċedura preventiva jew jadattaw proċedura diġà notifikata skont l-Anness A tar-Regolament dwar l-Insolvenza. Xi bidliet fil-liġi tal-kumpaniji jistgħu jkunu meħtieġa sabiex jiġu implimentati d-dispożizzjonijiet li jikkonċernaw il-pożizzjoni tal-azzjonisti fir-ristrutturar.

- **Idoneità regolatorja u simplifikazzjoni**

L-għażla ppreferuta se tnaqqas l-ostakli għall-forniment ta' kreditu transfruntier lill-SMEs: ristrutturar effiċjenti jippermetti lill-SMEs li huma kredituri biex jirkupra aktar milli kieku d-debitur jidhol fl-insolvenza. Dan minħabba li r-rati ta' rkupru tal-kredituri huma ġeneralment oghla meta l-qafas tal-insolvenza u r-ristrutturar jippermetti ristrutturar bikri u effiċjenti ta' ditti vijabbli u ta' riżoluzzjoni rapida ta' dawk li mhumiex vijabbli. Bħala debituri, l-SMEs se jkollhom aċċess għal għodod ta' twissija bikrija li jinħtieġ li jwasslu għal iktar ristrutturar fi stadju bikri. L-SMEs b'mod partikolari se jibbenefikaw ukoll minn mudelli ta' pjanijiet ta' ristrutturar żviluppatti fuq livell nazzjonali li jistgħu jiffaċilitaw l-abbozzar ta' pjanijiet ta' ristrutturar bl-iżvelar xieraq mid-debituri. Permezz tal-promozzjoni ta' qafas ta' ristrutturar iktar flessibbli u kundizzjonijiet aħjar għal bidu mill-ġdid wara falliment, ir-rata tal-mewt tal-kumpaniji tista' titnaqqas kif ukoll l-effetti negattivi indiretti ta' insolvenzi relatati fil-katina tal-provvista. Kundizzjonijiet iktar faċli ta' ħelsien mid-dejn għall-imprendituri jikkontribwixxu wkoll għal rati ta' twelid iktar għoljin għall-kumpaniji.

Iż-żieda tal-effiċjenza tal-proċeduri ta' ristrutturar, insolvenza u ħelsien mid-dejn u b'mod partikolari d-diġitalizzazzjoni tal-proċeduri kollha ta' insolvenza se jikkontribwixxu għat-tnaqqis tat-tul tal-proċeduri u jżidu l-effiċjenza tagħhom, li jwassal għal spejjeż iktar baxxi ta' ristrutturar u rati ta' rkupru oghla għall-kredituri.

- **Drittijiet fundamentali**

Il-libertà ta' intrapriża u d-dritt li tidhol f'impjieg bi qligħ (l-Artikoli 16 u 15 tal-Karta tad-Drittijiet Fundamentali): dawn id-drittijiet huma garantiti. Id-debituri f'diffikultajiet finanzjarji jistgħu jkomplu joperaw waqt ir-ristrutturar tan-negozjati u jkollhom kontroll shih jew għallanqas parzjali tal-assi u l-affarijiet tagħhom. L-imprendituri b'dejn eċċessiv se jkunu jistgħu jkollhom it-tieni bidu wara ħelsien shih tad-dejn.

Id-dritt għall-proprietà u d-dritt għal rimedju effettiv u għal proċess imparzjali (l-Artikolu 17 u 47 tal-Karta): Għalkemm għalkemm ċerti partijiet tal-proċedura jistgħu jaffettwaw dawn id-drittijiet, huma neċessarji u proporzjonati sabiex tiġi ffaċilitata l-implimentazzjoni rapida ta' pjanijiet ta' ristrutturar li huma kapaċi jroddu lura l-vijabbiltà għad-debituri. Salvagwardji xierqa ġew inkluzi f'kull każ sabiex jiżguraw li l-interessi legittimi tal-partijiet huma protetti kontra l-użu abużiv.

Id-dritt tal-ħaddiema għall-informazzjoni u l-konsultazzjoni (l-Artikolu 27 tal-Karta) dawn se jiġu affettwati b'mod pożittiv mill-miżuri proposti billi l-proposta hija mingħajr preġudizzju għal-legiżlazzjoni eżistenti tal-Unjoni f'dan il-qasam u barra minn hekk tipprovdi dritt għall-ħaddiema milquta biex jivvotaw dwar il-pjanijiet ta' ristrutturar.

Id-dritt ta' negozjar u azzjoni kollettivi (l-Artikolu 28 tal-Karta): il-proposta hija mingħajr preġudizzju għad-drittijiet tal-ħaddiema u ta' min iħaddem, jew l-organizzazzjonijiet rispettivi

tagħhom, biex jinnegozjaw u li jikkonkludu ftehim kollettivi fil-livelli xierqa u f'każijiet ta' kunflitt ta' interess, jieħdu azzjoni kollettiva biex jiddefendu l-interessi tagħhom, inkluża azzjoni ta' strajk skont il-liġi tal-Unjoni u l-liġijiet u l-prattiċi nazzjonali.

4. IMPLIKAZZJONIJIET BAĠITARJI

Il-proposta mhux se jkollha implikazzjonijiet għall-baġit tal-UE. L-ispejjeż tal-implimentazzjoni u tat-trasponiment tad-Direttiva se jkunu koperti bis-sħiħ mill-allokazzjoni tal-baġit ivvutata tal-Programm tal-Ġustizzja. L-ispejjeż tat-tnejn ta' rapport ta' implimentazzjoni 5 snin wara d-data ta' applikazzjoni tad-Direttiva u kull seba' (7) snin wara se jkunu koperti mill-allokazzjoni tal-baġit tal-istrumenti fil-qasam tal-politika tal-Ġustizzja u l-Konsumaturi għas-snin għas-snin in kwistjoni.

5. ELEMENTI OHRA

- **Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rappurtaġġ**

Il-Kummissjoni se tiffacilita l-implimentazzjoni tad-Direttiva fl-Istati Membri billi:

- tipprovdi assistenza ta' traspożizzjoni;
- torganizza żewġ workshops ta' traspożizzjoni u eżerċizzji ta' rendikont *interim*;
- torganizza laqgħat bilaterali inkluż wara talba mill-Istati Membri;
- tipprovdi lill-Istati Membri b'mudelli ta' komunikazzjoni ta' miżuri nazzjonali ta' traspożizzjoni.

L-Istati Membri se jiġu mistiedna wkoll jieħdu ċerti miżuri ta' implimentazzjoni, bħal jindikaw punt ta' kuntatt apposta, jinnotifikaw il-miżuri ta' traspożizzjoni nazzjonali kollha u jipprovdu sensibilizzazzjoni.

Sabiex jiġi żgurat il-monitoraġġ u l-implimentazzjoni tar-regoli, il-proposta se tkun teħtieġ li l-Istati Membri jiġbru dejta bbażata fuq metodologija standard, fuq indikaturi bħan-numru ta' applikazzjonijiet għal kull tip ta' proċedura (ristrutturar, insolvenza, it-tieni opportunità), it-tul, ir-riżultat tal-proċeduri, l-ispejjeż amministrattivi tal-proċeduri, ir-rati ta' rkupru, u s-suċċess ta' dawn il-proċeduri. Id-dejta se tinqasam skont id-daqs u t-tip ta' debituri, li tippermetti valutazzjoni oġġettiva tal-effettività tal-proċeduri fl-Istati Membri. L-Istati Membri huma meħtieġa li jibagħtu dejta lill-Kummissjoni fuq bażi annwali.

L-operazzjoni tad-Direttiva se tiġi riveduta 5 snin wara li tidhol fis-seħh u mbagħad kull seba' (7) snin.

- **Spjegazzjoni fid-dettall tad-dispożizzjonijiet speċifiċi tal-proposta**

Id-Direttiva tikkonsisti fi tliet partijiet ewlenin differenti: L-oqfsa ta' ristrutturar preventivi (Titolu II) u tat-tieni opportunità għall-impreduturi (Titolu III) u l-miżuri sabiex tiżdied l-effiċjenza tar-ristrutturar, tal-insolvenza u tat-tieni opportunità (Titolu IV). Titoli I, IV, V u VI huma orizzontali fil-kamp ta' applikazzjoni.

Titolu I Dispożizzjonijiet generali: fih dispożizzjonijiet dwar il-kamp ta' applikazzjoni, kemm *rationae materiae* kif ukoll *rationae personae*, diversi definizzjonijiet kif ukoll dispożizzjoni dwar id-disponibbiltà ta' għodod ta' twissija bikrija għad-debituri, kemm jekk ikunu persuni ġuridiċi jew jekk ikunu persuni fiżiċi li huma involuti f'attività kummerċjali, tan-negozju jew professjonali (impreduturi).

Għalkemm id-dispożizzjonijiet tat-Titolu III huma limitati għall-imprendituri, jingħad esplicitament li l-Istati Membri jistgħu jestendu dawk id-dispożizzjonijiet għall-persuni fiżiċi kollha sabiex jiżguraw trattament konsistenti tad-dejn personali. Bosta Stati Membri ma jagħmlux distinzjoni bejn id-djun personali li jsiru wara attività ta' negozju u dawk sostnuti barra din l-attività. Ma hemm xejn f'din id-Direttiva li jissuġġerixxi li din id-distinzjoni jinhtieg li ssir jew hija xierqa. Id-Direttiva tistieden lill-Istati Membri japplikaw l-istess prinċipji tat-tieni opportunità lill-persuni fiżiċi kollha.

Titolu II Oqfsa ta' ristrutturar preventiv: dan it-Titolu jqiegħed fis-seħħ elementi komuni u ċentrali għall-oqfsa ta' ristrutturar preventiv li jimmiraw li jagħtu lid-debituri f'diffikultà finanzjarja, kemm jekk ikunu persuni ġuridiċi jew jekk ikunu persuni fiżiċi, aċċess effettiv għall-proċeduri li jiffacilitaw in-negozjar bikri, l-adozzjoni mill-kredituri u l-konferma possibbli minn awtorità ġudizzjarja jew amministrattiva tal-pjanijiet ta' ristrutturar.

Artikolu 4: oqfsa ta' ristrutturar preventiv jistgħu jikkonsistu fi proċedura jew miżura waħda jew iktar minn waħda, sakemm debitur ikun jista' jgħaqqad l-elementi kollha elenkati hemmhekk sabiex jinnegozja b'mod effettiv u jadotta pjan ta' ristrutturar.

Artikolu 5: id-debitur jinhtieg li jithalla fil-pussess tal-assi u l-affarijiet tiegħu. Medjaturi jew supervizuri (prattikanti fil-qasam tal-insolvenza) jista' jkollhom rwol, iżda dawn il-prattikanti ma jinhtieg li jinhatru minn awtorità ġudizzjarja jew amministrattiva f'kull każ.

Artikoli 6 u 7: sabiex jippermetti li jsiru n-negozjati u jimbotta lura l-kredituri inflessibbli, id-debitur jinhtieg li jkollu aċċess għal waqfa ta' azzjonijiet ta' infurzar individwali. It-tħassib li l-kredituri jistgħu jiġu affettwati b'mod negattiv mill-waqfa jiġi indirizzat permezz ta' dispożizzjonijiet dwar id-durata tal-waqfa, il-kundizzjonijiet għat-tiġdid tagħha u l-kundizzjonijiet għat-tneħħija tal-waqfa. Il-pretensjonijiet pendenti tal-impjegati huma eżentati mill-waqfa sal-punt li l-Istati Membri ma jipprovdux għal protezzjoni xierqa permezz ta' mezzi oħra. Id-debitur jinhtieg ukoll li ma jkunx obligat jew mhedded biex jiftaħ tipi oħra ta' proċeduri ta' insolvenza, b'mod partikolari proċeduri ta' likwidazzjoni, għall-perjodu tal-waqfa biex b'hekk ikun jista' jkompli topera n-negozju tiegħu. Jinhtieg ukoll li jkun kapaci jiddependi fuq il-prestazzjoni kontinwa ta' kuntratti ma' fornituri u kredituri oħra sakemm huwa jissodisfa l-obbligi tiegħu skont dawn il-kuntratti.

Artikolu 8: jipprevedi informazzjoni obligatorja minima li għandha tiġi inkluża fil-pjanijiet ta' ristrutturar. L-Istati Membri jistgħu jehtiegu informazzjoni obligatorja addizzjonali, sakemm din ma tpoġġix piż sproporzjonat fuq id-debituri. Jinhtieg li l-Istati Membri jiżviluppaw mudelli online tal-pjan ta' ristrutturar u informazzjoni Prattika dwar kif proponent tal-pjan jista' juża dawn il-mudelli.

Artikolu 9: jipprevedi l-adozzjoni tal-pjanijiet ta' ristrutturar minn kredituri jew klassijiet ta' kredituri affettwati. Jekk ikunu involuti kredituri b'interessi differenti, jinhtieg ukoll li jiġu ttrattati fi klassijiet separati. Bħala minimu, jinhtieg li l-kredituri garantiti jiġu ttrattati separatament mill-kredituri mhux garantiti. L-Istati Membri jistgħu wkoll jipprovdu li l-haddiema jiġu trattati fi klassi differenti minn kredituri oħrajn.

Artikolu 10: jelenka l-każijiet fejn tkun meħtieġa konferma ta' pjan ta' ristrutturar minn awtorità ġudizzjarja jew amministrattiva sabiex tagħmlu vinkolanti u jipprovdi l-kundizzjonijiet għal konferma bħal din.

Artikolu 11: jistipula l-kundizzjonijiet li għandhom jiġu sodisfatti sabiex jiġi żgurati li l-pjan ta' ristrutturar li mhuwiex appoġġat mill-klassijiet kollha tal-kredituri madankollu jkun ikkonfermat minn awtorità ġudizzjarja jew amministrattiva.

Artikolu 12: jipprevedi l-prinċipju li l-azzjonisti u d-detenturi oħra ta' ekwità ma jinhtigx li jithallew jostakolaw l-adozzjoni tal-pjanijiet ta' ristrutturar ta' negozju vijabbli, sakemm l-interessi legittimi tagħhom ikunu protetti.

Artikolu 13: jipprevedi regoli dwar il-valutazzjoni, dwar meta u kif trid tiġi ddeterminata sabiex tiġi żgurata protezzjoni ġusta tal-partijiet li ma jaqblux.

Artikolu 14: jispjega l-effetti tal-pjanijiet ta' ristrutturar fuq il-partijiet affettwati u dawk mhux affettwati.

Artikolu 15: jistabbilixxi regoli minimi dwar l-appelli bħal salvagwardji għall-protezzjoni tal-interessi legittimi tal-partijiet, filwaqt li jiżgura wkoll li dawn is-salvagwardji ma jdedmaw il-konferma jew l-implimentazzjoni tal-pjanijiet ta' ristrutturar.

Artikoli 16 u 17: jipprevedu protezzjoni minima għall-finanzjament ġdid meħtieġ biex jiġi implimentat pjan ta' ristrutturar, finanzjament *interim* li sar sabiex tiġi żgurata l-kontinwità tan-negozju matul negozjati ta' ristrutturar kif ukoll tranżazzjonijiet oħra konklużi b'rabta mill-qrib ma' pjan ta' ristrutturar.

Artikolu 18: jinkludi l-obbligu li l-Istati Membri jimponu dmirijiet speċifiċi fuq id-diretturi vicin l-insolvenza li jagħtihom incensiv sabiex japplikaw għal ristrutturar bikri meta n-negozju jkun vijabbli.

Titolu III It-tieni opportunità għall-imprendituri: iqieghed fis-seħh dispożizzjonijiet minimi dwar il-helsien mid-dejn għal imprendituri b'dejn eċċessiv bħala l-kundizzjonijiet bażiċi għall-iżgurar li l-imprendituri jingħataw it-tieni opportunità. L-Istati Membri jistgħu jmorru lil hinn minn din il-protezzjoni minima, billi joffru trattament saħansitra iktar faċli tal-imprendituri, pereżempju permezz ta' regoli dwar l-aċċess għall-finanzi għal dawk li ngħataw ċans ieħor.

Artikolu 19: jistabbilixxi l-prinċipju li l-imprendituri b'dejn eċċessiv jinhtieg li jkollhom aċċess effettiv għal helsien shih mid-dejn, mingħajr ammont minimu ta' hlas lura jew perċentwal tad-dejn.

Artikolu 20: l-imprendituri jinhtieg li jkollhom il-benefiċċju ta' helsien shih mid-dejn wara massimu ta' tliet snin, mingħajr il-htieġa li jerġgħu japplikaw għand awtorità ġudizzjarja jew amministrattiva. Il-bidu tal-perjodu ta' tliet snin ivarja, skont jekk l-imprenditur jagħmilx hlasijiet favur il-kredituri taht pjan għal hlas lura jew jekk il-proċedura tikkonsistix biss f'realizzazzjoni tal-assi Limitazzjonijiet għal perjodu qasir ta' helsien mid-dejn huma inklużi fl-Artikolu 22.

Artikolu 21: l-imprendituri skwalifikat għal raġunijiet marbuta ma' dejn eċċessi jinhtieg ukoll li jibbenefikaw minn ordnijiet ta' skwalifika qosra li jagħtuhom it-tieni opportunità li tkun effettiva. Jinhtieg li japplikaw il-limitazzjonijiet fl-Artikolu 22.

Artikolu 22: jagħti margni wiesa' ta' diskrezzjoni lill-Istati Membri fit-twaqqif tal-limitazzjonijiet għad-dispożizzjonijiet dwar l-aċċess għall-helsien mid-dejn u dwar il-perjodi ta' helsien mid-dejn, sakemm dawn il-limitazzjonijiet ikunu speċifikati b'mod ċar u jkunu meħtieġa sabiex jiproteġu interess generali.

Artikolu 23: peress li d-djun personali ta' natura professjonali u mhux professjonali huma spiss marbutin ma' xulxin, jinhtieg li l-Istati Membri jippruvaw jikkonsolidaw, fejn applikabbli, il-proċeduri separati għall-kisba u aċċess effettiv għat-tieni opportunità għall-imprendituri.

Titolu IV Mizuri sabiex iżidu l-effiċjenza tal-proċeduri tar-ristrutturar, tal-insolvenza u tal-proċeduri ta' ħelsien mid-dejn: japplika mhux biss għal ristrutturar preventivi u ta' ħelsien mid-dejn, iżda wkoll għal proċeduri ta' insolvenza.

Artikolu 24: jehtieg li l-Istati Membri jiżguraw li l-membri tal-ġudikatura u ta' awtoritajiet kompetenti oħra jkunu kkwalifikati u mharrġa sew u jkunu speċjalizzati fir-ristrutturar, fl-insolvenza u fit-tieni opportunità.

Artikolu 25: jehtieg li l-Istati Membri jinkoraġġixxu t-taħriġ inizjali u ulterjuri kif ukoll l-istabbiliment ta' kodiċi ta' kondotta għall-prattikanti li jittrattaw ir-ristrutturar, l-insolvenza u t-tieni opportunità.

Artikolu 26: fih standards minimi għall-ħatra, is-supervizjoni u r-rimunerazzjoni tal-prattikanti fil-qasam tar-ristrutturar, tal-insolvenza u tat-tieni opportunità.

Artikolu 27: jipprevedi l-użu ta' mezzi elettronici ta' komunikazzjoni fil-kuntest tar-ristrutturar, tal-insolvenza u tat-tieni opportunità.

Titolu V Monitoraġġ tar-ristrutturar, tal-insolvenza u tat-tieni opportunità: dan it-titolu fih regoli minimi dwar il-ġbir tad-dejta mill-Istati Membri u dwar il-komunikazzjoni ta' din id-dejta lill-Kummissjoni fil-forma ta' mudell ta' komunikazzjoni standardizzat tad-dejta;

Titolu VI – Dispożizzjonijiet finali: regoli dwar ir-relazzjoni tad-Direttiva ma' strumenti oħra tal-Unjoni, dwar ir-reviżjoni tal-applikazzjoni tad-Direttiva, dwar l-adozzjoni ta' formoli standard, dwar id-dhul fis-seħh u d-dhul fl-applikazzjoni.

Proposta għal

DIRETTIVA TAL-PARLAMENT EWROPEW U TAL-KUNSILL

dwar oqfsa ta' risturturar preventiv u tat-tieni opportunità, kif ukoll mizuri sabiex tiżdied l-effiċjenza tal-proċeduri tar-ristrutturar, tal-insolvenza u tal-helsien mid-dejn u li temenda d-Direttiva 2012/30/UE

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 53 u 114 tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew⁶⁰,

Wara li kkunsidraw l-opinjoni tal-Kumitat tar-Regjuni⁶¹,

Filwaqt li jaġixxu skont il-proċedura legiżlattiva ordinarja,

Billi:

- (1) L-oġġettiv ta' din id-Direttiva huwa li tneħhi l-ostakli għall-eżerċizzju tal-libertajiet fundamentali, bħall-moviment liberu tal-kapital u l-libertà ta' stabbiliment, li jirriżultaw minn differenzi bejn il-ligijiet u l-proċeduri nazzjonali dwar ir-ristrutturar tal-prevenzjoni, tal-insolvenza u tat-tieni opportunità. Din id-Direttiva timmira li tneħhi dawn l-ostakli billi tiżgura li l-imprizi vijabbli f'diffikultajiet finanzjarji jkollhom aċċess għal oqfsa nazzjonali effettivi ta' ristrutturar preventiv li jippermettulhom jibqgħu jaħdmu; li l-imprendituri onesti li jkollhom dejn eċċessiv ikollhom it-tieni opporutnità wara helsien shiħ mid-dejn wara perjodu ta' żmien raġonevoli; u li l-effettività tal-proċeduri tar-ristrutturar, tal-insolvenza u tal-helsien mid-dejn tiġi mtejba, b'mod partikolari bil-għan li titnaqqas id-durata tagħhom.
- (2) Jinħtieġ li r-ristrutturar jippermetti lill-imprizi f'diffikultajiet finanzjarji jkomplu n-negozju tagħhom kompletament jew parzjalment, billi jbiddu l-kompożizzjoni, il-kundizzjonijiet jew l-istruttura tal-assi u l-obbligazzjonijiet jew tal-istruttura tal-kapital tagħhom, inkluż permezz ta' bejgħ tal-assi jew partijiet tan-negozju. Jinħtieġ li l-oqfsa ta' ristrutturar preventiv fuq kollox jippermettu lill-imprizi jwettqu ristrutturar fi stadju bikru u jevitaw l-insolvenza tagħhom. Jinħtieġ li sawn l-oqfsa jimmassimizzaw il-valur totali għall-kredituri, is-sidien u l-ekonomija b'mod generali u jinħtieġ li jevitaw telf ta' impjegi mingħajr bżonn u telf ta' għarfien u ħiliet. Jinħtieġ li jevitaw ukoll l-akkumulazzjoni ta' self improduttiv. Fil-proċess tar-ristrutturar jinħtieġ li jiġu protetti

⁶⁰ ĠU C , , p . .

⁶¹ ĠU C , , p . .

d-drittijiet tal-partijiet kollha involuti. Fl-istess hin, in-negozji mhux vijabbli bl-ebda prospett ta' sopravivenza jinhtieg li jigu llikwidati malajr kemm jista' jkun.

- (3) Hemm differenzi bejn l-Istati Membri fir-rigward tal-firxa tal-proċeduri disponibbli għad-debituri li jaffaċċjaw diffikultajiet finanzjarji sabiex jirristrutturaw in-negozju tagħhom. Xi Stati Membri għandhom firxa limitata ta' proċeduri li jfisser li n-negozji jistgħu biss jirristrutturaw fi stadju relattivament avvanzat, fil-kuntest ta' proċeduri ta' insolvenza. Fi Stati Membri oħra, ir-ristrutturar huwa possibbli fi stadju iktar bikri iżda l-proċeduri disponibbli mhumiex effettivi daqs kemm jistgħu jkunu jew huma formali hafna, u b'mod partikolari jillimitaw l-użu ta' proċessi barra mill-qorti. Bl-istess mod, ir-regoli nazzjonali li jagħtu t-tieni opportunità lill-imprendituri, b'mod partikolari billi dawn jingħataw helsien mid-djun li jkunu garrbu waqt in-negozju tagħhom, ivarjaw bejn l-Istati Membri fir-rigward tat-tul tal-perjodu ta' helsien mid-dejn u l-kundizzjonijiet li taħthom jista' jingħata dan il-helsien.
- (4) F'hafna Stati Membri l-imprendituri falluti, għalkemm onesti, idumu iktar minn tliet snin biex jinħelsu mid-djun tagħhom u jagħmlu bidu gdid. Oqfsa inefficjenti tat-tieni opportunità jwasslu biex l-imprendituri jkollhom jirrilokaw f'gurdizzjonijiet oħra sabiex jibbenefikaw minn bidu gdid f'perjodu ta' zmien raġonevoli, bi spejjeż addizzjonali konsiderevoli kemm għall-kredituri tagħhom kif ukoll għad-debituri nfushom. Ordnijiet ta' skwalifika fit-tul li spiss jakkumpanjaw proċedura li twassal għall-helsien mid-dejn johlqu ostakli għal-libertà li tibda u teżerċita attività imprenditorjali indipendenti.
- (5) It-tul ta' zmien eċċessiv tal-proċeduri tar-ristrutturar, tal-insolvenza u tal-helsien mid-dejn f'diversi Stati Membri huwa fattur importanti li jikkawża rati baxxi ta' rkupru u jiskoraġġixxi lill-investituri milli jagħmlu negozju fil-gurdizzjonijiet fejn il-proċedimenti jirriskjaw li jdumu hafna.
- (6) Dawn id-differenzi kollha jwasslu għal spejjeż addizzjonali għall-investituri fl-evalwazzjoni tar-riskji ta' debituri li jidhlu f'diffikultajiet finanzjarji fi Stat Membru wiehed jew aktar u l-ispejjeż ta' kumpaniji ta' ristrutturar li jkollhom stabbilimenti, kredituri jew assi fi Stati Membri oħra, bħalma huwa l-każ ċar fir-ristrutturar ta' gruppi internazzjonali ta' kumpaniji. Hafna investituri isemmu l-inċertezza dwar regoli ta' insolvenza jew ir-riskju ta' proċeduri twal jew kumplessi ta' insolvenza f'pajjiż ieħor bħala raġuni ewlenija għaliex ma jinvestux jew ma jibdewx relazzjoni ta' negozju ma' kontroparti barra minn pajjiżhom stess.
- (7) Dawn id-differenzi jwasslu għal kundizzjonijiet mhux ugwali għall-aċċess għall-kreditu u għal rati ta' rkupru mhux ugwali fl-Istati Membri. Livell oġhla ta' armonizzazzjoni fil-qasam tal-ligijiet dwar ir-ristrutturar, l-insolvenza u t-tieni opportunità għalhekk huwa indispensabbli għal suq uniku li jaħdem tajjeb b'mod generali u għal Unjoni tas-Swieq Kapitali li taħdem b'mod partikolari.
- (8) L-ispejjeż addizzjonali tal-valutazzjoni tar-riskju u tal-infurzar transfruntier għall-kredituri ta' imprendituri b'dejn eċċessiv li jirrilokaw lejn Stat Membru ieħor sabiex jiksbu t-tieni opportunità f'perjodu ta' zmien hafna iqsar għandhom jitnehhew ukoll. L-ispejjeż addizzjonali għall-imprendituri li ġejjin mill-htieġa li jirrilokaw fi Stat Membru ieħor sabiex jibbenefikaw mit-tieni opportunità se jkollhom jitnaqqsu wkoll. Barra minn hekk, l-ostakli li jirrizultaw minn ordnijiet ta' skwalifika fit-tul marbuta mad-dejn eċċessiv ta' imprenditur jrażżnu l-impreditorija.
- (9) L-ostakli għall-eżerċizzju tal-libertajiet fundamentali mhumiex limitati biss għal sitwazzjonijiet transfruntieri. Suq Uniku dejjem iktar interkonness - fejn l-oġġetti, is-

servizzi, il-kapital u l-haddiema jiċċirkolaw b'mod hieles – b'dimensjoni diġitali dejjem iktar b'saħħitha ifisser li flit kumpaniji huma purament nazzjonali jekk l-elementi rilevanti kollha huma kkunsidrati, bhall-klijentela, l-ambitu tal-attivitajiet, il-bazi tal-investituri u kapitali tagħhom. Anki insolvenzi purament nazzjonali jista' jkollhom impatt fuq il-funzjonament tas-suq intern permezz ta' dak imsejjaħ effett domino tal-insolvenzi, fejn insolvenza ta' impriża tista' tikkawża iktar insolvenzi fil-katina tal-provvista.

- (10) Ir-Regolament (UE) 2015/848 tal-Parlament Ewropew u tal-Kunsill⁶² jitratta kwistjonijiet ta' ġurisdizzjoni, rikonoxximent u infurzar, il-liġi applikabbli u l-kooperazzjoni fi proċedimenti transfruntiera tal-insolvenza kif ukoll l-interkonnessjoni tar-reġistri tal-insolvenza. L-ambitu tagħha jkopri l-proċeduri preventivi li jippromwovu s-salvataġġ ta' debitur li jkun ekonomikament vijabbli kif ukoll il-proċeduri li jagħtu t-tieni opportunità lill-impreditturi. Madankollu, ir-Regolament (UE) 2015/848 ma jindirizzax id-diskrepanzi bejn dawk il-proċeduri stabbiliti fil-liġi nazzjonali. Barra minn hekk, strument limitat għal insolvenzi transfruntiera biss mhux se jsołvi l-ostakli kollha għall-moviment hieles, u lanqas ma jkun fattibbli għall-investituri jiddeterminaw minn qabel in-natura transfruntiera jew domestika tad-diffikultajiet finanzjarji potenzjali tal-futur tad-debitur. Għalhekk hemm bżonn li tmur lil hinn minn kwistjonijiet ta' kooperazzjoni ġudizzjarja u tistabbilixxi standards minimi sostantivi.
- (11) Huwa meħtieġ li jitbaxxew l-ispejjeż tar-ristrutturar kemm għad-debituri kif ukoll għall-kredituri. Għalhekk id-differenzi li jfixklu r-ristrutturar bikri tal-impriži vijabbli f'diffikultajiet finanzjarji u l-possibbiltà tat-tieni opportunità għal impreditturi onesti għandhom jitnaqqsu. Dan jinħtieġ li jgħib iktar trasparenza, ċertezza legali u prevedibbiltà fl-Unjoni. Barra minn hekk, jinħtieġ li jimmassimizza l-benefiċċji għat-tipi kollha tal-kredituri u l-investituri u jhegġeġ l-investment transfruntier. Jinħtieġ ukoll li koerenza ikbar tiffaċilita r-ristrutturar ta' gruppi ta' kumpaniji irrispettivament minn fejn il-membri tal-grupp jinsabu fl-Unjoni.
- (12) It-tneħħija tal-ostakli għal ristrutturar effettiv ta' impriži vijabbli f'diffikultajiet finanzjarji tikkontribwixxi biex tnaqqas it-telf ta' impjegi għall-kredituri fil-katina tal-provvista, iżżomm l-għarfien u l-hiliet u għalhekk tkun ta' benefiċċju għall-ekonomija usa'. L-iffaċilitar tat-tieni opportunità għall-impreditturi jevita l-esklużjoni tagħhom mis-suq tax-xogħol u jippermettilhom jibdew mill-ġdid l-attivitajiet impredittorjali, b'taġħlimiet meħuda mill-esperjenza tal-passat. Finalment, it-tnaqqis fit-tul tal-proċeduri ta' ristrutturar jirriżulta f'rati oġħla ta' rkupru għall-kredituri minhabba li ż-żmien normalment jirriżulta biss f'aktar telf ta' valu għall-impriża. Barra minn hekk, l-oqfsa ta' insolvenza effiċjenti se jipprovdu valutazzjoni aħjar tar-riskji involuti f'deċiżjonijiet ta' għoti u teħid b'self u aġġustament bla problemi għal ditti fi stat ta' dejn eċċessiv, b'minimizzazzjoni tal-ispejjeż ekonomiċi u soċjali involuti fil-proċess ta' diżingranat tagħhom.
- (13) B'mod partikolari, jinħtieġ li l-impriži żgħar u ta' daqs medju jibbenefikaw minn approċċ iktar koerenti fil-livell tal-Unjoni, billi dawn ma jkollhomx ir-riżorsi meħtieġa biex ilaħħqu ma' spejjeż għoljin tar-ristrutturar u jieħdu vantaġġ minn proċeduri ta' ristrutturar aktar effiċjenti f'xi Stati Membri. L-impriži żgħar u medji, speċjalment meta jaffaċċjaw diffikultajiet finanzjarji, spiss ma jkollhomx ir-riżorsi sabiex jiksbu

⁶² Ir-Regolament (UE) 2015/848 tal-Parlament Ewropew u tal-Kunsill tal-20 ta' Mejju 2015 dwar proċedimenti ta' insolvenza (ĠU L 141, 5.6.2015, p. 19).

parir professjonali, għalhekk jinhtieg li l-ghodod ta' twissija bikrija jitqiegħdu fis-seħħ sabiex iwissu lid-debituri dwar l-urgenza li tittiehed azzjoni. Sabiex imprizi bħal dawn ikollhom għajnuma biex jirristrutturaw bi spejjeż baxxi, jinhtieg li mudelli tal-pjanijiet ta' ristrutturar jiġu żviluppati wkoll fuq livell nazzjonali u magħmula disponibbli online. Jinhtieg li d-debituri jkunu jistgħu jużawhom u jadattahom għall-htigijiet tagħhom stess u għall-ispeċifitajiet tan-negozju tagħhom.

- (14) Huwa xierqa li d-debituri li huma impriza tal-assigurazzjoni u tar-riassigurazzjoni kif definiti fil-punti 1 u 4 tal-Artikolu 13 tad-Direttiva 2009/138/KE tal-Parlament Ewropew u tal-Kunsill⁶³, l-istituzzjonijiet ta' kreditu kif definiti fil-punt 1 tal-Artikolu 4(1) tar-Regolament (KE) Nru 575/2013 tal-Parlament Ewropew u tal-Kunsill⁶⁴, ditti tal-investment u imprizi tal-investment kollettivi kif definiti fil-punti 2 u 7 tal-Artikolu 4(1) tar-Regolament (KE) Nru 575/2013, kontropartijiet ċentrali kif definiti fil-punt 1 tal-Artikolu 2 tar-Regolament (UE) Nru 648/2012 tal-Parlament Ewropew u tal-Kunsill⁶⁵, depożitorji ċentrali tat-titoli kif definiti fil-punt 1 tal-Artikolu 2 tar-Regolament (UE) 909/2014 tal-Parlament Ewropew u tal-Kunsill⁶⁶ u istituzzjonijiet u entitajiet finanzjarji oħra elenkati fl-ewwel subparagrafu tal-Artikolu 1(1) tad-Direttiva 2014/59/UE tal-Parlament Ewropew u tal-Kunsill jiġu esklużi mill-kamp ta' applikazzjoni ta' din id-Direttiva⁶⁷. Dawn huma sugġetti għal arrangamenti speċjali u l-awtoritajiet supervizorji nazzjonali għandhom poteri vasti ta' intervent.
- (15) Id-dejn eċċessiv tal-konsumaturi huwa kwistjoni ta' tħassib ekonomiku u soċjali kbira u huwa relatat mill-qrib mat-tnaqqis tal-isporgenza debitorja. Barra minn hekk, spiss ma jkunx possibbli li ssir distinzjoni ċara bejn id-djun tal-konsumatur u d-djun tan-negozju ta' imprenditur. Is-sistema tat-tieni opportunità għall-imprendituri ma tkunx effettiva jekk l-imprenditur ikollu jgħaddi minn proċeduri separati, b'kundizzjonijiet ta' aċċess u perjodi ta' ħelsien mid-dejn differenti, sabiex jehles mid-djun personali tan-negozju tiegħu u mid-djun personali tiegħu mhux tan-negozju. Għal dawn ir-raġunijiet, għalkemm din id-Direttiva ma tinkludix regoli vinkolanti dwar id-dejn eċċessiv ta' konsumatur, jinhtieg li l-Istati Membri jkunu jistgħu japplikaw id-dispożizzjonijiet ta' ħelsien mid-dejn lill-konsumaturi wkoll.
- (16) Iktar ma debitor ikun jista' jsib id-diffikultajiet finanzjarji tiegħu u jieħu azzjoni xierqa kmieni, iktar ikun hemm probabbiltà għolja li tiġi evitata insolvenza imminente jew, f'każ ta' negozju li l-vijabbiltà tiegħu tkun imxekkla b'mod permanenti, iktar ikun ordnat u effiċjenti l-proċess tal-istralċ. Għalhekk jinhtieg li jkun hemm informazzjoni

⁶³ Id-Direttiva 2009/138/KE tal-Parlament Ewropew u tal-Kunsill tal-25 ta' Novembru 2009 dwar il-bidu u l-eżerċizzju tan-negozju tal-assigurazzjoni u tar-riassigurazzjoni (Solvibbiltà II) (ĠU L 335, 17.12.2009, p. 1).

⁶⁴ Ir-Regolament (UE) 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) Nru 648/2012 (ĠU L 176, 27.6.2013, p. 1).

⁶⁵ Ir-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet ċentrali u repożitorji tad-dejta dwar it-tranzazzjonijiet (ĠU L 201, 27.7.2012, p. 1).

⁶⁶ Ir-Regolament (UE) Nru 909/2014 tal-Parlament Ewropew u tal-Kunsill tat-23 ta' Lulju 2014 dwar titjib fis-saldu tat-titoli fl-Unjoni Ewropea u dwar depożitorji ċentrali tat-titoli u li jemenda d-Direttivi 98/26/KE u 2014/65/UE u r-Regolament (UE) Nru 236/2012 (ĠU L 257, 28.8.2014, p. 1).

⁶⁷ Id-Direttiva 2014/59/UE tal-Parlament Ewropew u tal-Kunsill tal-15 ta' Mejju 2014 li tistabbilixxi qafas għall-irkupru u r-riżoluzzjoni ta' istituzzjonijiet ta' kreditu u ditti ta' investment u li temenda d-Direttiva tal-Kunsill 82/891/KEE u d-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE, 2011/35/UE, 2012/30/UE u 2013/36/UE, u r-Regolamenti (UE) Nru 1093/2010 u (UE) Nru 648/2012, tal-Parlament Ewropew u tal-Kunsill (ĠU L 173, 12.6.2014, p. 190).

ċara dwar il-proċeduri ta' ristrutturar preventiv disponibbli kif ukoll jitqiegħdu fis-seħħ mekkanizmi ta' twissija bikrija sabiex jincentivaw lid-debituri li jibdeu jesperjenzaw problemi finanzjarji biex jieħdu azzjoni bikrija. Jinħtiegħ li mekkanizmi ta' twissija bikrija possibbli jinkludu dmirijiet ta' kontabbiltà u ta' monitoraġġ għad-debitur jew il-ġestjoni tad-debitur kif ukoll dmirijiet ta' rappurtaġġ taht ftehim ta' self. Barra minn hekk, terzi persuni b'informazzjoni rilevanti bħal kontabilisti, awtoritajiet tat-taxxa u tas-sigurtà soċjali jistgħu jiġu inċentivati jew obbligati skont il-liġi nazzjonali sabiex jimmarkaw żvilupp negattiv.

- (17) Jinħtiegħ li qafas ta' ristrutturar ikun disponibbli għad-debituri sabiex jippermettilhom jindirizzaw id-diffikultajiet finanzjarji tagħhom fi stadju bikri, jekk ikun jidher probabbli li l-insolvenza tagħhom tista' tiġi evitata u t-tkomplija tan-negozju tagħhom tkun assigurata. Jinħtiegħ li qafas ta' ristrutturar ikun disponibbli qabel ma debitor isir insolventi skont il-liġi nazzjonali, jiġifieri qabel ma d-debitur jissodisfa l-kundizzjonijiet biex jidhol fi proċedura ta' insolvenza kollettiva li normalment tinvolvi ċessjoni totali tad-debitur kif ukoll il-ħatra ta' stralċjarju. Test ta' vijabbiltà għalhekk jinħtiegħ li ma jsirx precondizzjoni għad-dhul fin-negozjati u għall-ghoti ta' waqfa minn azzjonijiet ta' infurzar. Pjuttost, jinħtiegħ li l-vijabbiltà ta' impriża hafna drabi tkun valutazzjoni li trid issir mill-kredituri affettwati li fil-maġġoranza tagħhom jaqblu għal xi aġġustamenti tal-pretensjonijiet tagħhom. Madankollu, sabiex jiġi evitat li l-proċeduri jintużaw ħazin, jinħtiegħ li d-diffikultajiet finanzjarji tad-debitur jirriflettu probabbiltà ta' insolvenza u l-pjan ta' ristrutturar jinħtiegħ li jkun kapaċi li jipprevjeni l-insolvenza tad-debitur u li jiżgura l-vijabbiltà tan-negozju.
- (18) Sabiex jippromwovu l-effiċjenza u jnaqqsu d-dewmien u l-ispejjeż, jinħtiegħ li l-oqfsa nazzjonali ta' ristrutturar preventiv jinkludu proċeduri flessibbli li jillimitaw l-involviment tal-awtoritajiet ġudizzjarji jew amministrattivi għal fejn ikun meħtieġ u proporzjonali sabiex jiġu salvagwardjati l-interessi tal-kredituri u ta' partijiet interessati oħra li huma probabbli li jkunu affettwati. Biex jiġu evitati spejjeż żejda u jirriflettu n-natura bikrija tal-proċedura, jinħtiegħ li d-debituri fil-prinċipju jithallew jikkontrollaw l-assi tagħhom u l-operazzjoni ta' kuljum tan-negozju tagħhom. Il-ħatra ta' prattikant tar-ristrutturar, kemm jekk medjatur li jappoġġja n-negozjati ta' pjan ta' ristrutturar jew prattikant tal-insolvenza li jissorvelja l-azzjonijiet tad-debitur, jinħtiegħ li ma tkunx obligatorja f'kull każ, izda ssir fuq il-bażi ta' każ b'każ skont iċ-ċirkostanzi tal-każ jew il-bżonnijiet speċifiċi tad-debitur. Barra minn hekk, jinħtiegħ li neċessarjament ma jkunx hemm ordni tal-qorti għall-ftuħ tal-proċess ta' ristrutturar li jista' jkun informali sakemm id-drittijiet tat-terzi persuni ma jiġux affettwati. Madankollu, jinħtiegħ li jiġi żgurat grad ta' superviżjoni jekk dan ikun meħtieġ sabiex jitharsu l-interessi legittimi ta' kreditur wieħed jew iktar, jew ta' parti oħra interessata. Dan jista' jkun il-każ, b'mod partikolari, jekk tingħata waqfa ġenerali ta' azzjonijiet ta' infurzar individwali mill-awtorità ġudizzjarja jew amministrattiva, jew jekk jidher neċessarju li jiġi impost pjan ta' ristrutturar fuq klassijiet ta' kredituri li ma jaqblux.
- (19) Jinħtiegħ li debitor ikun jista' jitlob lill-awtorità ġudizzjarja jew amministrattiva għal waqfa temporanja ta' azzjonijiet ta' infurzar individwali li jinħtiegħ ukoll li jissospendu l-obbligu ta' applikazzjoni għall-ftuħ ta' proċeduri ta' insolvenza jekk azzjonijiet bħal dawn jistgħu jaffettwaw ħazin in-negozjati u jxekklu l-prospetti ta' ristrutturar tan-negozju tad-debitur. Il-waqfa minn infurzar tista' tkun ġenerali, jiġifieri li taffettwa l-kredituri kollha, jew inkella tkun immirata lejn kredituri individwali. Sabiex tipprovdi għal bilanċ ġust bejn id-drittijiet tad-debitur u tal-kredituri, jinħtiegħ li l-waqfa tingħata għal perjodu ta' mhux iktar minn erba' xhur. Ir-ristrutturar kumpless, madankollu, jista' jeħtieġ iktar żmien. L-Istati Membri jistgħu jiddeċiedu li f'każijiet bħal dawn,

estensjonijiet ta' dan il-perjodu jistgħu jingħataw mill-awtorità ġudizzjarja jew amministrattiva, sakemm ikun hemm evidenza li n-negozjati fuq il-pjan ta' ristrutturar ikunu qed jagħmlu progress u li l-kredituri ma jkollhomx preġudizzju ingust. Jekk jingħataw estensjonijiet ulterjuri, jinħtieg li l-awtorità ġudizzjarja jew amministrattiva tkun sodisfatta li hemm probabbiltà kbira li se jiġi adottat pjan ta' ristrutturar. Jinħtieg li L-Istati Membri jiżguraw li kull talba biex jiġi estiż it-tul ta' żmien inizjali tal-waqfa ssir fi żmien skadenza raġonevoli li tippermetti lill-awtoritajiet ġudizzjarji jew amministrattivi li jagħtu deċiżjoni fi żmien xieraq. Jekk awtorità ġudizzjarja jew amministrattiva ma tihux deċiżjoni dwar l-estensjoni tal-waqfa ta' infurzar qabel ma tiskadi, jinħtieg li l-waqfa tiegħi milli jkollha effett fil-ġurnata li fiha jiskadi l-perjodu tal-waqfa. Fl-interess ta' ċertezza legali, jinħtieg li l-perjodu totali tal-waqfa xorta jkun limitat għal 12-il xahar.

- (20) Biex ikun żgurat li l-kredituri ma jbatux detriment, jinħtieg li l-waqfa ma tingħataw jew, jekk tingħataw, jinħtieg li ma tkunx estiża jew jinħtieg li titneħħa jekk il-kredituri jkunu preġudikati ingustament mill-waqfa ta' infurzar. Meta jstabilixxu jekk hemmx preġudizzju ingust lill-kredituri, l-awtoritajiet ġudizzjarji jew amministrattivi jistgħu jikkunsidraw jekk il-waqfa tippreservax il-valur totali tal-patrimonju, jekk id-debitur jaġixxix in mala fede jew bl-intenzjoni li jikkawża preġudizzju jew b'mod ġenerali jaġixxi kontra l-aspettattivi ġenerali tal-korp ġenerali tal-kredituri. Kreditur wieħed jew klassi ta' kredituri jkunu preġudikati ingustament mill-waqfa jekk pereżempju l-pretensjonijiet tagħhom isiru aġar sostanzjalment bħala riżultat tal-waqfa milli kieku l-waqfa ma tkunx ingħatat, jew jekk il-kreditur ikun tqieghed fi żvantaġġ iktar minn kredituri oħra f'pożizzjoni simili.
- (21) Il-kredituri li għalihom tapplika l-waqfa, barra minn hekk, jinħtieg li ma jithallewx jissospendu l-prestazzjoni, itemmu, jaċċelleraw jew jimmodifikaw b'xi mod ieħor kuntratti eżekutorji matul il-perjodu tal-waqfa, sakemm id-debitur jibqa' jikkonforma mal-obbligi eżistenti tiegħu taht dawn il-kuntratti. It-terminazzjoni bikrija tipperikola l-abbiltà tan-negozju biex ikompli jopera matul negozjati ta' ristrutturar, speċjalment jekk dan jikkonċerna kuntratti għal provvisti essenzjali bħal gass, elettriku, ilma, telekomunikazzjoni u s-servizzi ta' hlas bil-kard. Madankollu, sabiex jiġu protetti l-interessi legittimi tal-kredituri u sabiex jiġi żgurat l-inqas tfixkil fl-operazzjoni tal-kredituri fil-katina tal-provvista, jinħtieg li l-waqfa tapplika biss fir-rigward tal-pretensjonijiet li tqajmu qabel tkun ingħatat il-waqfa. Sabiex jinkiseb ristrutturar ta' suċċess, jinħtieg li d-debitur iħallas, fil-kors ordinarju tan-negozju, pretensjonijiet ta' u dovuti lill-kredituri mhux milquta mill-waqfa u l-pretensjonijiet tal-kredituri affettwati mill-waqfa li jitqajmu wara li tingħata l-waqfa.
- (22) Jekk debitur jidhul fi proċedura ta' insolvenza, xi fornituri jista' jkollhom drittijiet kuntrattwali li jintitolawhom itemmu l-kuntratt ta' provvista unikament minħabba l-insolvenza (magħrufin bħala klawżoli *ipso facto*). L-istess jista' jkun jekk debitur japplika għal miżuri ta' ristrutturar preventiv. Jekk klawżoli bħal dawn ikunu invokati jekk id-debitur ikun sempliċement qed jinnegozja pjan ta' ristrutturar jew jitlob waqfa ta' infurzar jew b'konnessjoni ma' kwalunkwe avveniment relatat mal-waqfa, it-terminazzjoni bikrija jista' jkollha impatt negattiv fuq in-negozju tad-debitur u s-suċċess tas-salvataġġ tan-negozju. Għalhekk, jekk il-waqfa tingħata minn awtorità ġudizzjarja jew amministrattiva, huwa neċessarju li l-kredituri li tapplika għalihom il-waqfa ma jithallewx jinvolkaw klawżoli *ipso facto* li jirreferu għal negozjati dwar pjan ta' ristrutturar jew waqfa jew kwalunkwe avveniment simili marbut mal-waqfa.
- (23) Jinħtieg li l-kredituri jkollhom id-dritt li jikkontestaw il-waqfa ladarba tkun ingħatat minn awtorità ġudizzjarja jew amministrattiva. Jekk il-waqfa ma tkunx għadha

meħtieġa bil-għan li tiffacilita l-adozzjoni ta' pjan ta' ristrutturar, pereżempju minhabba li jkun ċar li hemm nuqqas ta' appoġġ għar-ristrutturar minn maġġoranza tal-kredituri kif mitlub mil-liġi nazzjonali, jinħtieġ li l-kredituri wkoll ikunu jistgħu jitolbu li dik il-waqfa titneħħa.

- (24) Kull kreditur affettwat mill-pjan ta' ristrutturar u, fejn applikabbi skont id-dritt nazzjonali, jinħtieġ li titolari ta' ekwità jkollu dritt li jivvota dwar l-adozzjoni ta' pjan ta' ristrutturar. Il-partijiet mhux affettwati mill-pjan ta' ristrutturar jinħtieġ li ma jkollhom ebda dritt għal vot fir-rigward tal-pjan, u lanqas jinħtieġli l-appoġġ tagħhom ma jkunx meħtieġ għall-approvazzjoni ta' kwalunkwe pjan. Il-vot jista' jiehu l-forma ta' proċess ta' votazzjoni formali jew ta' konsultazzjoni u ftehim mal-maġġoranza meħtieġa tal-partijiet affettwati. Madankollu, jekk il-vot jiehu l-forma ta' konsultazzjoni u ftehim, jinħtieġ madankollu li l-partijiet affettwati li l-ftehim magħhom ma kienx neċessarju jiġu offruti l-possibbiltà li jissieħbu fil-pjan ta' ristrutturar.
- (25) Biex ikun żgurat li d-drittijiet li huma sostanzjalment simili jiġu ttrattati b'mod ekwu u li l-pjanijiet ta' ristrutturar ikunu jistgħu jiġu adottati mingħajr ma jippreġudikaw ingustament id-drittijiet tal-partijiet affettwati, jinħtieġ li l-partijiet affettwati jiġu ttrattati fi klassijiet separati li jirriflettu l-kriterji ta' formazzjoni tal-klassijiet skont il-liġi nazzjonali. Bħala minimu, jinħtieġ li l-kredituri garantiti u dawk mhux garantiti dejjem jiġu trattati fi klassijiet separati. Il-liġi nazzjonali tista' tipprovdi li l-pretensjonijiet iggarantiti jistgħu jinqasmu f'pretensjonijiet iggarantiti u mhux iggarantiti fuq il-bażi ta' valutazzjoni kollaterali. Il-liġi nazzjonali tista' wkoll tistipula regoli speċifiċi li jappoġġaw il-formazzjoni tal-klassijiet jekk kredituri mhux diversifikati jew inkella speċjalment vulnerabbli, bħalma huma impjegati jew fornituri żgħar, jistgħu jibbenefikaw minn din il-formazzjoni tal-klassijiet. Jinħtieġ li l-liġijiet nazzjonali, f'kull każ, jiżguraw li jingħata t-trattament xieraq lil kwistjonijiet ta' importanza partikolari għal skopijiet ta' formazzjoni tal-klassijiet, bħal pretensjonijiet minn partijiet konnessi, u jinħtieġ li jinkludu regoli li jittrattaw pretensjonijiet kontingenti u pretensjonijiet ikkontestati. Jinħtieġ li l-awtorità ġudizzjarja jew amministrattiva teżamina l-formazzjoni tal-klassijiet jekk pjan ta' ristrutturar jintbagħat għal konferma, iżda l-Istati Membri jistgħu jistipulaw li dawn l-awtoritajiet jistgħu jeżaminaw ukoll il-formazzjoni tal-klassijiet fi stadju iktar bikri jekk il-proponent tal-pjan ikollu jfittex validazzjoni jew gwida minn qabel.
- (26) Jinħtieġ li l-maġġoranzi meħtieġa jiġu stabbiliti bil-liġi nazzjonali sabiex jiġi żgurat li minoranza ta' partijiet affettwati f'kull klassi ma tkunx tista' tostakola l-adozzjoni ta' pjan ta' ristrutturar li ma jippreġudikax ingustament id-drittijiet u l-interessi tagħhom. Mingħajr regola ta' maġġoranza li torbot lill-kredituri garantiti li ma jaqblux, ir-ristrutturar bikri ma jkunx possibbli f'hafna każijiet, pereżempju fejn ikun hemm bżonn ta' ristrutturar finanzjarju iżda n-negozju jkun vijabbli altrimenti. Sabiex jiġi żgurat li l-partijiet ikollhom vuċi fl-adozzjoni ta' pjanijiet ta' ristrutturar proporzjonali mal-ishma li jkollhom fin-negozju, jinħtieġ li l-maġġoranza meħtieġa tkun ibbażata fuq l-ammont tat-pretensjonijiet tal-kredituri jew l-interessi tat-titolari ta' ekwità f'xi klassi partikolari.
- (27) It-test ta' "l-aħjar interess tal-kredituri" jgħin sabiex jiggarantixxi li l-ebda kreditur li ma jaqbilx ma jkun f'sitwazzjoni aġġar taħt il-pjan ta' ristrutturar milli kif ikun fil-każ ta' likwidazzjoni, kemm jekk dan ifisser likwidazzjoni biċċa biċċa jew il-bejgħ tan-negozju bħala negozju avvjat. Jinħtieġ li dan it-test jiġi applikat f'kull każ jekk pjan ikollu jiġi kkonfermat sabiex ikun vinkolanti fuq kredituri li ma jaqblux jew, skont kif ikun il-każ, klassijiet ta' kredituri li ma jaqblux.

- (28) Għalkemm jinhtieg li pjan ta' ristrutturar dejjem jitqies bhala adottat jekk il-maġġoranza mehtiega f'kull klassi affettwata tappoġġa l-pjan, pjan ta' ristrutturar li mhux appoġġjat mill-maġġoranza mehtiega f'kull klassi affettwata xorta jista' jiġi kkonfermat minn awtorità ġudizzjarja jew amministrattiva sakemm ikun appoġġjat minn mill-inqas klassi waħda ta' kredituri affettwati u li l-klassijiet ta' dawk li ma jaqblux ma jiġux ippreġudikati ingustament taht il-pjan propost (il-mekkanizmu ta' applikazzjoni furzata fuq klassijiet differenti). B'mod partikolari, jinhtieg li l-pjan josserva r-regola ta' prijorità assoluta li tiżgura li klassi ta' kredituri li ma jaqblux għandha tithallas kompletament qabel klassi iktar riċenti tirċievi xi distribuzzjoni jew iżzomm xi interessi taht il-pjan ta' ristrutturar. Ir-regola ta' prijorità assoluta sservi bhala bażi għall-valur li għandu jiġi allokat fost il-kredituri fir-ristrutturar. Bhala korollarju għar-regola ta' prijorità assoluta, l-ebda klassi ta' kredituri ma tista' tirċievi jew iżzomm taht il-pjan ta' ristrutturar valuri ekonomiċi jew benefiċċji li jaqbzu l-ammont shih tal-prensjonijiet jew l-interessi ta' dik il-klassi. Ir-regola ta' prijorità assoluta tippermetti li jiġi ddeterminat, jekk imqabbel mal-istruttura tal-kapital tal-impriza taht ristrutturar, l-allokkazzjoni tal-valur li l-partijiet għandhom jirċievu skont il-pjan ta' ristrutturar fuq il-baży tal-valur tal-impriza bhala negozju avvjat.
- (29) Filwaqt li jinhtieg li l-interessi legittimi tal-azzjonisti jew tad-detenturi tal-ekwiżità oħrajn ikunu protetti, jinhtieg li l-Istati Membri jiżguraw li l-azzjonisti ma jistgħux jimblukkaw b'mod mhux raġonevoli l-adozzjoni ta' pjanijiet ta' ristrutturar li jġibu lid-debitur lura għall-vijabbiltà. Perezempju, jinhtieg li l-adozzjoni ta' pjan ta' ristrutturar ma tkunx tiddependi fuq il-ftehim tat-titolari ta' ekwiżità sfavorevoli, jiġifieri titolari ta' ekwiżità li, fuq valutazzjoni tal-intrapriża, ma jirċievu ebda hlas jew kumpens ieħor jekk il-gradazzjoni normali tal-prijoritajiet ta' likwidazzjoni jkunu ġew applikati. L-Istati Membri jistgħu jużaw mezzi differenti biex jilhqun dan l-għan, perezempju billi ma jagħtux lit-titolari ta' ekwiżità id-dritt li jivvotaw fuq pjan ta' ristrutturar. Madankollu, jekk it-titolari ta' ekwiżità jkollhom id-dritt li jivvotaw fuq pjan ta' ristrutturar, jinhtieg li awtorità ġudizzjarja jew amministrattiva tkun tista' tikkonferma l-pjan minkejja n-nuqqas ta' qbil ta' klassi waħda jew aktar ta' titolari tal-ekwiżità, permezz ta' mekkanizmuta' applikazzjoni furzata fuq klassijiet differenti. Jistgħu jkunu mehtiega iktar klassijiet ta' titolari ta' ekwiżità jekk ikunu jeżistu klassijiet differenti ta' ishma bi drittijiet differenti. It-titolari ta' ekwiżità ta' intrapriża żgħira u medji li mhumiex sempliċi investuri iżda li huma s-sidien tad-ditta u jikkontribwixxu għad-ditta b'modi oħra bhall-għarfien espert manigerjali jista' ma jkollhomx incentiv biex jirristrutturaw taht kundizzjonijiet bħal dawn. Għal din ir-raġuni, jinhtieg li l-mekkanizmu ta' applikazzjoni furzata fuq klassijiet differenti bejn il-klassijiet jibqa' fakultattiv għall-proponent tal-pjan.
- (30) Il-konferma ta' pjan ta' ristrutturar minn awtorità ġudizzjarja jew amministrattiva hija mehtiega biex tiżgura li t-tnaqqis tad-drittijiet tal-kredituri jew l-interessi tat-titolari ta' ekwiżità hija proporzjonali mal-benefiċċji ta' ristrutturar u li l-kredituri jkollhom aċċess għal rimedju effettiv. Jinhtieg għalhekk li l-awtorità ġudizzjarja jew amministrattiva tirrifjuta pjan jekk ikun ġie stabbilit li t-tentattiv ta' ristrutturar inaqqas id-drittijiet tal-kredituri li ma jaqblux jew it-titolari ta' ekwiżità taht dak li jistgħu raġonevolment jistennew li jirċievu fil-każ ta' likwidazzjoni tan-negozju tad-detentur, kemm jekk permezz ta' likwidazzjoni maqsuma f'partijiet jew inkella minn bejgħ bhala negozju avvjat, skont iċ-ċirkostanzi partikolari ta' kull debitur. Madankollu, jekk il-pjan ikun kkonfermat permezz ta' mekkanizmu ta' applikazzjoni furzata fuq klassijiet differenti bejn il-klassijiet, jinhtieg li r-regola ta' prijorità assoluta tiġi applikata b'referenza għall-valutazzjoni tal-intrapriża li, għall-kuntrarju tal-valutazzjoni tal-likwidazzjoni tan-negozju avvjat tal-intrapriża, thares lejn il-valur tan-negozju tad-debitur fit-tul. Il-

valutazzjoni tal-intrapriża, bħala regola, hija oghla mill-valur ta' likwidazzjoni tan-negozju avvjat għaliex taqbad il-fatt li n-negozju jkompli bl-attività tiegħu u jikkuntratta bi tfixkil minimu, għandu l-fiduċja tal-kredituri finanzjarji, l-azzjonisti u l-klijenti, ikompli jiġġenera dħul u jillimita l-impatt fuq il-haddiema.

- (31) Is-suċċess ta' pjan ta' ristrutturar jista' spiss jiddependi fuq jekk ikunx hemm riżorsi finanzjarji fis-sehħ sabiex jappoġġjaw l-ewwel l-operat tan-negozju waqt in-negozjati ta' ristrutturar u t-tieni l-implimentazzjoni tal-pjan ta' ristrutturar wara l-konferma tiegħu. Jinhtieg għalhekk li finanzjament gdid jew finanzjament *interim* ikun eżenti minn azzjonijiet revokatorji li jfittxu li jiddikjaraw finanzjament bħal dan null u bla effett, annullabbli jew mhux enforzabbli bħala att ta' detriment għall-korp ġenerali ta' kredituri fil-kuntest ta' proċeduri ta' insolvenza sussegwenti. Il-liġijiet nazzjonali ta' insolvenza li jistipulaw azzjonijiet revokatorji jekk u meta d-debitur isir eventwalment insolventi jew li jistipulaw li s-selliefa godda jistgħu jeħlu sanzjonijiet ċivili, amministrattivi jew kriminali talli jestendu kreditu lil debituri f'diffikultajiet finanzjarji qed jipperikolaw id-disponibbiltà tal-finanzjament mehtieg għan-negozjar u l-implimentazzjoni ta' suċċess ta' pjan ta' ristrutturazzjoni. Għall-kuntrarju ta' finanzjament gdid li jinhtieg li jiġi kkonfermat minn awtorità ġudizzjarja jew amministrattiva bħala parti minn pjan ta' ristrutturar, meta l-finanzjament *interim* jiġi estiż il-partijiet ma jafux jekk il-pjan huwiex se jiġi eventwalment ikkonfermat jew le. Il-limitazzjoni tal-protezzjoni ta' finanzjament *interim* għal kazijiet jekk il-pjan jiġi adottat mill-kredituri jew ikkonfermat minn awtorità ġudizzjarja jew amministrattiva tiskoraġġixxi l-ghoti ta' finanzjament *interim*. Biex jiġu evitati abbużi potenzjali, jinhtieg li jiġi protett biss dak il-finanzjament li huwa raġonevolment u immedjatament neċessarju għall-operazzjoni kontinwa jew is-sopravivenza tan-negozju tad-debitur jew il-preservazzjoni jew it-titjib ta' dak il-valur ta' dak in-negozju sakemm jiġi kkonfermat dak il-pjan. Il-protezzjoni minn azzjonijiet revokatorji u l-protezzjoni minn responsabbiltà personali huma garanziji minimi mogħtija lill-finanzjament *interim* u finanzjament gdid. Madankollu, it-thegġig ta' selliefa godda biex jieħdu r-riskju mtejjeb ta' investiment f'debitur vijabbli jistgħu jkunu mehtieġa inċentivi addizzjonali bħal pereżempju li dan il-finanzjament jingħata prijorità mill-inqas fuq pretensjonijiet mhux garantiti fi proċeduri sussegwenti ta' insolvenza.
- (32) Jinhtieg li l-partijiet milquta interessati jkollhom il-possibbiltà li jappellaw deċiżjoni dwar il-konferma ta' pjan ta' ristrutturar. Madankollu, sabiex tiġi żgurata l-effettività tal-pjan, sabiex titnaqqas l-inċertezza u jiġi evitat dewmien mhux ġustifikabbli, jinhtieg li l-appelli ma jkollhomx effetti sospensivi fuq l-implimentazzjoni ta' pjan ta' ristrutturar. Jekk jiġi stabbilit li l-kredituri tal-minoranzi jkunu sofrew dannu mhux iġġustifikat skont il-pjan, jinhtieg li l-Istati Membri jikkunsidraw, bħala alternattiva għall-annullament tal-pjan, l-ghoti ta' kumpens monetarju lill-kredituri rispettivi li ma jaqblux pagabbli lid-debitur jew lill-kredituri li vvutaw favur il-pjan.
- (33) Sabiex tiġi promossa kultura ta' rimedju kmieni għal ristrutturar preventiv, huwa mixtieq li t-tranzazzjonijiet mwettqa *bona fide* u marbutin mill-qrib mal-adozzjoni jew l-implimentazzjoni ta' pjan ta' ristrutturar jingħataw ukoll protezzjoni mill-azzjonijiet revokatorji fi proċeduri sussegwenti ta' insolvenza. It-tranzazzjonijiet ikkontemplati u marbutin mill-qrib ma' negozjati għal pjan ta' ristrutturar jistgħu jkunu, pereżempju, il-bejgħ ta' kumpanija sussidjarja sabiex jinkisbu flus kontanti li l-intrapriża f'diffikultajiet finanzjarji tehtieg sabiex tkompli topera n-negozju waqt negozjati ta' ristrutturar. It-tranzazzjonijiet fi tkomplija jew marbuta mill-qrib mat-termini tal-pjan ta' ristrutturar jistgħu jsehħu jekk id-debitur iwiegħed l-ishma f'kumpanija sussidjarja sabiex jiżgura self gdid inkluż fil-pjan jew meta jwettaq skambju ta' dejn ma' ekwiżità

previst fil-pjan. Jinhtieg li protezzjoni bhal din issahhaħ iċ-ċertezza fir-rigward ta' tranzazzjonijiet ma' negozji li huma magħrufin li huma f'diffikultajiet u tneħhi l-biża' tal-kredituri u l-investituri li t-tranzazzjonijiet kollha bhal dawn jistgħu jkunu ddikjarati nulli f'każ li r-ristrutturar ma jirnexxi.

- (34) Matul il-proċeduri ta' ristrutturar preventiv, jinhtieg li l-haddiema jgawdu protezzjoni shiħa tal-liġi tax-xogħol. B'mod partikolari, din id-Direttiva hija mingħajr preġudizzju għad-drittijiet tal-haddiema garantiti mid-Direttiva tal-Kunsill 98/59/KE⁶⁸, id-Direttiva tal-Kunsill 2001/23/KE⁶⁹, id-Direttiva 2002/14/KE tal-Parlament Ewropew u tal-Kunsill⁷⁰, id-Direttiva 2008/94/KE tal-Parlament Ewropew u tal-Kunsill⁷¹ u d-Direttiva 2009/38/KE tal-Parlament Ewropew u tal-Kunsill⁷². L-obbligi rigward l-informazzjoni u l-konsultazzjoni tal-haddiema skont il-liġi nazzjonali li timplimenta d-Direttivi msemmija hawn fuq jibqgħu kompletament intatti. Dan jinkludi obbligi li jiġu informati u kkonsultati r-rappreżentanti tal-haddiema rigward id-deċiżjoni li jkun hemm azzjoni għal qafas ta' ristrutturar preventiv skont id-Direttiva 2002/14/KE. Minħabba l-htieġa li jkun żgurat livell xieraq ta' protezzjoni tal-haddiema, jinhtieg li l-Istati Membri, bhala prinċipju, jeżentaw il-pretensjonijiet pendenti tal-haddiema kif definiti fid-Direttiva 2008/94/KE, minn kull waqfa tal-infurzar indipendentement mill-kwistjoni dwar jekk dawn il-pretensjonijiet jitfaċċaw qabel jew wara li tkun ingħatat il-waqfa. Jinhtieg li waqfa bhal din tkun permissibbli biss għall-ammonti u għall-perjodu li l-ħlas ta' pretensjonijiet bhal dawn hija garantita b'mod effettiv b'mezzi oħra skont il-liġi nazzjonali. Jekk l-Istati Membri jestendu l-kopertura tal-garanzija tal-ħlas tal-pretensjonijiet pendenti tal-haddiema stabbilita mid-Direttiva 2008/94/KE għal proċeduri ta' ristrutturar preventiv stabbiliti minn din id-Direttiva, l-eżenzjoni tal-pretensjonijiet tal-haddiema mill-waqfa tal-infurzar ma għadhiex ġustifikata sa fejn ikun kopert minn dik il-garanzija. Jekk skont il-liġi nazzjonali jkun hemm limitazzjonijiet għar-responsabbiltà tal-istituzzjonijiet ta' garanzija, kemm fir-rigward tat-tul tal-garanzija jew l-ammont imħallas lill-haddiema, jinhtieg li l-haddiema jkunu jistgħu jinfurzwaw il-pretensjonijiet tagħhom għal kwalunkwe nuqqas fil-konfront ta' min ihaddem anki matul il-waqfa tal-perjodu tal-infurzar.
- (35) Jekk pjan ta' ristrutturar jinvolvi trasferiment ta' parti minn intrapriża jew negozju, id-drittijiet tal-haddiema li jirriżultaw minn kuntratt ta' impjegat jew minn relazzjoni tax-xogħol, b'mod partikolari inkluz id-dritt għall-paga, jinhtieg li jiġu salvagwardjati

⁶⁸ Id-Direttiva tal-Kunsill 98/59/KE tal-20 ta' Lulju 1998 dwar l-approssimazzjoni tal-liġijiet tal-Istati Membri dwar redundancies kollettivi, ĠU L 225, 12.08.1998, p. 16.

⁶⁹ Id-Direttiva tal-Kunsill 2001/23/KE tat-12 ta' Marzu 2001 dwar l-approssimazzjoni tal-liġijiet tal-Istati Membri relatati mas-salvagwardja tad-drittijiet tal-impjegati fil-każ ta' trasferiment ta' impriża, negozji jew partijiet ta' impriži jew negozji, ĠU L 82, 22.03.2001, p. 16.

⁷⁰ Id-Direttiva 2002/14/KE tal-Parlament Ewropew u tal-Kunsill tal-11 ta' Marzu 2002 li tistabbilixxi qafas ġenerali dwar l-informazzjoni u l-konsultazzjoni tal-impjegati fil-Komunità Ewropea, ĠU L 80, 23.3.2002, p. 29.

⁷¹ Id-Direttiva 2008/94/KE tal-Parlament Ewropew u tal-Kunsill tat-22 ta' Ottubru 2008 dwar il-protezzjoni tal-impjegati fil-każ tal-insolvenza ta' min ihaddimhom (ĠU L 283, 28.10.2008, p. 36).

⁷² Id-Direttiva 2009/38/KE tal-Parlament Ewropew u tal-Kunsill tas-6 ta' Mejju 2009 dwar l-istabbiliment ta' Kunsill tax-Xoghlijiet Ewropew jew proċedura fl-impriži fuq skala Komunitarja u fil-gruppi tal-impriži fuq skala Komunitarja għall-ghanijiet ta' informazzjoni u ta' konsultazzjoni tal-impjegati, ĠU L 122, 16.5.2009, p. 28.

b'mod konformi mal-Artikoli 3 u 4 tad-Direttiva 2001/23/KE, mingħajr preġudizzju għar-regoli speċifiċi li japplikaw f'każ ta' proċeduri ta' insolvenza skont l-Artikolu 5 ta' din id-Direttiva u b'mod partikolari l-possibilitajiet permessi mill-Artikolu 5(2) ta' dik id-Direttiva. Barra minn hekk, flimkien u mingħajr preġudizzju għad-drittijiet ta' informazzjoni u konsultazzjoni, inkluż dwar deċiżjonijiet li kapaċi jwasslu għal tibdil sostanzjali fl-organizzazzjoni tax-xogħol jew fir-relazzjonijiet kuntrattwali bil-ħsieb li jintlaħaq qbil dwar deċiżjonijiet bħal dawn, li huma garantiti mid-Direttiva 2002/14/KE, skont din id-Direttiva, jinħtieġ li l-ħaddiema li huma affettwati mill-pjan ta' ristrutturar ikollhom dritt ta' vot dwar dan il-pjan. Għall-finijiet tal-vot dwar il-pjan ta' ristrutturar, l-Istat Membru jistgħu jiddeċiedu li jqiegħdu l-ħaddiema fi klassi differenti minn kategoriji oħra ta' kredituri.

- (36) Sabiex ikompli jiġi promoss ristrutturar preventiv, huwa imporanti li jiġi żgurat li d-diretturi ma jiġux disswaži milli jeżerċitaw gudizzju tan-negożju raġonevoli jew jieħdu riskji kummerċjali raġonevoli, partikolarment meta jekk jagħmlu hekk se jtejbu ċ-ċansijiet għar-ristrutturazzjoni ta' impriži potenzjalment vijabbli. Jekk l-intrapriża tesperjenza diffikultajiet finanzjarji, jinħtieġ li d-diretturi jieħdu passi bħat-ftitxija ta' parir professjonali, inkluż dwar ir-ristrutturar u l-insolvenza, pereżempju billi jagħmlu użu minn għodod ta' twissija bikrija fejn applikabbli; il-protezzjoni tal-assi tal-kumpanija sabiex jiġi mmassimizzat il-valur u jiġi evitat it-telf ta' assi ewlenin; il-konsiderazzjoni tal-istruttura u l-funzjonijiet tan-negożju sabiex tiġi eżaminata l-vijabbiltà u jitnaqqas l-infiq; in-nuqqas ta' impenn tal-kumpanija għal tipi ta' tranzazzjonijiet li jistgħu jkunu suġġetti għal evitar sakemm ma jkunx hemm ġustifikazzjoni xierqa tan-negożju; it-tkomplija tal-kummerċ f'ċirkostanzi jekk ikun xieraq li jsir hekk sabiex jiġi mmassimizzat il-valur tan-negożju avvjat; it-twettiq ta' negożjati ma' kredituri u d-dħul fi proċeduri ta' ristrutturar preventiv. Jekk id-debitur ikun viċin l-insolvenza, huwa importanti wkoll li jiġu protetti l-interessi legittimi tal-kredituri minn deċiżjonijiet ta' ġestjoni li jista' jkollhom impatt fuq il-kostituzzjoni tal-patrimonju tad-debitur, b'mod partikolari jekk dawn id-deċiżjonijiet jista' jkollhom l-effett li jkomplu jnaqqsu l-valur tal-patrimonju disponibbli għal sforzi ta' ristrutturar jew għal distribuzzjoni lill-kredituri. Huwa għalhekk meħtieġ li f'dawn iċ-ċirkostanzi d-diretturi jevitaw kwalunkwe azzjonijiet intenzjonati jew negligenti ħafna li jirriżultaw fi gwadann personali għad-detriment tal-partijiet interessati, filwaqt li jaqbel għal tranzazzjonijiet taht il-valur, jew jieħdu azzjonijiet li jwasslu għal preferenza ingusta ta' parti interessata jew aktar fuq oħrajn. Għall-finijiet ta' din id-Direttiva jinħtieġ li d-diretturi jkunu persuni responsabbli għat-tehid ta' deċiżjonijiet dwar il-ġestjoni tal-kumpanija.
- (37) Il-possibilitajiet differenti tat-tieni opportunità fl-Istati Membri jistgħu jincentivaw lill-impredrituri b'dejn eċċessiv biex jirrilokaw lejn Stati Membri sabiex jibbenefikaw minn perjodi iqsar ta' ħelsien mid-dejn jew kundizzjonijiet iktar attraenti għall-ħelsien mid-dejn, li jwasslu għal incertezza legali addizzjonali u spejjeż għall-kredituri meta jirkupraw il-pretenzjonijiet tagħhom. Barra minn hekk, l-effetti ta' falliment, b'mod partikolari l-istigma soċjali, il-konsegwenzi legali bħall-iskwalifika tal-impredrituri milli jibdedu u jfittxu attività impredriturjali u l-inkapaċità kontinwa li jithallsu lura d-djun jikkostitwixxu dizincentivi importanti għall-impredrituri li jixtiequ jibdedu negożju jew jingħataw it-tieni opportunità, anki jekk l-evidenza turi li l-impredrituri li fallaw għandhom aktar ċans li jirnexxu t-tieni darba. Jinħtieġ għalhekk li jittieħdu passi biex jitnaqqsu l-effetti negattivi tad-djun eċċessivi u tal-falliment fuq l-impredrituri, b'mod partikolari billi jiġi permess ħelsien sħiħ mid-djun wara ċertu perjodu ta' żmien u billi jiġi limitat it-tul tal-ordnijiet ta' skwalifika mahruġa b'konnessjoni mad-djun eċċessivi tad-debitur.

- (38) Helsien shiħ mid-dejn jew fl-aħħar tal-iskwalifika jew wara perjodu ta' zmien qasir mhuxwix xieraq fiċ-ċirkostanzi kollha, pereżempju fil-każijiet fejn id-debitur ikun diżonest jew ikun aġixxa *in mala fede*. Jinħtieġ li l-Istati Membri jipprovdu gwida ċara lill-awtoritajiet ġudizzjarji jew amministrattivi dwar kif għandhom jivvalutaw l-onestà tal-impreditur. Pereżempju, fl-istabbiliment dwar jekk id-debitur kienx diżonest, l-awtoritajiet ġudizzjarji jew amministrattivi jistgħu jikkunsidraw ċirkostanzi bħalma huma n-natura u l-firxa tad-djun, il-ħin meta dawn saru, l-isforzi tal-debitur sabiex iħallas id-djun u jikkonforma mal-obbligi legali inklużi r-rekwiziti tal-liċenzjar pubbliku u ż-żamma tal-kotba kif suppost, u azzjonijiet min-naħa tiegħu sabiex jisfratta r-rikors mill-kredituri. Ordnijiet ta' skwalifika jistgħu jdumu iktar jew b'mod indefinit f'sitwazzjonijiet fejn l-impreditur jeżerċita ċerti professjonijiet li huma meqjusa bħala sensitivi fl-Istati Membri jew jekk huwa kien ħati ta' attivitajiet kriminali. F'każijiet bħal dawn jista' jkun possibbli għall-impredituri li jibbenefikaw minn helsien mid-dejn, iżda xorta wahda jiġu skwalifikati għal perjodu ta' zmien itwal jew b'mod indefinit milli jeżerċitaw professjoni partikolari.
- (39) Huwa meħtieġ li tinżamm u tittejjeb it-trasparenza u l-prevedibbiltà tal-proċeduri fl-ġotti ta' eziti li huma favorevoli għall-preservazzjoni ta' negozji u għall-ġotti tat-tieni opportunità lill-impredituri jew li jippermettu l-likwidazzjoni effiċjenti ta' intrapriżi mhux vijabbli. Huwa meħtieġ ukoll li jitnaqqas it-tul eċċessiv tal-proċeduri ta' insolvenza f'haġġa Stati Membri, li jirriżulta f'incertezza legali għall-kredituri u l-investituri u rati ta' rkupru baxxi. Fl-aħħar nett, minħabba l-mekkanizmi ta' kooperazzjoni msaħħa bejn il-qradi u l-prattikanti f'każijiet transfruntieri stabbiliti bir-Regolament (UE) 2015/848, il-professjonalizmu tal-atturi involuti kollha għandu jittella' fl-ivvelli għoljin b'mod komparabbli fl-Unjoni kollha. Sabiex jintlaħqu dawn l-għanijiet, jinħtieġ li l-Istati Membri jiżguraw li l-membri tal-korpi ġudizzjarji u amministrattivi jiġu mħarrġa b'mod xieraq u jkollhom għarfien speċjalizzat u esperjenza fi kwistjonijiet ta' insolvenza. Jinħtieġ li speċjalizzazzjoni bħal din tal-membri tal-ġudikatura tippermetti li jittieħdu deċiżjonijiet b'impatti ekonomiċi u soċjali potenzjalment sinifikanti f'perjodu ta' zmien qasir u jinħtieġ li ma tfissirx li l-membri tal-ġudikatura jridu jittrattaw esklussivament il-kwistjonijiet tar-ristrutturar, tal-insolvenza u tat-tieni opportunità. Pereżempju, il-ħolqien ta' qradi jew kmamar speċjalizzati f'konformità mal-liġi nazzjonali li jirregolaw l-organizzazzjoni tas-sistema ġudizzjarja jista' jkun mezz effiċjenti sabiex jintlaħqu dawn l-għanijiet.
- (40) Jinħtieġ li l-Istati Membri jiżguraw ukoll li l-prattikanti fil-qasam tar-ristrutturar, tal-insolvenza u tat-tieni opportunità li huma maħtura minn awtoritajiet ġudizzjarji jew amministrattivi jkunu mħarrġin sew u ssorveljati fit-tweġġiq tal-kompiti tagħhom, li jkunu maħtura b'mod trasparenti bil-konsiderazzjoni dovuta għall-ħtieġa li jiġu żgurati proċeduri effiċjenti u li jwettqu l-kompiti tagħhom b'integrità. Jinħtieġ li l-prattikanti wkoll jikkonformaw ma' kodiċijiet ta' kondotta volontarji mmirati lejn l-iżgurar ta' livell xieraq ta' kwalifikazzjoni u taħriġ, trasparenza tal-funzjonijiet ta' dawn il-professjonisti u r-regoli li jiddeterminaw ir-rimunerazzjoni tagħhom, it-teħid ta' kopertura tal-assigurazzjoni ta' indennizz professjonali u l-istabbiliment ta' mekkaniżmi ta' sorveljanza u regolatorji li jinkludu sistema xierqa u effettiva biex tissanzjona lil dawk li naqsu mid-dmirijiet tagħhom. Dawn l-istandards jistgħu jintlaħqu mingħajr il-ħtieġa fil-prinċipju li jinħolqu professjonijiet jew kwalifiki godda.
- (41) Sabiex ikomplu jnaqqsu t-tul tal-proċeduri u fl-istess ħin jiżguraw parteċipazzjoni aħjar tal-kredituri fi proċeduri ta' ristrutturar, insolvenza u helsien mid-dejn u biex jiżguraw kundizzjonijiet simili għall-kredituri irrispettivament minn fejn ikunu jinsabu

fl-Unjoni, jinhtieg li l-Istati Membri jistabbilixxu mezzi ta' komunikazzjoni mill-bogħod fil-proċeduri tal-qorti. Għalhekk, jinhtieg li jkun possibbli li l-passi proċedurali bħall-prezentazzjoni ta' pretensjonijiet mill-kredituri, in-notifiki mibghuta mid-debitur jew mill-prattikanti fil-qasam tar-ristrutturar, tal-insolvenza u tat-tieni opportunità, il-votazzjoni fuq pjan ta' ristrutturar jew il-prezentazzjoni ta' appelli jsehhu elettronikament. Jinhtieg li r-rikonoxximent transfruntier ta' dawn il-komunikazzjonijiet ikun konformi mar-Regolament (UE) Nru 910/2014 tal-Parlament Ewropew u tal-Kunsill⁷³.

- (42) Huwa importanti li tingabar dejta affidabbli dwar il-prestazzjoni tal-proċeduri tar-ristrutturar, tal-insolvenza u tal-ħelsien mid-dejn sabiex jiġu sorveljati l-implimentazzjoni u l-applikazzjoni ta' din id-Direttiva. Għalhekk jinhtieg li l-Istati Membri jiġbru u jaggregaw id-dejta li tkun granulari biżżejjed biex tkun tista' ssir valutazzjoni preċiża ta' kif id-Direttiva tiffunzjona fil-prattika.
- (43) L-istabbiltà tas-swieq finanzjarji tiddependi ħafna fuq arrangamenti kollaterali finanzjarji, b'mod partikolari, jekk tiġi pprovduta sigurtà kollaterali b'konnessjoni mal-partecipazzjoni f'sistemi dezinjati jew f'operazzjonijiet tal-bank ċentrali u jekk il-marġnijiet jiġu pprovduti lil kontropartijiet ċentrali (CCPs). Billi l-valur tal-istrumenti finanzjarji mogħtija bħala garanzija jista' jkun volatili ħafna, huwa kruċjali li jinkiseb il-valur tagħhom malajr qabel jonqos. Għalhekk, jinhtieg li din id-Direttiva tkun mingħajr preġudizzju għad-Direttiva 98/26/KE tal-Parlament Ewropew u tal-Kunsill tad-19 ta' Mejju 1998⁷⁴, id-Direttiva 2002/47/KE tal-Parlament Ewropew u tal-Kunsill⁷⁵ u r-Regolament (UE) Nru 648/2012⁷⁶.
- (44) Jinhtieg li l-effettività tal-proċess tal-adozzjoni u l-implimentazzjoni tal-pjan ta' ristrutturar ma jiġux pperikolati mir-regoli tal-liġi tal-kumpaniji. Għalhekk, jinhtieg li l-Istati Membri jidderogaw mir-rekwiżiti stipulati fid-Direttiva 2012/30/UE tal-Parlament Ewropew u tal-Kunsill⁷⁷ li jikkonċernaw l-obbligi biex tissejjaħ laqgħa ġenerali u biex jiġu offruti fuq bażi ta' prelazzjoni l-ishma lill-azzjonisti eżistenti, sal-limitu u għall-perjodu neċessarju sabiex jiġi żgurati li l-azzjonisti ma jfixklux l-isforzi ta' ristrutturazzjoni billi jabbużaw id-drittijiet tagħhom skont id-Direttiva 2012/30/UE. Jinhtieg li l-Istati Membri ma jkunux obbligati li jidderogaw minn regoli tad-dritt tal-kumpaniji, kompletament jew għal perjodu ta' żmien limitat, sakemm jiżguraw li d-dritt tal-kumpaniji ma jkunx kapaċi jipperikola l-effettività tal-proċess ta' ristrutturar jew Stati Membri jkollhom strumenti oħra daqstantiehor effettivi li jiżguraw li l-azzjonisti ma jipprevjenux mingħajr raġuni l-adozzjoni jew l-implimentazzjoni ta'

⁷³ Ir-Regolament (UE) Nru 910/2014 tal-Parlament Ewropew u tal-Kunsill tad-23 ta' Lulju 2014 dwar l-identifikazzjoni elettronika u s-servizzi fiduċjarji għal transazzjonijiet elettronici fis-suq intern u li jħassar id-Direttiva 1999/93/KE (ĠU L 257, 28.8.2014, p. 73).

⁷⁴ Id-Direttiva 98/26/KE tal-Parlament Ewropew u tal-Kunsill tad-19 ta' Mejju 1998 dwar finalità ta' settlement fis-sistemi ta' settlement ta' pagamenti u titoli (ĠU L 166/45, 11.6.1998).

⁷⁵ Id-Direttiva 2002/47/KE tal-Parlament Ewropew u tal-Kunsill tas-6 ta' Ġunju 2012 dwar arrangamenti finanzjarji kollaterali (ĠU L 168/43, 27.6.2002).

⁷⁶ Ir-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet ċentrali u repożitorji tad-dejta dwar it-tranzazzjonijiet (ĠU L 201/1, 27.7.2012, p. 1).

⁷⁷ Id-Direttiva 2012/30/UE tal-Parlament Ewropew u tal-Kunsill tal-25 ta' Ottubru 2012 dwar il-koordinazzjoni ta' salvagwardji li, għall-protezzjoni tal-interessi ta' membri u oħrajn, huma meħtieġa mill-Istati Membri ta' kumpaniji fis-sens tat-tieni paragrafu tal-Artikolu 54 tat-Trattat dwar il-Funzjonament tal-Unjoni Ewropea, dwar il-formazzjoni ta' kumpaniji pubbliċi ta' responsabbiltà limitata u ż-żamma u t-tibdil tal-kapital tagħhom, bil-għan li jagħmlu dawn is-salvagwardji ekwivalenti (ĠU L 315, 14.11.2012, p. 74).

pjan ta' ristrutturar li jerga' jikseb il-vijabbiltà tan-negozju. F'dan il-kuntest, jinhtieg li l-Istati Membri jagħtu importanza partikolari lill-effettività tad-dispożizzjonijiet relatati mal-waqfa ta' azzjonijiet ta' infurzar u l-konferma tal-pjan ta' ristrutturar li jinhtieg li ma jkunux imxekkla mis-sejhiet għal jew ir-rizultati tal-laqgħat ġenerali tal-azzjonisti. Għalhekk jinhtieg li d-Direttiva 2012/30/UE tiġi emendata kif xieraq.

- (45) Skont id-Dikjarazzjoni Politika Kongunta tat-28 ta' Settembru 2011 tal-Istati Membri u l-Kummissjoni dwar dokumenti spjegatorji⁷⁸, l-Istati Membri ntrabtu li, f'każijiet ġustifikati, jakkumpanjaw in-notifika tal-miżuri ta' traspożizzjoni tagħhom b'dokument wiehed jew aktar li jispjegaw ir-relazzjoni bejn il-komponenti ta' direttiva u l-partijiet korrispondenti tal-istrumenti ta' traspożizzjoni nazzjonali. Rigward din id-Direttiva, il-leġizlatur jidhirlu li t-trażmissjoni ta' dawn id-dokumenti hija ġustifikata.
- (46) Fir-rigward tal-istabbiliment u l-bidliet sussegwenti fil-forma ta' komunikazzjoni tad-dejta, jinhtieg li s-setgħat ta' implimentazzjoni jiġu kkonferiti lill-Kummissjoni. Jinhtieg li teżerċita dawn is-setgħat b'konformità mar-Regolament (UE) Nru 182/2011 tal-Parlament Ewropew u tal-Kunsill⁷⁹.
- (47) Billi l-għanijiet ta' dan ir-Regolament ma jistgħux jintlaħqu b'mod suffiċjenti mill-Istati Membri li jaġixxu waħedhom minhabba li d-differenzi bejn l-oqfsa ta' insolvenza u ta' ristrutturar nazzjonali jkomplu joħolqu ostakoli għall-moviment liberu tal-kapital u l-libertà ta' stabbiliment, iżda jistgħu pjuttost jintlaħqu aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. Skont il-prinċipju tal-proporzjonalità, kif stabbilit fl-istess Artikolu, din id-Direttiva ma tmurx lil hinn minn dak li hu meħtieġ biex jintlaħqu dawk l-għanijiet.

ADOTTAW DIN ID-DIRETTIVA:

TITOLU I

Dispożizzjonijiet ġenerali

Artikolu 1

Suġġett u kamp ta' applikazzjoni

1. Din id-Direttiva tistabbilixxi regoli dwar:
- (a) il-proċeduri ta' ristrutturar preventiv disponibbli għad-debituri f'diffikultà finanzjarja meta jkun hemm probabbiltà ta' insolvenza;
 - (b) il-proċeduri li jwasslu għal helsien tad-dejn sostnut minn imprendituri b'dejn eċċessiv u jippermettulhom li jibdeu attività ġdida;

⁷⁸ ĠU C 369, 17.12.2011, p. 14.

⁷⁹ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jstabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

- (c) il-miżuri li jżidu l-effiċjenza tal-proċeduri msemmija fil-punt (a) u (b) kif ukoll ta' proċeduri oħra ta' insolvenza.
2. Din id-Direttiva ma għandhiex tapplika għal proċeduri msemmija fil-paragrafu 1 ta' dan l-Artikolu li jikkonċernaw debituri li huma:
- (a) impriżi tal-assigurazzjoni u impriżi tar-riassigurazzjoni kif definit fil-punti 1 u 4 tal-Artikolu 13 tad-Direttiva 2009/138/KE;
- (b) istituzzjonijiet ta' kreditu kif definit fil-punt 1 tal-Artikolu 4 tar-Regolament (KE) Nru 575/2013;
- (c) impriżi ta' investiment u impriżi ta' investiment kollettiv kif definit fil-punti 2 u 7 tal-Artikolu 4(1) tar-Regolament (KE) Nru 575/2013;
- (d) partijiet kontroparti ċentrali kif definit fil-punt 1 tal-Artikolu 2 tar-Regolament (UE) Nru 648/2012;
- (e) depożitorji ċentrali tat-titoli kif definit fil-punt 1 tal-Artikolu 2 tar-Regolament (UE) 909/2014;
- (f) istituzzjonijiet finanzjarji u entitajiet oħra elenkati fl-ewwel subparagrafu tal-Artikolu 1(1) tad-Direttiva 2014/59/UE;
- (g) persuni fiżiċi li mhumiex imprendituri.
3. L-Istati Membri jistgħu jestendu l-applikazzjoni tal-proċeduri msemmija fil-punt (b) tal-paragrafu 1 lil persuni fiżiċi bid-dejn li mhumiex imprendituri.

Artikolu 2

Definizzjonijiet

Għall-finijiet ta' din id-Direttiva, għandhom japplikaw dawn id-definizzjonijiet:

- (1) "proċedura ta' insolvenza" tfisser proċedura kollettiva li tinvolvi ċessjoni parzjali jew totali tad-debitur u l-hatra ta' likwidatur;
- (2) "ristrutturar" tfisser tibdil fil-kompożizzjoni, il-kundizzjonijiet, jew l-istruttura tal-assi u l-obbligazzjonijiet tad-debitur jew kwalunkwe parti oħra tal-istruttura tal-kapital tad-debitur, inkluż il-kapital azzjonarju, jew kombinament ta' dawn l-elementi, inkluż il-bejgħ ta' assi jew partijiet tan-negozju, bil-għan li l-intrapriża tkun tista' tkompli kompletament jew parzjalment;
- (3) "partijiet affettwati" tfisser kredituri jew klassijiet ta' kredituri u, jekk applikabbli skont il-ligi nazzjonali, titolari ta' ekwità li l-pretensjonijiet jew l-interessi tagħhom huma affettwati taħt pjan ta' ristrutturar;
- (4) "waqfa ta' azzjonijiet ta' infurzar individwali" tfisser sospensjoni temporanja tad-dritt li tiġi infurzata pretensjoni minn kreditur kontra debitur ordnata minn awtorità ġudizzjarja jew amministrattiva;
- (5) "kuntratti eżekutorji" tfisser kuntratti bejn id-debitur u kreditur wieħed jew iktar taħt liema ż-żewġ naħat għad għandhom obbligi ta' prestazzjoni fil-mument li tiġi ordnata l-waqfa tal-azzjonijiet ta' infurzar individwali;
- (6) "formazzjoni tal-klassi" tfisser gruppi ta' kredituri u titolari ta' ekwità affettwati fi pjan ta' ristrutturar b'tali mod li jirrifletti d-drittijiet u l-anzjanità tal-pretensjonijiet u l-interessi affettwati, filwaqt li jitqiesu intitolamenti possibbli

li kienu jeżistu qabel, ipoteki u ftehimiet bejn il-kredituri, u t-trattament tagħhom taht il-pjan ta' ristrutturar;

- (7) “applikazzjoni furzatata' kredituri li ma jaqblux” tfisser il-konferma minn awtorità ġudizzjarja jew amministrattiva ta' pjan ta' ristrutturar li għandu l-appoġġ ta' maġġoranza fil-valur ta' kredituri jew maġġoranza fil-valur f'kull klassi ta' kredituri fuq in-nuqqas ta' qbil ta' minoranza ta' kredituri jew in-nuqqas ta' qbil ta' minoranza ta' kredituri fi hdan kull klassi;
- (8) “applikazzjoni furzata fuq klassijiet differenti” tfisser il-konferma minn awtorità ġudizzjarja jew amministrattiva ta' pjan ta' ristrutturar fuq in-nuqqas ta' qbil ta' klassi affettwata ta' kredituri waħda jew iktar;
- (9) "test tal-aħjar interess tal-kredituri" tfisser ebda kreditur li ma jaqbilx ma jkunx f'sitwazzjoni aghar skont il-pjan ta' ristrutturar milli dak il-kreditur ikun fil-każ ta' likwidazzjoni, kemm jekk dan ifisser likwidazzjoni biċċa biċċa jew il-bejgħ tan-negozju bħala negozju avvjat.
- (10) "regola ta' prijorità assoluta" tfisser li tiżgura li klassi ta' kredituri li ma jaqblux trid tithallas kompletament qabel klassi iktar riċenti tirċievi xi distribuzzjoni jew iżzomm xi interessi taht il-pjan ta' ristrutturar;
- (11) "finanzjament ġdid" tfisser kwalunkwe fondi ġodda, kemm jekk ingħataw minn kreditur eżistenti jew wiehed ġdid, li huma neċessarji biex jimplimentaw pjan ta' ristrutturar li huma miftiehma f'dak il-pjan ta' ristrutturar u kkonfermati sussegwentement minn awtorità ġudizzjarja jew amministrattiva;
- (12) "finanzjament *interim*" tfisser kwalunkwe fondi, kemm jekk ipprovduti minn kreditur eżistenti jew ġdid, li huma raġonevolment u immedjatament neċessarji sabiex in-negozju tad-debitur ikompli jopera jew jibqa' ħaj, jew sabiex jippreservaw jew isahhaħu l-valur ta' dak in-negozju sakemm jiġi kkonfermat pjan ta' ristrutturar;
- (13) "impreditur b'dejn eċċessiv" tfisser persuna fiżika li teżerċita kummerċ, negozju, sengħa jew professjoni, li, għajr minn temporanjament, ma tkunx tista' tħallas id-djun meta jsiru dovuti;
- (14) "ħelsien shiħ mid-dejn" tfisser kancellazzjoni ta' dejn pendenti wara proċedura li tinkludi realizzazzjoni tal-assi u / jew pjan ta' ħlas lura/saldu;
- (15) "prattikant fil-qasam tar-ristrutturar" tfisser kull persuna jew entità appuntata minn awtorità ġudizzjarja jew amministrattiva li twettaq waħda jew iktar mill-kompiti li ġejjin:
 - (a) li tassisti lid-debitur jew lill-kredituri fl-abbozzar jew fin-negozjar ta' pjan ta' ristrutturar;
 - (b) li tissorvelja l-attività tad-debitur waqt in-negozjati fuq pjan ta' ristrutturar u tirrapporta lil awtorità ġudizzjarja jew amministrattiva;
 - (c) li tieħu kontroll parzjali fuq l-assi jew l-affarijiet tad-debitur matul in-negozjati.

Artikolu 3

Twissija bikrija

1. L-Istati Membri għandhom jiżguraw li d-debituri u l-impreditori jkollhom aċċess għal għodod ta' twissija bikrija li jistgħu jindividwaw żvilupp tan-negozju li jkun qed jiddeterjora u jissenjalaw lid-debitur jew lill-impreditur il-htieġa li tittiehed azzjoni bħala kwistjoni ta' urġenza.
2. L-Istati Membri għandhom jiżguraw li d-debituri u l-impreditori jkollhom aċċess għal informazzjoni rilevanti, aġġornata, ċara, konċiża u faċli għall-utent dwar id-disponibbiltà ta' għodod ta' twissija bikrija u kull mezz disponibbli għalihom sabiex jirristrutturaw fi stadju bikri jew biex jiksbu ħelsien minn dejn personali.
3. L-Istati Membri jistgħu jillimitaw l-aċċess previst fil-paragrafi 1 u 2 lil intraprizi żgħar u ta' daqs medju jew għall-impreditori

TITOLU II

Oqfsa ta' ristrutturar preventiv

Kapitolu 1

Disponibbiltà tal-oqfsa ta' ristrutturar preventiv

Artikolu 4

Disponibbiltà tal-oqfsa ta' ristrutturar preventiv

1. L-Istati Membri għandhom jiżguraw li, jekk ikun hemm probabbiltà ta' insolvenza, id-debituri f'diffikultà finanzjarja jkollhom aċċess effettiv għal qafas ta' ristrutturar preventiv li jippermettilhom jirristrutturaw id-djun jew in-negozju tagħhom, jirkupraw il-vijabbiltà tagħhom u jevitaw l-insolvenza.
2. Oqfsa ta' ristrutturar preventivi jistgħu jikkonsistu f'wahda jew aktar mill-proċeduri jew miżuri li ġejjin.
3. L-Istati Membri għandhom jistabbilixxu dispożizzjonijiet li jillimitaw l-involviment ta' awtorità ġudizzjarja jew amministrattiva għal fejn ikun meħtieġ u proporzjonat sabiex id-drittijiet ta' kwalunkwe parti milquta jiġu ssalvagwardjati.
4. Oqfsa ta' ristrutturar preventiv għandhom ikunu disponibbli fuq l-applikazzjoni mid-debituri, jew mill-kredituri bi qbil mad-debituri.

Kapitolu 2

Facilitazzjoni tan-negozjati dwar pjanijiet ta' ristrutturar preventiv

Artikolu 5

Debitur fil-pussess

1. L-Istati Membri għandhom jiżguraw li d-debituri li jaċċessaw proċeduri ta' ristrutturar preventiv jibqgħu totalment jew mill-inqas parzjalment fil-kontroll tal-assi u l-operat ta' kuljum tan-negozju tagħhom.
2. Il-ħatra minn awtorità ġudizzjarja jew amministrattiva ta' prattikant fil-qasam tar-ristrutturar ma għandhiex tkun obligatorja fil-każijiet kollha.
3. L-Istati Membri jistgħu jeħtieġu l-ħatra ta' prattikant fil-qasam tar-ristrutturar fil-każijiet li ġejjin:
 - (a) jekk id-debitur jingħata waqfa ġenerali ta' azzjonijiet ta' infurzar individwali skont l-Artikolu 6;
 - (b) jekk il-pjan ta' ristrutturar jeħtieġ li jiġi kkonfermat minn awtorità ġudizzjarja jew amministrattiva permezz ta' applikazzjoni furzata fuq klassijiet differenti, skont l-Artikolu 11.

Artikolu 6

Waqfa ta' azzjonijiet ta' infurzar individwali

1. L-Istati Membri għandhom jiżguraw li debituri li jkunu qed jinneogzjaw pjan ta' ristrutturar mal-kredituri tagħhom jistgħu jibbenefikaw minn waqfa ta' azzjonijiet ta' infurzar individwali jekk u sa fejn tkun meħtieġa waqfa bħal din sabiex jiġu appoġġati n-negozjati ta' pjan ta' ristrutturar.
2. L-Istati Membri għandhom jiżguraw li waqfa ta' azzjonijiet ta' infurzar individwali tkun tista' tiġi ordnata rigward kull tip ta' kreditur, inklużi kredituri garantiti u preferenzjali. Il-waqfa tista' tkun ġenerali, jiġifieri tkopri l-kredituri kollha, jew limitata, jiġifieri tkopri kreditur individwali wiehed jew iktar, skont il-liġi nazzjonali.
3. Il-paragrafu 2 ma għandux japplika għat-talbiet pendenti tal-impjegati ħlief jekk u sal-punt li l-Istati Membri jiżguraw b'mezzi oħra, li l-ħlas ta' dawn il-pretensjonijiet jiġi ggarantit f'livell ta' protezzjoni mill-inqas ekwivalenti għal dak previst taħt il-liġi nazzjonali rilevanti li tittrasponi d-Direttiva 2008/94/KE.
4. L-Istati Membri għandhom jillimitaw id-durata tal-waqfa ta' azzjonijiet ta' infurzar individwali għal perjodu massimu ta' mhux iktar minn erba' xhur.
5. L-Istati Membri jistgħu madankollu jippermettu lill-awtoritajiet ġudizzjarji jew amministrattivi biex jestendu il-waqfa ta' infurzar individwali jew jagħtu waqfa ġdida tal-azzjonijiet ta' infurzar individwali, fuq talba tad-debitur jew tal-kredituri.

Estensjoni bhal din jew perjodu ġdid ta' waqfa tal-azzjonijiet ta' infurzar individwali għandhom jingħataw biss jekk ikun hemm evidenza li:

- (a) ikun sar progress rilevanti fin-negozjati dwar il-pjan ta' ristrutturar; u
 - (b) il-kontinwazzjoni tal-waqfa tal-azzjonijiet ta' infurzar individwali ma tippregudikax b'mod ingust id-drittijiet jew l-interessi ta' kull parti affettwata.
6. Kull estensjoni oħra għandha tingħata biss jekk il-kundizzjonijiet imsemmija fil-punti (a) u (b) tal-paragrafu 5 huma ssodisfati u ċ-cirkustanzi tal-każ juru probabbiltà kbira li se jiġi adottat pjan ta' ristrutturar.
7. It-tul totali ta' żmien tal-waqfa tal-azzjonijiet ta' infurzar individwali, inklużi l-estensjonijiet u t-tigdid, ma għandux ikun ta' aktar minn 12-il xahar.
8. L-Istati Membri għandhom jiżguraw li l-awtoritajiet ġudizzjarji jew amministrattivi jistgħu jneħħu l-waqfa tal-azzjonijiet ta' infurzar individwali, kollha kemm huma jew parti minnhom:
- (a) jekk isir ċar li proporzjon mill-kredituri li skont il-liġi nazzjonali jistgħu jimblokkaw l-adozzjoni ta' pjan għar-ristrutturar ma jappoġġax il-kontinwazzjoni tan-negozjati; jew
 - (b) bit-talba tad-debitur jew tal-prattikant fil-qasam tar-ristrutturar.
9. L-Istati Membri għandhom jiżguraw li, jekk kreditur individwali jew kategorija unika ta' kredituri huma jew jistgħu jkunu ppreġudikati b'mod ingust minn waqfa ta' azzjonijiet ta' infurzar individwali, l-awtorità ġudizzjarja jew amministrattiva tista' tiddeċiedi li ma tagħtix il-waqfa tal-azzjonijiet ta' infurzar individwali jew tista' tneħħi waqfa ta' azzjonijiet ta' infurzar individwali diġà mogħtija fir-rigward ta' dak il-kreditur jew kategorija ta' kredituri, b'talba tal-kredituri kkonċernati.

Artikolu 7

Konsegwenzi tal-waqfa ta' azzjonijiet ta' infurzar individwali

1. Jekk jinqala' l-obbligu tad-debitur li japplika għall-insolvenza skont il-liġi nazzjonali matul il-perjodu tal-waqfa tal-azzjonijiet ta' infurzar individwali, dak l-obbligu għandu jiġi sospiż għad-durata tal-waqfa.
2. Waqfa ġenerali li tkopri l-kredituri kollha għandha tipprevjeni l-ftuħ ta' proċeduri ta' insolvenza bit-talba ta' kreditur wieħed jew iktar.
3. L-Istati Membri jistgħu jidderogaw mill-paragrafu 1 jekk id-debitur isir illikwidu u b'hekk ma jkunx kapaċi jhallas id-djun tiegħu meta jsiru dovuti matul il-perjodu ta' waqfa. F'dan il-każ, l-Istati Membri għandhom jiżguraw li l-proċeduri ta' ristrutturar ma jintemmux awtomatikament u li, meta jeżaminaw il-prospetti biex jintlaħaq ftehim dwar pjan ta' ristrutturar b'suċċess fil-perjodu tal-waqfa, awtorità ġudizzjarja jew amministrattiva tista' tiddeċiedi li tipposponi l-ftuħ ta' proċedura ta' insolvenza u li żżomm il-benefiċċju tal-waqfa tal-azzjonijiet ta' infurzar individwali.
4. L-Istati Membri għandhom jiżguraw li, matul il-perjodu ta' waqfa, il-kredituri li għalihom tapplika l-waqfa ma jkunux jistgħu jissospendu l-prestazzjoni jew itemmu, jaċċelleraw jew jimmodifikaw b'xi mod ieħor kuntratti eżekutorji għad-detriment tad-debitur għal djun li kienu jeżistu qabel il-waqfa. L-Istati Membri jistgħu jillimitaw l-applikazzjoni ta' din id-dispożizzjoni għal kuntratti essenzjali li huma neċessarji għat-tkomplija tal-operat ta' kuljum tan-negozju.

5. L-Istati Membri għandhom jiżguraw li l-kredituri ma jkunux jistgħu jissospendu l-prestazzjoni jew itemmu, jaċċelleraw jew jimmodifikaw b'xi mod ieħor kuntratti eżekutorji għad-detriment tad-debitur permezz ta' klawżola kuntrattwali li tistipula miżuri bħal dawn, unikament minhabba d-dhul tad-debitur f'negozjati ta' ristrutturar, it-talba għal waqfa ta' azzjonijiet ta' infurzar individwali, l-ordni tal-waqfa bħala tali jew kull avveniment simili konness mal-waqfa.
6. L-Istati Membri għandhom jiżguraw li xejn ma jimpedixxi lid-debitur milli jhallas, fil-perkors normali tan-negozju, pretensjonijiet ta' jew dovuti lil kredituri mhux affettwati u l-pretensjonijiet tal-kredituri affettwati li jinqalgħu wara li tinghata l-waqfa u li jkomplu jinqalgħu matul il-perjodu tal-waqfa.
7. L-Istati Membri ma għandhomx jeħtiegu lid-debituri japplikaw għall-proċeduri ta' insolvenza jekk il-perjodu tal-waqfa jiskadi mingħajr ma jintlaħaq ftehim dwar pjan ta' ristrutturar, sakemm ma jiġux issodisfati l-kundizzjonijiet l-oħrajn għall-prezentata stipulati mil-liġi nazzjonali.

Kapitolu 3

Pjanijiet ta' ristrutturar

Artikolu 8

Kontenut tal-pjanijiet ta' ristrutturar

1. L-Istati Membri għandhom jirrikjedu li l-pjanijiet ta' ristrutturar ipprezentati għall-konferma minn awtorità ġudizzjarja jew amministrattiva jkun fihom mill-inqas l-informazzjoni li ġejja:
 - (a) l-identità tad-debitur jew tan-negozju tad-debitur li jkun qed jiġi propost għalih il-pjan ta' ristrutturar;
 - (b) valwazzjoni tal-valur preżenti tad-debitur jew tan-negozju tad-debitur kif ukoll dikjarazzjoni raġunata dwar il-kawżi u d-daqs tad-diffikultajiet finanzjarji tad-debitur.
 - (c) l-identità tal-partijiet affettwati, kemm jekk b'isem individwali jew jekk deskritti b'referenza għal kategorija ta' dejn waħda jew iktar, kif ukoll il-pretensjonijiet jew l-interessi tagħhom koperti mill-pjan ta' ristrutturar;
 - (d) il-klassijiet li fihom ġew raggruppati l-partijiet affettwati għall-finijiet tal-adozzjoni tal-pjan, flimkien ma' ġustifikazzjoni għal dan u informazzjoni dwar il-valuri rispettivi tal-kredituri u l-membri f'kull klassi;
 - (e) l-identità tal-partijiet mhux affettwati, kemm jekk b'isem individwali jew deskritti b'referenza għal kategorija ta' dejn waħda jew iktar, flimkien ma' dikjarazzjoni tar-raġunijiet għaliex mhuwiex propost li jaffettwahom;
 - (f) it-termini tal-pjan, li jinkludu, imma mhux limitati għal:
 - (i) it-tul ta' żmien propost tiegħu;
 - (ii) kwalunkwe proposta li permezz tagħha d-djun huma skedati mill-ġdid jew rinunzjati jew mibdula f'forom ta' obbligi oħra;

- (iii) kull finanzjament ġdid antiċipat bhala parti mill-pjan ta' ristrutturar;
 - (g) opinjoni jew dikjarazzjoni raġunata mill-persuna responsabbli li tipproponi l-pjan ta' ristrutturar li tispjega għala n-negozju huwa vijabbli, kif l-implimentazzjoni tal-pjan aktarx twassal biex id-debitur jevita l-insolvenza u jgħib lura l-vijabbiltà fuq terminu twil tiegħu, u li tiddikjara kull prekondizzjoni antiċipata biex dan jirnexxi.
2. L-Istati Membri għandhom jagħmlu mudell għall-pjanijiet ta' ristrutturar disponibbli online. Dak il-mudell għandu jkun fih tal-anqas l-informazzjoni meħtieġa skont il-liġi nazzjonali u għandha tipprovdi informazzjoni ġenerali iżda prattika ta' kif il-mudell għandu jintuza. Il-mudell għandu jkun disponibbli fil-lingwa jew lingwi uffiċjali tal-Istat Membru. L-Istati Membri għandhom jipprovaw jagħmlu l-mudell disponibbli f'lingwi oħra, b'mod partikolari fil-lingwi użati fin-negozju internazzjonali. Dan għandu jiffassal b'tali mod li jista' jiġi adattat għall-htigijiet u ċ-ċirkostanzi ta' kull każ.
 3. Il-partijiet jistgħu jagħzlu jużawx il-mudell ta' pjan ta' ristrutturar jew le.

Artikolu 9

L-adozzjoni tal-pjanijiet ta' ristrutturar

1. L-Istati Membri għandhom jiżguraw li kwalunkwe kreditur affettwat ikollu dritt li jivvota fuq l-adozzjoni ta' pjan ta' ristrutturar. L-Istati Membri jistgħu wkoll jagħtu tali drittijiet tal-vot lil titolari ta' ekwità, konformi mal-Artikolu 12(2)
2. L-Istati Membri għandhom jiżguraw li l-partijiet affettwati jiġu ttrattati fi klassijiet separati li jirriflettu l-kriterji tal-formazzjoni tal-klassijiet. Il-klassijiet għandhom jiġu fformati b'tali mod li kull klassi tkun magħmula minn pretensjonijiet jew interessi bi drittijiet li huma simili biżżejjed sabiex jiġġustifikaw li l-membri tal-klassi jiġu kkunsidrati bhala grupp omogenju b'komunalità ta' interessi. Bhala minimu, il-pretensjonijiet garantiti u dawk mhux garantiti għandhom jiġu ttrattati fi klassijiet separati għall-finijiet tal-adozzjoni ta' pjan ta' ristrutturar. L-Istati Membri jistgħu jipprevedu wkoll li l-haddiema jiġu ttrattati fi klassi għalihom.
3. Il-formazzjoni tal-klassi għandha tiġi eżaminata mill-awtorità ġudizzjarja jew amministrattiva meta tiġi pprezentata talba għall-konferma tal-pjan ta' ristrutturar.
4. Pjan ta' ristrutturar għandu jitqies li gie adottat minn partijiet affettwati, bil-kundizzjoni li tinkiseb maġġoranza fl-ammont ta' pretensjonijiet jew interessi tagħhom f'kull klassi. L-Istati Membri għandhom jistipulaw il-maġġoranzi meħtieġa għall-adozzjoni ta' pjan ta' ristrutturar, li f'kull każ ma għandux ikun oghla minn 75 % tal-ammont ta' pretensjonijiet jew interessi f'kull klassi.
5. L-Istati Membri jistgħu jistipulaw li l-vot dwar l-adozzjoni ta' pjan ta' ristrutturar jieħu l-għamla ta' konsultazzjoni u qbil ta' maġġoranza meħtieġa tal-partijiet affettwati f'kull klassi.

6. Meta l-maġġoranza meħtieġa ma tintlaħaqx fi klassi waħda ta' vvutar fejn ikun hemm dissens, il-pjan xorta jista' jiġi kkonfermat jekk ikun konformi mar-rekwiziti tal-applikazzjoni furzata fuq klassijiet differenti stabbiliti fl-Artikolu 11.

Artikolu 10

Konferma tal-pjanijiet ta' ristrutturar

1. L-Istati Membri għandhom jiżguraw li l-pjanijiet ta' ristrutturar li ġejjin jistgħu jsiru vinkolanti fuq il-partijiet biss jekk jiġu kkonfermati minn awtorità ġudizzjarja jew amministrattiva:
 - (a) pianijiet ta' ristrutturar li jaffettwaw l-interessi tal-partijiet affettwati li ma jaqblux;
 - (b) pianijiet ta' ristrutturar li jipprevedu finanzjament ġdid.
2. L-Istati Membri għandhom jiżguraw li l-kundizzjonijiet li taħthom pian ta' ristrutturar jista' jiġi kkonfermat minn awtorità ġudizzjarja jew amministrattiva jiġu speċifikati b'mod ċar fil-liġijiet tal-Istati Membri u jinkludu mill-inqas dan li ġej:
 - (a) il-pjan ta' ristrutturar ikun ġie adottat skont l-Artikolu 9 u jkun ġie nnotifikat lill-kredituri magħrufin kollha li x'aktarx jiġu affettwati minnu;;
 - (b) il-pjan ta' ristrutturar ikun konformi mat-test tal-aħjar interess tal-kredituri;
 - (c) kwalunkwe finanzjament ġdid ikun neċessarju biex jiġi implimentat il-pjan ta' ristrutturar u ma jippreġudikax b'mod ingust l-interessi tal-kredituri.
3. L-Istati Membri għandhom jiżguraw li l-awtoritajiet ġudizzjarji jew amministrattivi jistgħu jirrifjutaw li jikkonfermaw pian ta' ristrutturar meta dak il-pjan ma jkollux prospettiva raġonevoli li jipprevjeni l-insolvenza tad-debitur u li jiżgura l-vijabbiltà tan-negozju.
4. L-Istati Membri għandhom jiżguraw li meta awtorità ġudizzjarja jew amministrattiva tkun meħtieġa tikkonferma pian ta' ristrutturar biex dan isir vinkolanti, tittieħed deċiżjoni mingħajr dewmien indebitu wara li tkun ġiet ipprezentata t-talba għall-konferma u f'kull każ mhux iktar tard minn 30 jum wara li tkun ġiet ipprezentata t-talba.

Artikolu 11

Applikazzjoni furzata fuq klassijiet differenti

1. L-Istati Membri għandhom jiżguraw li pian ta' ristrutturar li ma jkunx approvat minn kull klassi ta' partijiet affettwati jista' jiġi kkonfermat minn awtorità ġudizzjarja jew amministrattiva fuq il-proposta ta' debitur jew ta' kreditur bi qbil mad-debitur u jsir vinkolanti fuq klassi waħda jew iktar li ma taqbilx meta l-pjan ta' ristrutturar:
 - (a) jissodisfa l-kundizzjonijiet stabbiliti fl-Artikolu 10(2);

- (b) ikun ġie approvat minn tal-anqas klassi waħda ta' kredituri affettwati li ma tkunx klassi ta' titolari tal-ekwità u kull klassi oħra li, fuq valutazzjoni tal-intrapriża, ma tirċievi l-ebda pagament jew konsiderazzjoni oħra jekk il-klassifikazzjoni normali tal-prijoritajiet tal-likwidazzjoni kellha tiġi applikata;
 - (c) ikun konformi mar-regola ta' prijorità assoluta.
2. L-Istati Membri jistgħu jvarjaw l-għadd minimu ta' klassijiet affettwati meħtieġa biex jiġi approvat il-pjan spjegat fil-punt (b) tal-paragrafu (1).

Artikolu 12

Titolari ta' ekwità

1. L-Istati Membri għandhom jiżguraw li, fejn ikun hemm probabbiltà ta' insolvenza, l-azzjonisti u t-titolari ta' ekwità l-oħrajn b'interessi f'debitur ma jkunux jistgħu, irragonevolment, iwaqqfu milli jiġi adottat jew implimentat pjan ta' ristrutturar li jerga' jagħmel in-negozju vijabbli.
2. Biex jinkiseb l-għan tal-paragrafu 1, l-Istati Membri jistgħu jiddisponu li t-titolari ta' ekwità għandhom jiffurmaw klassi distinta waħda jew iktar għal rashom u jingħataw id-dritt li jivvutaw fuq l-adozzjoni tal-pjanijiet ta' ristrutturar. F'dan il-każ, l-adozzjoni u l-konferma ta' pjanijiet ta' ristrutturar għandhom ikunu suġġetti għall-mekkanizmu tal-applikazzjoni furzata fuq klassijiet differenti previst fl-Artikolu 11.

Artikolu 13

Valwazzjoni mill-awtorità ġudizzjarja jew amministrattiva

1. Il-valur ta' likwidazzjoni għandu jiġi determinat mill-awtorità ġudizzjarja jew amministrattiva meta l-pjan ta' ristrutturar jiġi kkontestat abbażi ta' ksur allegat tat-test tal-aħjar interess tal-kredituri.
2. Il-valur tal-intrapriża għandu jiġi determinat mill-awtorità ġudizzjarja jew amministrattiva abbażi tal-valur tal-intrapriża bħala negozju avvjat fil-każijiet li ġejjin:
 - (a) meta l-applikazzjoni furzata fuq klassijiet differenti tkun necessarja għall-adozzjoni tal-pjan ta' ristrutturar;
 - (b) meta pjan ta' ristrutturar jiġi kkontestat abbażi ta' ksur allegat tar-regola ta' prijorità assoluta.
3. L-Istati Membri għandhom jiżguraw li jinhatru esperti kwalifikati kif xieraq biex jassistu lill-awtorità ġudizzjarja jew amministrattiva, fejn meħtieġ u xieraq, għall-finijiet tal-valwazzjoni, inkluż meta kreditur jikkontesta l-valur tal-kollateral.
4. L-Istati Membri għandhom jiżguraw li l-kontestazzjonijiet imsemmija fil-paragrafi 1, 2 u 3 jistgħu jsiru mal-awtorità ġudizzjarja jew amministrattiva mitluba li tikkonferma l-pjan ta' ristrutturar jew fil-kuntest ta' appell kontra deċiżjoni dwar il-konferma ta' pjan ta' ristrutturar.

Artikolu 14

Effetti tal-pjanijiet ta' ristrutturar

1. L-Istati Membri għandhom jiżguraw li l-pjanijiet ta' ristrutturar li huma kkonfermati minn awtorità ġudizzjarja jew amministrattiva jorbtu lil kull parti identifikata fil-pjan.
2. Il-kredituri li mhumiex involuti fl-adozzjoni ta' pjan ta' ristrutturar ma għandhomx ikunu affettwati mill-pjan.

Artikolu 15

Appelli

1. L-Istati Membri għandhom jiżguraw li deċiżjoni dwar il-konferma ta' pjan ta' ristrutturar meħuda minn awtorità ġudizzjarja tista' tiġi appellata quddiem awtorità ġudizzjarja oġhla u li deċiżjoni dwar il-konferma ta' pjan ta' ristrutturar meħuda minn awtorità amministrattiva tista' tiġi appellata quddiem awtorità ġudizzjarja.
2. L-appelli għandhom jiġu solvuti bil-heffa.
3. Appell kontra deċiżjoni li tikkonferma pjan ta' ristrutturar ma għandu jkollu l-ebda effett sospensiv fuq l-eżekuzzjoni ta' dak il-pjan.
4. L-Istati Membri għandhom jiżguraw li, meta appell skont il-paragrafu 3 jiġi kkonfermat, l-awtorità ġudizzjarja tista' jew:
 - (a) tannulla l-pjan ta' ristrutturar; jew
 - (b) tikkonferma l-pjan u tagħti kumpens monetarju lill-kredituri li ma jaqblux, pagabbli mid-debitur jew mill-kredituri li vvutaw favur il-pjan.

KAPITOLU 4

Protezzjoni għal finanzjament ġdid, finanzjament interim u tranżazzjonijiet ohra relatati mar-ristrutturar

Artikolu 16

Protezzjoni għal finanzjament ġdid u finanzjament interim

1. L-Istati Membri għandhom jiżguraw li finanzjament ġdid u finanzjament *interim* jiġu inkoraġġuti u protetti kif xieraq. B'mod partikolari, il-finanzjament ġdid jew *interim* ma għandux jiġi ddikjarat null u bla effett, annullabbli jew ineżigwibbli bħala att detrimentali għall-grupp ġenerali tal-kredituri fil-kuntest ta' proċeduri ta' insolvenza sussegwenti, sakemm tali tranżazzjonijiet ma jkunux saru b'mod frodulenti jew b'*mala fede*.
2. L-Istati Membri jistgħu jagħtu lill-konċedenti ta' finanzjament ġdid jew *interim* id-dritt li jirċievu hlas bi prijorità fil-kuntest ta' proċeduri ta' likwidazzjoni sussegwenti b'rabta ta' kredituri oħrajn li mod ieħor kien ikollhom pretensjonijiet superjuri jew ugwali għall-flus jew assi. F'każijiet bħal dawn, l-Istati Membri għandhom jikklassifikaw finanzjament ġdid u finanzjament *interim* mill-inqas iktar privileġġjat meta mqabbel mal-pretensjonijiet ta' kredituri mhux garantiti ordinarji.
3. Il-konċedenti ta' finanzjament ġdid u finanzjament *interim* fi proċess ta' ristrutturar għandhom ikunu eżentati mir-responsabbiltà ċivili, amministrattiva u kriminali fil-kuntest ta' insolvenza sussegwenti tad-debitur, sakemm dan il-finanzjament ma jkunx ingħata b'mod frodulenti jew b'*mala fede*.

Article 17

Protezzjoni għal tranżazzjonijiet oħra relatati mar-ristrutturar

1. L-Istati Membri għandhom jiżguraw li t-tranżazzjonijiet li jsiru biex jiġi avvanzat in-negożjar ta' pjan ta' ristrutturar ikkonfermat minn awtorità ġudizzjarja jew amministrattiva, jew li jkunu marbutin mill-qrib ma' tali negozjati, ma jiġux iddikjarati nulli u bla effett, annullabbli jew ineżegwibbli bħala att detrimentali għall-grupp ġenerali tal-kredituri fil-kuntest ta' proċeduri ta' insolvenza sussegwenti, sakemm tali tranżazzjonijiet ma jkunux saru b'mod frodulenti jew b'*mala fede*.
2. Tranżazzjonijiet li jgawdu mill-protezzjoni msemmija fil-paragrafu 1 għandhom jinkludu:
 - (a) il-hlas ta' tariffi u kostijiet raġonevoli tan-negożjar, l-adozzjoni, il-konferma jew l-implimentazzjoni ta' pjan ta' ristrutturar;
 - (b) il-hlas ta' miżati raġonevoli u kostijiet sabiex jintalab parir professjonali b'rabta ma' kwalunkwe aspett ta' pjan ta' ristrutturar;
 - (c) il-hlas tal-pagi ta' haddiema għal xogħol li diġà sar;
 - (d) kwalunkwe pagament u zborż meħtieġ u raġonevoli ieħor magħmul fil-kors ordinarju tan-negożju;
 - (e) tranżazzjonijiet bħal kreditu ġdid, kontribuzzjonijiet finanzjarji jew trasferimenti ta' assi parzjali barra mill-kors ordinarju tan-negożju magħmula fil-kontemplazzjoni ta' u b'rabta mill-qrib ma' negozjati għal pjan ta' ristrutturar.
3. L-Istati Membri jistgħu jirrekjedu li t-tranżazzjonijiet imsemmija fil-punt (e) tal-paragrafu 2 jiġu approvati minn prattikant fil-qasam tar-ristrutturar jew minn awtorità ġudizzjarja jew amministrattiva sabiex igawdu mill-protezzjoni msemmija fil-paragrafu 1.

4. L-Istati Membri għandhom jiżguraw li kull tranżazzjoni, pagament, konverżjoni ta' dejn f'ekwità, garanzija jew titolu li jseħhu biex tiġi avvanzata l-implimentazzjoni ta' pjan ta' ristrutturar ikkonfermat minn awtorità għodizzjarja jew amministrattiva, jew li jkun marbutin mill-qrib ma' tali implimentazzjoni, ma tiġix iddikjarata nulli u bla effett, annullabbli jew ineżegwibbli bħala att dettrimentali għall-grupp ġenerali tal-kredituri fil-kuntest ta' proċeduri ta' insolvenza sussegwenti, sakemm tali tranżazzjonijiet ma jkunux saru b'mod frodolenti jew b'*mala fede*, irrispettivament minn jekk tali tranżazzjonijiet ġewx meqjusa li huma fil-perkors normali tan-negożju.

KAPITOLU 5

Dmirijiet tad-diretturi b'rabta man-negożjati dwar pjan ta' ristrutturar preventiv

Artikolu 18

Dmirijiet tad- diretturi

L-Istati Membri għandhom jistabbilixxu regoli biex jiżguraw li, meta jkun probabbli li jkun hemm insolvenza, id-diretturi jkollhom l-obbligi li ġejjin:

- (a) li jieħdu passi immedjati biex inaqqsu t-telf għall-kredituri, il-haddiema, l-azzjonisti u partijiet ikkonċernati oħrajn;
- (b) li jkollhom ir-rispett dovut għall-interessi tal-kredituri u partijiet ikkonċernati oħrajn;
- (c) li jieħdu passi raġonevoli biex jevitaw l-insolvenza;
- (d) li jevitaw għemil deliberat jew gravament negligenti li jhedded il-vijabbiltà tan-negożju.

TITOLU III

IT-TIENI OPPORTUNITÀ GĦALL-IMPREDITURI

Artikolu 19

Aċċess għall-ħelsien mid-dejn

1. L-Istati Membri għandhom jiżguraw li l-impredituri b'dejn eċċessiv jistgħu jingħataw ħelsien komplut mid-djun tagħhom skont din id-Direttiva.
2. L-Istati Membri li fihom il-ħelsien shiħ mid-dejn ikun soġġett għall-kundizzjoni li d-dejn jithallas parzjalment mill-impreditur għandhom jiżguraw li l-obbligu ta' ħlas lura relatat ikun ibbażat fuq is-sitwazzjoni individwali tal-impreditur u li jkun

notevolment proporzjonat għall-introjtu nett tiegħu tul il-perjodu ta' ħelsien mid-dejn.

Artikolu 20

Perjodu ta' ħelsien mid-dejn

1. Il-perjodu ta' żmien li warajh l-imprendituri b'dejn eċċessiv jistgħu jinħelsu kompletament mid-djun tagħhom ma għandux ikun itwal minn tliet snin li jibdew minn:
 - (a) id-data li fiha l-awtorità għuzzarja jew amministrattiva ddeċidiet dwar l-applikazzjoni biex tinfetaħ din il-proċedura, fil-każ ta' proċedura li tispicċa bil-likwidazzjoni tal-assi ta' imprenditur b'dejn eċċessiv; jew
 - (b) id-data li fiha bdiet l-implimentazzjoni tal-pjan ta' ħlas lura, fil-każ ta' proċedura li tinkludi pian ta' ħlas lura.
2. L-Istati Membri għandhom jiżguraw li ladarba jiskadi l-perjodu tal-ħelsien mid-dejn, l-imprendituri b'dejn eċċessiv jinħelsu minn djunhom mingħajr il-ħtieġa li japplikaw mill-ġdid għand awtorità għuzzarja jew amministrattiva.

Artikolu 21

Perjodu ta' skwalifika

L-Istati Membri għandhom jiżguraw li, meta imprenditur b'dejn eċċessiv jinħeles mid-djun konformi ma' din id-direttiva, kull skwalifika milli jibda jew iwettaq kummerċ, negozju, sengħa jew professjoni b'rabta mad-dejn eċċessiv tal-imprenditur ma għandhiex tibqa' fis-seħħ, u dan mhux wara tmim il-perjodu ta' ħelsien mid-dejn, mingħajr il-ħtieġa li terġa' ssir applikazzjoni għand awtorità għuzzarja jew amministrattiva.

Artikolu 22

Limitazzjonijiet

1. Permezz ta' deroga mill-Artikoli 19, 20 u 21, l-Istati Membri jistgħu jzommu jew jintroduċu dispożizzjonijiet li jirrestringu l-aċċess għall-ħelsien mid-dejn jew li jstabbilixxu perjodi itwal għall-kisba ta' ħelsien sħiħ mid-dejn jew perjodi ta' skwalifika itwal f'ċerti ċirkostanzi definiti sew u fejn tali limitazzjonijiet ikunu ġustifikati minn interess ġenerali, b'mod partikolari meta:
 - (a) l-imprenditur b'dejn eċċessiv ikun aġixxa b'mod diżonest jew *in mala fede* lejn il-kredituri meta ddejjen jew waqt il-ġabra tad-djun;
 - (b) l-imprenditur b'dejn eċċessiv ma jimxix ma' pian ta' ħlas lura jew ma' xi obbligu legali ieħor li għandu l-għan li jissalvagwardja l-interessi tal-kredituri;
 - (c) f'każ ta' aċċess abbużiv għall-proċeduri ta' ħelsien mid-dejn;

- (d) fil-każ ta' aċċess ripetut għall-proċeduri ta' ħelsien mid-dejn f'ċertu perjodu ta' żmien.
2. L-Istati Membri jistgħu jiddisponu dwar perjodi itwal ta' ħelsien mid-dejn f'każijiet jekk ir-residenza ewlenija ta' imprenditur b'dejn eċċessiv tkun eżentata mill-possibiltà tar-realizzazzjoni tal-assi, sabiex jiġi salvagwardjat l-għajxien tal-imprenditur b'dejn eċċessiv u familta.
 3. L-Istati Membri jistgħu jeskludi ċerti kategoriji ta' dejn, bħal dejn garantit jew dejn li jirriżulta minn pieni kriminali jew responsabbiltà għad-danni, mill-ħelsien mid-dejn jew jistabbilixxu perjodu itwal ta' ħelsien mid-dejn jekk tali esklużjonijiet jew perjodi itwal ikunu ġġustifikati minn interess ġenerali.
 4. Permezz ta' deroga mill-Artikolu 21, l-Istati Membri jistgħu jipprevedu perjodi ta' skwalifika itwal jew indefiniti meta l-imprenditur b'dejn eċċessiv ikun membru ta' professjoni li fiha japplikaw regoli etiċi speċifiċi jew jekk l-iskwalifika jkunu ġew ordnati minn qorti fi proċedimenti kriminali.

Artikolu 23

Konsolidazzjoni tal-proċedimenti rigward djun professjonali u personali

1. L-Istati Membri għandhom jiżguraw li, meta imprenditur b'dejn eċċessiv ikolli djun professjonali li jkun garrab fit-twettiq tal-kummerċ, negozju, sengħa jew professjoni, kif ukoll djun personali mgarrbin barra minn dawk l-attivitajiet, id-djun kollha jiġu trattati fi proċedura unika għall-finijiet tal-kisba tal-ħelsien mid-dejn.
2. L-Istati Membri jistgħu jidderogaw mill-paragrafu 1 u jstipulaw li d-djun professjonali u personali jiġu trattati fi proċeduri separati, bil-kundizzjoni li dawn il-proċeduri jkunu jistgħu jiġu kkoordinati għall-finijiet tal-kisba ta' ħelsien mid-dejn skont din id-Direttiva.

TITOLU IV

Miżuri għaž-żieda tal-effiċjenza tar-ristrutturar, tal-insolvenza u tat-tieni opportunità

Artikolu 24

Awtoritajiet ġudizzjarji u amministrattivi

1. L-Istati Membri għandhom jiżguraw li l-membri tal-awtoritajiet ġudizzjarji u amministrattivi li jittrattaw kwistjonijiet ta' ristrutturar, ta' insolvenza u tat-tieni opportunità jirċievu taħriġ inizjali u ulterjuri sa livell li jixraq ir-responsabbiltajiet tagħhom.
2. Mingħajr preġudizzjoni għall-indipendenza ġudizzjarja u d-differenzi fl-organizzazzjoni tal-ġudikaturi fl-Unjoni, meta kwistjonijiet ta' ristrutturar, ta'

insolvenza u tat-tieni opportunità jiġu ttrattati minn awtoritajiet ġudizzjarji, l-Istati Membri għandhom jiżguraw li dawn il-kwistjonijiet jiġu ttrattati b'mod effiċjenti li jiżgura li l-proċeduri jiġu ttrattati bil-heffa u li l-membri tal-ġudikatura inkarigati jkollhom l-għarfien espert u l-ispeċjalizzazzjoni neċessarji.

Artikolu 25

Prattikanti fil-qasam tar-ristrutturar, tal-insolvenza u tat-tieni opportunità

1. L-Istati Membri għandhom jiżguraw li l-medjaturi, il-prattikanti fl-insolvenza u prattikanti oħrajn mahtura fi kwistjonijiet tar-ristrutturar, tal-insolvenza u tat-tieni opportunità jingħatalhom it-taħriġ inizjali u ulterjuri meħtieġ biex jiġi żgurat li s-servizzi tagħhom jingħataw b'mod effettiv, imparzjali, indipendenti u kompetenti b'relazżjoni mal-partijiet.
2. L-Istati Membri għandhom jinkoraġġixxu, b'kull mezz li jqisu xieraq, l-iżvilupp ta' kodiċijiet ta' kondotta volontarji mill-prattikanti fil-qasam tar-ristrutturar, tal-insolvenza u tat-tieni opportunità, u l-adeżjoni ma' dawn il-kodiċijiet, kif ukoll mekkaniżmi ta' sorveljanza effettivi oħrajn marbutin mal-ġhoti ta' tali servizzi.

Artikolu 26

Hatra ta' prattikanti fil-qasam tar-ristrutturar, tal-insolvenza u tat-tieni opportunità

1. L-Istati Membri għandhom jiżguraw li l-proċess għall-hatra, it-tneħħija u r-riżenja tal-prattikanti fil-qasam tar-ristrutturar, tal-insolvenza u tat-tieni opportunità jkun ċar, prevedibbli u ġust, u li jissodisfa, b'mod partikolari, ir-rekwiżiti stabbiliti fil-paragrafi 2, 3 u 4.
2. L-Istati Membri għandhom jiżguraw li l-kundizzjonijiet u r-raġunijiet li abbażi tagħhom prattikant fl-insolvenza jista' jkun ineligibbli għall-hatra jkunu ċari u trasparenti.
3. Meta l-prattikanti fil-qasam tar-ristrutturar, l-insolvenza u t-tieni opportunità jinhatru mill-awtorità ġudizzjarja jew amministrattiva, l-Istati Membri għandhom jiżguraw li l-kriterji li jikkonċernaw il-mod li bih l-awtorità ġudizzjarja jew amministrattiva tagħzel talli prattikant ikunu ċari u trasparenti. Meta jintgħażel prattikant fil-qasam tar-ristrutturar, tal-insolvenza u tat-tieni opportunità għal każ partikolari, għandha tingħata l-konsiderazzjoni debita lill-esperjenza u l-għarfien espert tal-prattikant. Fejn xieraq, id-debituri u l-kredituri għandhom jiġu kkonsultati fl-għażla tal-prattikant.
4. Fi proċeduri ta' ristrutturar u insolvenza b'elementi transfruntieri, għandha tingħata l-konsiderazzjoni debita lill-kapaċità tal-prattikant li jikkomunika u jikkoopera ma' prattikanti fl-insolvenza u awtoritajiet ġudizzjarji u amministrattivi barranin u lir-riżorsi umani u amministrattivi tagħhom.

Artikolu 27

Superviżjoni u remunerazzjoni ta' prattikanti fil-qasam tar-ristrutturar, tal-insolvenza u tat-tieni opportunità

1. L-Istati Membri għandhom idaħħlu fis-seħh strutturi ta' sorveljanza u regolatorji xierqa sabiex jiżguraw li x-xogħol tal-prattikanti fil-qasam tar-ristrutturar, tal-insolvenza u tat-tieni opportunità jiġi ssorveljat b'mod xieraq. Is-sorveljanza u r-regolamentazzjoni għandhom jinkludu wkoll sistema xierqa u effettiva għas-sanzjonar tal-prattikanti li naqsu fi dmirijiethom.
2. L-Istati Membri għandhom jiżguraw li t-tariffi miżmuma mill-prattikanti fil-qasam tar-ristrutturar, tal-insolvenza u tat-tieni opportunità jkunu rregolati minn regoli li jincentivaw riżoluzzjoni f'waqtha u effiċjenti ta' proċeduri bir-rispett dovut għall-komplessità tal-każ. L-Istati Membri għandhom jiżguraw li l-proċeduri xierqa bis-salvagwardji integrati jkunu disponibbli biex jiġi żgurat li kull tilwima dwar ir-remunerazzjoni tista' tiġi solvuta f'waqtha.

Artikolu 28

Użu ta' mezzi elettronici ta' komunikazzjoni

1. L-Istati Membri għandhom jiżguraw li l-azzjonijiet li ġejjin jistgħu jitwettqu b'mod elettroniku, inkluż f'sitwazzjonijiet transfruntieri:
 - (a) l-ippreżentar tal-pretensjonijiet;
 - (b) il-preżentazzjoni ta' pjanijiet ta' ristrutturar jew ta' hlas lura ma' awtoritajiet ġudizzjarji jew amministrattivi kompetenti;
 - (c) in-notifiki lill-kredituri;
 - (d) ivvutar dwar il-pjanijiet ta' ristrutturar;
 - (e) it-tressiq ta' appelli.

TITOLU V

Monitoraġġ tal-proċeduri ta' ristrutturar, insolvenza u helsien mid-dejn

Artikolu 29

Ġbir tad-dejta

1. Bil-għan li jaslu għal statistiċi annwali affidabbli, l-Istati Membri għandhom jiġbru u jaggregaw id-dejta fil-livell tal-Istati Membri dwar:

- (a) l-għadd ta' proċeduri li nbdew, li huma pendenti, u li ġew solvuti, dizaggregati skont:
 - (i) proċeduri ta' ristrutturar preventiv,
 - (ii) proċeduri ta' insolvenza, bħal proċeduri ta' likwidazzjoni,
 - (iii) proċeduri li jwasslu għall-helsien shiħ mid-dejn għal persuni fiżiċi;
- (b) it-tul tal-proċedura mill-bidu sal-iżborż, separata skont it-tip ta' proċedura (proċedura ta' ristrutturar preventiv, proċedura ta' insolvenza, proċedura ta' helsien mid-dejn);
- (c) is-sehem ta' kull tip ta' eżitu f'kull proċedura ta' ristrutturar jew insolvenza, inkluż l-għadd ta' proċeduri li għalihom saru applikazzjonijiet iżda li ma nbdewx minhabba nuqqas ta' fondi disponibbli fil-patrimonju tad-debitur;
- (d) il-kostijiet medji tal-proċeduri kollha mogħtija mill-awtorità ġudizzjarja jew amministrattiva, f'eur;
- (e) ir-rati ta' rkupru għal kredituri garantiti u mhux garantiti separatament, kif ukoll l-għadd ta' proċeduri b'rata ta' rkupru ta' zero jew mhux iktar minn tnejn fil-mija fir-rigward ta' kull tip ta' proċedura msemmija fil-punt (a);
- (f) l-għadd ta' debitori soġġetti għall-proċeduri msemmija fil-punt (a)(i) li fi żmien tliet snin mill-konkluzjoni ta' tali proċeduri huma soġġetti għal waħda mill-proċeduri msemmija fil-punti (a)(i) u (a)(ii);
- (g) l-għadd ta' debitori li, wara li jkunu għaddew mill-proċedura msemmija fil-punt (a)(iii) ta' dan il-paragrafu, ikunu soġġetti għal proċedura oħra bħal din jew proċedura oħra msemmija fil-punt (a) ta' dan il-paragrafu.

Għall-finijiet tal-punt (e) tal-ewwel subparagrafu, ir-rati ta' rkupru għandhom ikunu wara l-kostijiet, u entrati anonimizzati għandhom juru kemm ir-rata ta' rkupru kif ukoll ir-rata ta' rkupru allinjata maż-żmien sal-irkupru.

2. L-Istati Membri għandhom jaqsmu l-istatistika msemmija fil-paragrafu 1 skont:
 - (a) id-daqs tad-debituri involuti, skont l-għadd ta' haddiema;
 - (b) jekk id-debituri humiex persuni fiżiċi jew ġuridiċi;
 - (c) fir-rigward tal-helsien mid-dejn u meta din id-distinzjoni ssir skont il-liġi nazzjonali, jekk il-proċeduri jikkonċernawx imprendituri biss jew persuni fiżiċi kollha.
3. L-Istati Membri għandhom isenslu statistiċi mid-dejta aggregata msemmija fil-paragrafi 1 u 2 għal snin kalendarji shaħ li jispiċċaw fil-31 ta' Diċembru ta' kull sena, li jibdew bid-dejta miġbura għall-ewwel sena kalendarja wara [*id-data tal-bidu tal-applikazzjoni ta' miżuri ta' implimentazzjoni*]. Dawn l-istatistiċi għandhom jiġu kkomunikati lill-Kummissjoni annwalment abbażi ta' formola ta' komunikazzjoni tad-dejta standard, sal-31 ta' Marzu tas-sena kalendarja wara s-sena li tkun ingabret id-dejta għaliha.
4. Il-Kummissjoni għandha tistabbilixxi l-formola ta' komunikazzjoni msemmija fil-paragrafu 3 permezz ta' atti ta' implimentazzjoni. Dawn l-atti ta' implimentazzjoni għandhom jiġu adottati skont il-proċedura konsultattiva msemmija fl-Artikolu 30(2).

Artikolu 30

Il-kumitat

1. Il-Kummissjoni għandha tkun meghjuna minn kumitat. Dan il-kumitat għandu jkun kumitat fis-sens tar-Regolament (UE) Nru 182/2011.
2. Meta ssir referenza għal dan il-paragrafu, għandu japplika l-Artikolu 4 tar-Regolament (UE) Nru 182/2011.

TITOLU VI

Dispożizzjonijiet finali

Artikolu 31

Relazzjoni ma' atti oħrajn

1. Din id-Direttiva għandha tkun mingħajr preġudizzju lejn l-atti li ġejjin:
 - (a) Id-Direttiva 98/26/KE tal-Parlament Ewropew u tal-Kunsill dwar finalità ta' settlement fis-sistemi ta' settlement ta' pagamenti u titoli⁸⁰;
 - (b) Id-Direttiva 2002/47/KE tal-Parlament Ewropew u tal-Kunsill dwar arrangamenti finanzjarji kollaterali⁸¹; u
 - (c) Ir-Regolament (UE) Nru 648/2012 tal-Parlament Ewropew u tal-Kunsill dwar derivati OTC, kontropartijiet ċentrali u repożitorji tad-data dwar it-tranzazzjonijiet⁸².
2. Din id-Direttiva għandha tkun mingħajr preġudizzju għad-drittijiet tal-haddiema ggarantiti permezz tad-Direttivi 98/59/KE, 2001/23/KE, 2002/14/KE, 2008/94/KE u 2009/38/KE.

Artikolu 32

Emenda tad-Direttiva 2012/30/UE

Fl-Artikolu 45 tad-Direttiva 2012/30/UE, jiżdied il-paragrafu 4 li ġej:

"4. L-Istati Membri għandhom jidderogaw mill-Artikolu 19(1), l-Artikolu 29, l-Artikolu 33, l-Artikolu 34, l-Artikolu 35, l-Artikolu 40(1)(b), l-Artikolu 41(1) u l-Artikolu 42 sal-punt li u għaż-żmien li tali derogi jkunu meħtieġa għall-istabbilment tal-qafas ta' ristrutturar preventiv previst fid-Direttiva tal-Parlament Ewropew u tal-Kunsill [dwar l-oqfsa ta' ristrutturar preventiv u t-tieni opportunità]*.

⁸⁰ Id-Direttiva 98/26/KE tal-Parlament Ewropew u tal-Kunsill tad-19 ta' Mejju 1998 dwar finalità ta' settlement fis-sistemi ta' settlement ta' pagamenti u titoli, ĠU L 166/45, 11.6.1998.

⁸¹ Id-Direttiva 2002/47/KE tal-Parlament Ewropew u tal-Kunsill tas-6 ta' Gunju 2012 dwar arrangamenti finanzjarji kollaterali, ĠU L 168/43, 27.6.2002.

⁸² Ir-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet ċentrali u repożitorji tad-data dwar it-tranzazzjonijiet, ĠU L 201/1, 27.7.2012

* Id-Direttiva (...) tal-Parlament Ewropew u tal-Kunsill dwar l-oqfsa tar-ristrutturar preventiv u tat-tieni opportunità (ĠU ...).”.

Artikolu 33

Klawżola ta' reviżjoni

Mhux iktar tard minn [5 snin mid-data tal-bidu tal-applikazzjoni tal-miżuri ta' implimentazzjoni] u kull seba' (7) snin wara dan, il-Kummissjoni għandha tippreżenta lill-Parlament Ewropew, lill-Kunsill u lill-Kumitat Ekonomiku u Soċjali Ewropew rapport dwar l-applikazzjoni ta' din id-Direttiva, inkluż dwar jekk għandhomx jiġu kkunsidrati miżuri addizzjonali biex jiġi kkonsolidat u msaħħaħ il-qafas legali dwar ir-ristrutturar, l-insolvenza u t-tieni opportunità.

Artikolu 34

Implimentazzjoni

1. L-Istati Membri għandhom jadottaw u jippubblikaw, sa mhux iktar tard minn [sentejn (2) mid-data tad-dhul fis-seħħ], il-liġijiet, ir-regolamenti, u d-dispożizzjonijiet amministrattivi neċessarji sabiex ikunu f'konformità ma' din id-Direttiva. Għandhom jikkomunikaw it-test ta' dawk id-dispożizzjonijiet lill-Kummissjoni minnufih.

Huma għandhom japplikaw dawk id-dispożizzjonijiet minn [sentejn (2) mid-data tad-dhul fis-seħħ ta' din id-Direttiva], bl-eċċezzjoni tad-dispożizzjonijiet li jimplimentaw it-Titolu IV li għandhom japplikaw minn [tliet (3) snin mid-data tad-dhul fis-seħħ ta' dan id-Direttiva].

Meta l-Istati Membri jadottaw dawk id-dispożizzjonijiet, fihom għandu jkun hemm referenza għal din id-Direttiva jew għandhom ikunu akkumpanjati minn dik ir-referenza meta ssir il-pubblikazzjoni uffiċjali tagħhom. Huma l-Istati Membri li għandhom jiddeċiedu kif issir dik ir-referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet prinċipali tad-dritt nazzjonali li jadottaw fil-qasam kopert minn din id-Direttiva.

Artikolu 35

Dhul fis-seħħ

Din id-Direttiva għandha tidhol fis-seħħ fl-għoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Artikolu 36

Din id-Direttiva hija indirizzata lill-Istati Membri.
Magħmul fi Strasburgu,

*Għall-Parlament Ewropew
Il-President*

*Għall-Kunsill
Il-President*